



# हिटलर

109048



लेखक व प्रकाशक,  
महादेव पांडुरंग नेने,  
बी. ए., एल्एल्. बी.

वाचनीय पुस्तकें

- 1 Hitler ( Bilddokumente der Zeit )
- 2 Hitler by Lengyel
- 3 Hitler by Wyndham Lewis
- 4 Hitlerism by Nordicus
- 5 I saw Hitler by Dorothy Thompson
- 6 Germany--Fascist or Soviet?
- 7 Modern Germanies by C. Hamilton
- 8 Germany and the Germans by Diesel
- 9 Herder and the Foundations of German Nationalism.
- 10 Germany by Gooch
- 11 Germany under the Treaty by Dawson
- 12 The German Revolution by J. King
- 13 The Crisis of German Democracy
- 14 The Germans by Shuster
- 15 Thoughts on Germany by Kuhlmann
- 16 Is Germany Finished? by P. Vienot
- 17 Germany by Bithell
- 18 The Brown Book of the Hitler Terror
- 19 Germany Puts the Clock Back by Mowrer

मुद्रक,  
आत्माराम प्रिंटिंग प्रेस,  
खारीबाव रोड, बडोद.

## प्रस्तावना

जर्मनीचे सध्याचे सर्वाधिकारी हर हिटलर यांचे हे चरित्र येथील 'कप्तान' साप्ताहिकांत क्रमशः प्रसिद्ध झाले होते. तेच या छोट्या पुस्तकांत पुनर्मुद्रित केले आहे.

२ स्वतंत्र ग्रंथलेखनास जे वित्त व मनन लाभते ते वर्तमानपत्री लिखाणास लागत नाही. यामुळे, टीकाकारांच्या दृष्टीने हे चरित्र 'चरित्राच्या चौकटीत' न बसण्यास त्याने लेखकास आश्चर्य वाटणार नाही.

३ हिटलर व त्याचा नाझी संप्रदाय यांची मराठी वाचकास तोंड-ओळख करून देण्यासाठी या चरित्राचा अवतार आहे. लेखकाचा हा हेतु सफल झाला असल्यास आपल्या श्रमांचे सार्थक झाल्यावद्दल त्यास आनंद होईल.

४ जर्मनीची राजकीय स्थिती हरघडीस पाळटत असून आपले सत्ता स्थिरावण्यासाठी हिटलर दररोज नवीन उपाय योजत आहे. त्याने घडवून आणलेली राजकीय कांती एका दृष्टीने अभूतपूर्व असून जर्मनीच्या भवितव्याकडे सर्व जगाने- विशेषतः युरोपातील काही राष्ट्रांचे-डोळे लागून राहिले आहेत. या कांतीची व आधुनिक जर्मनीची ज्यास अधिक माहिती हवी असेल त्यांनी अन्यत्र दिलेल्या यादीतील पुस्तके जरूर वाचावीत.

५ हे चरित्र पुनर्मुद्रित करण्याचे कामी कप्तानचे संपादक रा. वसंत बळवंत कप्तान यांनी बला फार मदत केली, तीवद्दल त्यांचा भी कृणी आहे.

लोकशिक्षणप्रयागली,  
बडोदे, ता. ५ ऑगस्ट १९३३  
नारळी पॅगिगिरा शेंक १८५५

म. पां. जेने

# अनुक्रमणिका

अंक.	प्रकरण	पान
१	पहिळीं तीस वर्षें	१
२	पुढारोंपण-तयारी व पूर्वरेग	३
३	अयस्वी वढाई	१६
४	नाझी पक्षाची घटना	११
५	नाझींचें परराष्ट्रीय धोरण	१६
६	नाझींचें गृह्य धोरण	३२
७	हिटलर आणि तरुण जर्मनी	३९
८	नाझींचें गृह्य धोरण ( पुढे वाढें )	४३
९	वाढत्या शक्तीचें प्रदर्शन	४९
१०	जर्मनीचा सूत्रचालक	६७
११	हिटलरची प्रभावळ	६९
१२	सॅन्डोल्फर हिटलर	९७
१३	हिटलरशाहीचें प्रथम दर्शन	७२
१४	उपसंहार	७८



09048





# हिटलर

.....  
प्रकरण पाहिले.

पाहिलीं तीस वर्षे.

इ.स. १९२८-२९ पासून आपल्याला हिटलरचें नांव ऐकूं येऊं लागलें. त्या वेळेपासून आजपर्यंत सधून सधून त्याचें नांव आपण ऐकून व आहोंत व अलीकडे ( १९३२-३३ ) त्याचें आणि त्याच्या नाझी पक्षाचें नांव बहुधा रोज आपल्या कर्णपथावर येत आहे.

हिटलरचें घराणें मूळचें ब्राउनाउ ( Braunau ) गांवचें राहणारें, पण हिटलरचे वडील कस्टम्स खात्यातील नोकरीमुळें लाम्बाख ( Lambach ) गांवां राहात आले. ब्राउनाउ व लाम्बाख हीं दोन्ही गांवां ऑस्ट्रियाच्या सरहद्दीवर आहेत.

हिटलरचा जन्म आपल्या मूळच्या गांवांचे म्हणजे ब्राउनाउ येथें ता. २० एप्रिल १८८९ रोजीं झाला. हिटलरचे वडील ऑस्ट्रियन, आई बोहेमियन व त्याचा स्वताचा जन्म ऑस्ट्रियांत झाल्याचें तो मूळचा उर्ध्व नागरिक नाहीं. ह्या बाबतींत त्याचें नेपोलियनशीं थोड्या प्रमाणांत साम्य आहे. नेपोलियनचा जन्म कॉसिका येथेंत झाला. तें येथे मूळचें फ्रेंचांचें नाहीं, पण नेपोलियनच्या जन्मापूर्वीचें काहीं दिवस तें फ्रेंचांनीं सर केळें होतें. नेपोलियन फ्रेंच प्रजाजन बनला हा केवळ आपताकीयन्याय आहे. मूळ शोभूं गेलें तर नेपोलियन जसा फ्रेंचांना परकीय



होता, तसा हिटरही जर्मनांना परकीय आहे. हिटर जर्मन नसल्यामुळे त्याला राज्यकारभारांत अध्यक्ष अगर चॅन्सेलर होऊन हात घालतां येण्यासारखा नव्हता; त्याच्या वाटेतील ही अडचण एका युनिव्हर्सिटीने त्याला अर्थशास्त्राचा प्रोफेसर नेमून दूर केली.

हिटर बारा वर्षांचा झाला तेव्हां त्याच्या वडिलांनी त्याला शाळेंत घातलें. हिटर ओस्ट्रियांत सरकारी अधिकारी व्हावा ह्या पलीकडे त्याच्या वडिलांची महत्त्वाकांक्षा नव्हती. ब्राउनाउ गांव लहान असल्याने हिटरला शिक्षणासाठी लिंझगांवी पाठविण्यांत आलें. उत्तर आस्ट्रियांत लिंझ हें एक महत्त्वाचें ठिकाण आहे. लाम्बाखचे शेतकरी दर बुधवारी तेथें जात व आपला माल बाजारांत विकून, संध्याकाळीं मौज मजा करून आपला गांवीं परतत.

लिंझ हिटरला फार आवडलें. सुरवातीला तेथील आनंदी आणि चैनी वातावरण पाहून 'वेळच्या वेळीं व्यवस्थित खायला प्यायला मिळालें आणि थिएटर अगर गुऱ्याचर कामधाम मिळालें म्हणजे आयुष्याची इति कर्तव्यता झाली,' असें त्याला वाटूं लागलें. त्याच दिवसांत थोडे पैसे जमवून त्यानें नाटक पाहिलें. नाटक विल्यम टेल संबंधीं होतें. हिटरला स्वतःला ह्या नाटकांतील नारिंग, जुलमी राजा आणि एक मनुष्य या पलीकडे कांहीं आठवत नाहीं, पण ह्या नाटकाचा त्याच्या मनावर पुष्कळ परिणाम झाला असावा.

शाळेंतील अभ्यासाकडे हिटर लक्ष देत नसे. त्यामुळे मास्तराचेंही त्याच्याकडे लक्ष नव्हतें. लिंझ गांवच्या आसपासच्या पर्वतराजींतून हिंडाचें व ऐतिहासिक पुस्तकें वाचावीं हाच काय तो त्याचा कार्यक्रम. इतिहास वाचत असतांना सुद्धां कांहीं प्रकरणें तो आवडीनें व आनंदानें वाचत असे. विशेषतः शार्लमान, ज्युलियस सीझर व अलेक्झांडर दि ग्रेट यांविषयींचा मजकुर तो पुनः पुनः वाची.

हिटरला आपलें शिक्षण लवकरच संपनावे लागलें. त्याच्या वयाच्या तेराव्या वर्षीच त्याच वडील वारले. पुढें तीन वर्षांनीं त्याची आईही दिवंगत झाली.

मातेचें छत्र हरण्यासारखें दुसरें दुःखच नाही. वयाच्या सोळाव्या वर्षी हिटलर-वरील मातृप्रेमाची पांखर नाहीशी झाली. हिटलर पोरका झाला !

आईबापांच्या निधनानंतर हिटलरला लाम्बाख गांवीं राहणें शक्य नव्हतें, होती नव्हती ती शेतजमीन अन्नुयेष्टिविधीला लागणाऱ्या खर्चाची तरतूद करण्यासाठीं त्याला विकावी लागली. • लाम्बाख खेडें असल्यानें भोलमजुरी करून पोट भरणें शक्य नव्हतें. म्हणून त्यानें व्हिएन्नाचा मार्ग धरला. व्हिएन्ना स्टेशनवर हिटलर उतरला त्यावेळीं त्याच्या शिक्षांत अवघे पंचास फ्लोरिन शिल्लक होते.

व्हिएन्ना ही ऑस्ट्रियाची राजधानी आहे. व्हिएन्नास पांचल्यावर हिटलरनें प्रथम तैथील आर्ट अकॅडमींत प्रवेश मिळविण्याचा प्रयत्न केला, पण त्यांत त्याला यश आलें नाहीं. शेवटीं पोटासाठीं त्याला पडेल तें काम पत्करावें लागलें. त्यानें कधीं गंव-ब्ज्याच्या हाताखालीं पाट्या वहाव्या तर कधीं सुताराच्या हाताखालीं रंधा मारावा, अशा परिस्थितींत त्याला स्वतंत्र खोली भाड्यानें ठेवण्याइतका पैसा कसा मिळावा ? त्याला खोली ऐवजीं एक अंथरुणच भाड्यानें ठेवावें लागलें व वाचनासाठीं गॅसबत्ती ऐवजीं मेणबत्तीच त्यानें पसंत केली. आंथरुण भाड्यानें ठेवलें तें सुद्धा सर्व रात्र-भर त्याला मिळत नसे. आंथरुण त्याच्याकडे कांहीं तासच भाड्यानें असे. पुढें पुढें त्याला बरें दिवस दिसूं लागले व स्वतंत्र खोली भाड्यानें ठेवण्याइतका पैसा त्याला मिळूं लागला. त्यानें पुढें इमारतीचे नकाशे काढून देण्याचा धंदा सुरू केला. त्यावेळीं मात्र त्याची प्राप्ती बऱ्यापैकी होती, असें म्हणण्यास हरकत नाहीं.

सन १९१२ मध्ये हिटलरनें ऑस्ट्रिया सोडला व बव्हेरियाची राजधानी म्युनीक गांठली. त्याला ऑस्ट्रियांत राहणें कधींच आवडलें नाहीं. तो स्वतःला जर्मन म्हणवून घेत असे व ऑस्ट्रियन राष्ट्रगीत ह्याण्यापेक्षां जर्मन राष्ट्रगीत गाण्यांतच त्याला विशेष आनंद वाटे.

म्यूनीकला आल्यावर लवकरच युरोपिअन महायुद्धास तोंड लागलें. हिटलरने बव्हेरिअन सैन्यांत प्रवेश मिळण्यासाठीं अर्ज केला व तो मंजूर झाला.

सैन्यांत दाखल झाल्यावर हिटलरला युद्धांत अघाडीवर जाण्याची उत्कंठा लागली, पण त्याचें लष्करीशिक्षण पुरेसें झालें नसल्यानें त्याला अघाडीवर घाडण्यांत आलें नाहीं. काहीं दिवसांनीं त्याची मनीषा पूर्ण झाली. येप्रस ( Ypres ) येथील पहिल्या लढाईंत त्यानें शत्रुपक्षांतील सैनिकांना यथाशक्ति कापून काढलें. सन १९१७ च्या शेवटपर्यंत जर्मन सैन्याचीच सर्वत्र सरशी होती. ल सार ( Le Sares ) येथील लढाईंत हिटलर जखमी झाला व त्याला एका बर्लिन हॉस्पिटलमध्ये उपचारासाठीं पाठविण्यांत आलें. सन १९१७ च्या वसंतांत तो पुनः कामावर रुजू झाला, पण त्याला अघाडीवर जाऊन वर्षे सवावर्षे होत आहि तोंच कायमचें परत यावें लागलें. सन १९१८ मधील ऑक्टोबर १३ ला कोमिन ( Comines ) येथे घनघोर युद्ध झालें. त्यांत इंग्रजी सैन्यानें विषारी धुराचा भारा केल्यामुळें जर्मन सैन्याची त्रेधा उडाली. हिटलर तर आंधळाच झाला. जीवितासाठीं पाय नेतील तिकडे तो पळत सुटला. शेवटीं सुभ्रूषा पथकांतील लोकांनीं त्याला उचलून फील्ड हॉस्पिटलमध्ये नेलें. पुढें त्याला पोभेरिआंतील पासेवांक ( Pasewalk ) गांवीं ठेवण्यांत आलें. युद्ध समाप्तीपर्यंत तो तेथील एका ऋग्णालयांतच पडून होता.

येथवर हिटलरच्या आयुष्याची उणी पुरी तीस वर्षे संपलीं. ह्या तीस वर्षांत जनतेच्या डोळ्यांत भरेल अशी भरीव कामगिरी हिटलरच्या हातून झाली नाहीं. ह्याला कारण त्याचें झालेलें थोडेंसें शिक्षण व परिस्थिति याशिवाय काय असणार? युद्धाच्या काळांत साध्या शिपायाला जेवढें करणें शक्य होतें तेवढें त्यानें केलें. त्याबद्दल अत्यंत बहाद्दर शिपायास देण्यांत येणारा पहिल्यावर्गाचा लोखंडो क्रॉस त्यास मिळाला होता. हिटलरचा दर्जा सुरवातीस एक साधा पाइक व पुढें लान्स कॉर्पोरल ह्यापेक्षां मोटा नव्हता. स्वतःची कामगिरी तो चांगली बजावीच, शिवाय भोंवताली ज्या ज्या

गोष्टी चालत त्या सर्वांवर त्याची नजर असे. दोस्त राष्ट्रांनी शत्रुसैन्यांत बंडाळी भाजविण्यासाठी चालविलेले प्रयत्न, सैन्यांत असंतोष फैलविण्यासाठी विमानांतून टाकण्यांत येत असलेली लाखो हस्तपत्रके वगैरेवर त्याची सक्त नजर होती व आपल्याकडील लोकांनी सुद्धा अशा उपायांचा अवलंब करावा असे तो झणे. शंभरदां तानकांच गोष्ट कंठशोष करून सांगितली तर एकशेंएकाव्या वेळीं तरी ऐकणाराचा त्यावर विश्वास बसेल असे तो प्रतिपादी. चळवळींचा मार्ग स्वीकारल्याने पुष्कळशी कार्यसिद्धि होते असा त्याचा विश्वास होता. दिवसाचे म्युद्ध थांबल्यावर शीण घालविण्यासाठी कोणो विनोदी गोष्टी सांगितल्या तर त्याला तें खपत नसे. त्याच्या अशा स्वभावामुळे त्याला मित्र फार थोडे लाभले. बर्लिन टोंस्पिटलमधून परत जातांना त्यानें युद्धकालांतील बर्लिन व म्यूनीक शहरांतील आयुष्यक्रम पाहिला. त्याची तर त्याला चीडच आली. हिटलरसारख्या खडतर परिस्थितींत दिवस काढलेल्या माणसाला राजधानींतील बड्या अधिकाऱ्यांनीं स्त्रीजनांच्या सांभेध्यांत प्रेमचेष्टा करित दिवस घालविणें खपलें नसल्यास नवल नाहीं.

जर्मनीच्या सर्वाधिकाऱ्यांच्या वयाची पहिली तीस वर्षे अशा तऱ्हेनें व्यतीत झाली.



## प्रकरण दुसरें

### पुढारीपण तयारी व पूर्वरङ्ग

महायुद्ध संपल्यावर जर्मनींत सर्वत्र अंदाधुंदीच होती. कायसरच्या राज्य-त्यागाला जर्मनींत झालेली क्रांती कारण झाली कायसरनें राजसंन्यास घेतल्यावर जनतेच्या पुढार्यांनीं आपल्या हातीं राज्यसूत्रें घेतलीं, पण त्यांच्या हातांत फारशी सत्ता नव्हती. प्रान्तिक सरकारें बर्लिन सरकारला मुख्य मानीत, पण त्यांचे हुकूम बजावण्याचे टाळीत.

बव्हेरिअन सरकार तर स्वतंत्र होण्याची वेळ आली होती-नव्हे कांहीं काळ तें स्वतंत्रही झालें होतें.

म्युनीक शहराचे पुढारी ट्रोलर व कर्ट आयस्नर ( Kurt Eisner ) यांनीं म्युनीकला सोव्हिएट स्थापन करण्याचा कट चालविला होता. आयस्नर जातीनें ज्यू होता व कांहीं काळ तो फॅरवर्ड पत्राचा संपादक होता. महायुद्धा-नंतर तो बव्हेरिअन सरकारचा अध्यक्ष होता. त्यानें युद्धदोषाचें खापर दोस्त राष्ट्रांनीं फक्त बर्लिनच्याच डोक्यावर फोडावें व त्या दोषांतून बव्हेरिआस मुक्त करावें म्हणून खूब खटपट केली.

महायुद्धातील शिषाईगडी परत येऊं लागले होते. युद्ध जिंकण्याच्या त्यांनीं उराशीं बाळगलेल्या आशा पूर्ण विलयास गेल्या. परत आल्यावर ना काम ना धंदा अशी त्यांची स्थिति झाली होती. सकाळ संध्याकाळ हे लोक मौज करीत हिंडत. अशा वेळीं त्यांना गांठून एखाद्या चळवळ्यानें आपल्या भावनाप्रधान मिश्रित वाणीनें आपल्या ज्ञानाची सरवत्ती सुरू केली की, ते त्याच्या पक्षास भिळण्यास

तयार असत. अशा स्थितीचा ट्रोलर व आयस्नर फायदा घेत होते व त्यांनी बव्हारियाचें स्वतंत्र सोव्हिएट सरकार स्थापण्याचा प्रयत्न चालविला होता. पण ह्या प्रयत्नास यश येण्यापूर्वीच म्हणजे फेब्रुआरीत ( सन १९१९ ) आयस्नर मारला गेला.

आयस्नरच्या मृत्यूला दोन महिने पुरे होतात न होतात तोंच म्यूनीकला सोव्हिएट लोकशाही पुकारण्यांत आली. सोव्हिएट पुकारणारांनी केवळ दंडेलीच केली. कौन्सिलमध्ये बोलशेव्हिक अल्पसंख्याक होते व बहुसंख्याक सोशियालिस्टांनी स्वतंत्र सरकार पुकारण्याविरुद्ध आपलें मत दिलें होतें. परंतु लष्कराच्या बळावर बोलशेव्हिकांनी सोव्हिएट सरकार स्थापन झाल्याचा घोषणा केली. सर्व रस्त्यांवर लष्करी पहारे फिरूं लागले, व शहराच्या मुख्य मुख्य चौकत मशीनगन्स सज्ज करून ठेवण्यांत आल्या. क्रान्तिकारकांनी शहर आपल्या ताब्यांत घेतल्यानें बव्हेरियन सरकार उत्तरेस बॅम्बर्ग ( Bamberg ) येथे पळून गेले, व तेथून क्रान्तिकारकांचा भोड करण्याची तजवीज करूं लागले. सोव्हिएट सरकार स्थापन झाल्याबरोबर त्यानें विश्वविद्यालयें, वर्तमानपत्रें, वादतुकीची साधनें वगैरे राष्ट्राच्या मालकीची करण्याचा उपक्रम चालविला, व सर्व गोष्टी सुरळीत चालण्यासाठी एंग्लेहोफरला लष्करी सर्वाधिकारी नेमण्यांत आले. एंग्लेहोफरनें सर्वाधिकार मिळाल्याबरोबर “ वारा तासाच्या आंत सर्व नागरिकांनी आपल्या जवळचीं सर्व शस्त्रास्त्रें सरकारांत जमा करावीत. असें जो करणार नाही त्यास गोळी घालून मारण्यांत येईल ” असें फर्मान काढलें.

ह्या सुमारास व्हिटलरची गेलेली दृष्टि त्याला पुनः प्राप्त झाली होती. पासेवॉक-टून तो म्यूनीकला आला होता. सर्व पक्षोपक्षाकडे तो बारकाईनें पाहूं लागला. निरनिराळ्या पक्षांच्या सभांतही त्यानें भाग घेतला, पण कोणत्याही पक्षाला तो मिळाला नाहीं. तो पहिल्यापासूनच सर्व जर्मन वंशाच्या लोकांचें एक राष्ट्र असावें असें ह्मणणार असल्यानें बव्हेरियाच्या विभक्तीकरणाला अनुकूल असलेल्या पक्षांत राभील होणें त्याला शक्य नव्हतें. सोशियालिस्ट पक्षासंबंधींमुद्धां त्याला फारशी

आपुलकी वाटत नव्हती. त्यामुळे तो रस्त्यांतून नुसता भटकत असे. अशा रीतीने भटकत असतांनाच तो एका भयंकर संकटांतून वचावला. एंग्लोफ्रच्यः फर्माना प्रमाणे तो वागला नाही. हातांत पिस्तुल घेऊन चालला असतांना तो तिघा लष्कर शिपायांच्या दृष्टीस पडला. त्याबरोबर त्यांनी त्याला टोंकले परंतु त्या शिपायांवर पिस्तुल रोखून त्याने त्यांना दटावले. ते शिपाई सशस्त्र होते तरीही हिटलरच्य दटावणीला ते भयले व पळून गेले.

फेब्रुआरी १९१९ ची म्युनीकमधील क्रान्ती अल्पजीवीच ठरली. म्युनीव शहर व त्याच्या आसपासचा थोडासा प्रदेश ह्या शिवाय बव्हेरियाच्या इतर शहरांच क्रान्तिकारकांना पाठिंबा मिळाला नाही. बर्लिन येथील मध्यवर्ती सरकार व बॅम्बर्गला पळालेले बव्हेरियन सरकार यांनी म्युनीकवर स्वारी करण्याची तयारी केली खुद्द म्युनीक मधील बोल्शेव्हिस्ट सरकार विरुद्ध असलेले लोकही म्युनीक शहराबाहेर म्युनीकवर दळा चढविण्याच्या इराद्याने जमा झाले. थोड्याच दिवसांत बर्लिन व बॅम्बर्ग येथूनही कुमक आली.

या संयुक्त सैन्यास तोंड देण्यासाठी म्युनिकनेही तयारी चालविली. सेनापट्ट ट्रोलरला देण्यांत आले. ट्रोलर हा आत्यंतिक शांततावादी असल्याने त्याने सुरवातीला शत्रुपक्षीयांकडे संदेश वगैरे पाठवून युद्धाचा प्रसंग न येईल तर पाहाव म्हणून खूप खटपट केली पण त्याला यश आले नाही. एप्रिलअखेर क्रान्तिकारकांच बीमोड झाला व पूर्वीचे बव्हेरियन सरकार पुनः म्युनिकला येऊन राहिले.

शहराला वेढा पडला असतांना क्रान्तिकारकांनी ल्विटपोल्ड जिमन्याशिः अमच्या प्रांगणांत दहा विरुद्ध पक्षीयांची कत्तल केली ह्या गोष्टीवांचून ही सर्वच प्रतिक्रान्ती बिलकुल रक्तपात न होता झाली असे म्हणण्यास प्रत्यवाय नाही.

क्रान्ती संपवून बव्हेरियन सरकार पुनः सुप्रतिष्ठित झाल्यावर हिटलरच्य चळवळीला सुरवात झाली, व येथून पुढे तो लोकांस माहीत होऊ लागला.

सुरवातीला हिटलरला दुसऱ्या पाईकदलाच्या क्रान्तीकालीन वर्तनाची चौकशी करण्यासाठी नेमलेल्या समितीवर सभा ६ द नेमलें पुढें त्याला राज्यशास्त्राचे पाठ देणाऱ्या वर्गातील व्याख्यानें एकण्यासाठी पाठविण्यांत येऊं लागलें. दोस्तराष्ट्रांनीं जर्मनीव व्हेर्साय येथें भलत्याच अटी लादल्या, त्याचें खापर सर्व पक्ष ज्यू व बोल्शेव्हिक लोक यावर फोडूं लागले. एका सभेंत एक जण ज्यू लोकांची बाजू घेऊन भांडू लागला, त्याला तेथेंच हिटलरनें आवेशयुक्त उत्तर दिलें. त्यामुळें त्याला एके-चाळिसाव्या श्वुटसेन रेजिमेन्टमध्ये राज्यशास्त्राचे पाठ देण्यासाठी नेमण्यांत आलें. पुढें त्याला राजकीय सभांतील बातम्य; आणण्यासाठीं बातमीदार नेमण्यांत आलें.

एके दिवशीं हिटलरला जर्मन लेबर पक्षाच्या सभेस हजर राहण्यास सांगण्यांत आलें. ही सभा एक जंगी जाहीरसभा ह्मणून बोलावण्यांत आली होती. तींत श्रोतेवक्ते मिळून चौबीस पंचवीस लोक हजर होते. सभेचें अध्यक्षस्थान हर हारार यांनीं अलंकृत केलें होतें, व या छोटेखानी जंगी जाहीर सभेचे मुख्य वक्ते हर प्रोफेसर होते. वक्तेमजकुरांनीं जर्मनींत ज्यू व सोशियालिस्ट लोकांचें वर्चस्व असल्यानें बव्हेरिआनें जर्मनींतून फुटून निघावे व ऑस्ट्रियाशीं संलग्न व्हावें असें प्रतिपादलें. जर्मनींतून फुटून निघावें असें प्रतिपादनांत आल्यामुळें हिटलर उत्तरादाखल भाषण करावयास उठला. तो ह्मणाला कीं, बव्हेरिआनें ऑस्ट्रियाशीं संलग्न व्हावें असें सूचित करण्यांत आलें आहे. ऑस्ट्रियाशीं संलग्न व्हावयाचें तर मग जर्मनींतून फुटण्याचें कारण काय ? ज्यूंची व सोशियालिस्टांची भीति वाटत असली तर त्यांचा बीमोड करा, पण फुटून निघण्याची भाषा बोलूं नका. जर्मन आपल्या शत्रूशीं छातीठोक लढतो, शत्रूकडे पाठ फिरवून स्वतःचा वचाव करणें हें त्याचें ब्रीद नाही. जर्मन मनुष्यानें स्वतःच्या तत्त्वसिद्धिसाठीं न लढणें ह्मणजे स्वतःच्या ब्रीदास काळिमा फासणें आहे.

हिटलरच्या जोरदार भाषणाचा ताबडतोब परिणाम झाला. तो सभागृह सोडून बाहेर पडतो न पडतो तोंच त्याच्या हातांत जर्मन मजूर पक्षाच्या उद्देशाचें व



कार्यक्रमाचें हस्तपत्रक ठेवण्यांत आलें. त्यानें तें न पाहतांच खिशांत कोंबलें. बरेच दिवस तें हस्तपत्रक त्याच्या खोलींत पडून होतें. एके दिवशीं झोंप येईना ह्मणून हिटलर वांचण्यासाठीं एखादें पुस्तक शोधूं लागला. त्या वेळीं जर्मन मजूरपक्षाचें चोपडें त्याच्या हातीं लागलें. कांहीं तरी वाचायचें ह्मणून त्यानें तेंच चोपडें त्या रात्रीत वाचून काढलें.

कांहीं दिवसांनीं त्याच्याकडे एक पत्र आलें. त्यांत 'तुम्हाला मजूरपक्षाचे सभासद करून घेतलें आहे, तरी आपण मजूरपक्षाच्या पुढील सभेस हजर राहावें' अशी विनंती करण्यांत आली होती.

हिटलरच्या ध्यानींमनीं नसतांना त्याला जर्मन मजूरपक्षाचें सदस्यत्व प्राप्त झालें. पत्र आल्यावरसुद्धां त्याच्या मनांत जावें अगर जाऊं नये तें निश्चित ठरेना. मनाच्या अशा अनिश्चित स्थितींतच तो केवळ संमत पाहण्याच्या इच्छेनें सभेस गेला.

ह्या सभेला पूर्वीच्या सभेपेक्षाही कमी श्रोते हजर होते. सभेस खजिनदारानें हिशेबाचा तक्ता सादर केला, त्यांत शिल्लक ७॥ मार्क दाखविली होती ! मजूर पक्ष नांवाचा पक्ष अस्तित्वांत आहे असें फार थोड्या लोकांना माहित होते. कोणतेंही वर्तमानपत्र ह्या पक्षाच्या सभासंमेलनाची हकीगत प्रसिद्ध करीत नसे. हिटलर मजूरपक्षास मिळाला त्यावेळीं त्या पक्षाची अशी स्थिति होती.

हिटलर सभेस गेला त्या वेळीं त्यानें मजूर पक्षाच्या कार्यक्रमाच्या तपशीला-विषयी माहिती विचारण्याचा पुष्कळ प्रयत्न केला. कांहीं सामान्य सिद्धांतावांचून कार्यक्रमाचा तपशील असा कांहींच नव्हता. पितृभूमीचें सर्वोत्तम हित साधणें व त्यासाठीं कम्युनिस्ट, सोशिएलिस्ट व ज्यू यांचें वाढोढें वर्चस्व नष्ट करणें या पली-कडे पक्षाचा निश्चित असा उद्देश नव्हता. मजूरपक्षाचें आर्थिक धोरण कसें राहिल, भांडवलवाल्यांशीं पक्ष कसा वागेल, यासंबंधीं पक्षाच्या सर्व योजना संदिग्ध होत्या. पक्षाच्या जाहीर पत्रांतून जर कोणता स्वर प्रामुख्यानें निघत असेल

तर तो “ मजुरांच्या मनांत आपण जर्मन आहोंत ही भावना ग्रामुख्यानें वसली पाहिजे, व असली भावना प्रत्येक मजुराच्या मनांत जागृत करण्यासाठीं हा पक्ष अग्रंत झटेल ” हा होय.

अशा संदिग्ध गोष्टींनीं हिटलरचें सम्राधान होण्यासारखें नव्हतें. त्यानें पक्षाचे उद्देश व तपशील या विषयीं पुष्कळ खोदखोदून विचारलें, पण त्याचें समाधान होण्यासारखी उत्तरे मिळालीं नाहींत. तरीही शेवटीं मजूर पक्षाचा सभासद होण्याचें त्यानें ठरविलें व तसें सांगतांच सभेंत सर्वत्र आनंद व उत्साह दिसूं लागला. पक्षाचे अध्यक्ष हर हेरार यांनीं ज्या वेळीं सदस्यत्वाची पत्रिका हिटलरच्या हातांत ठेवली त्या वेळीं तीवर सातवा नंबर होता. अशा तऱ्हेनें हिटलर जर्मन मजूर पक्षाचा सातवा सभासद झाला. याच पक्षाचे पुढें जर्मन नॅशनल सोशलिस्ट लेवर पार्टींत ( नाझी ) रूपांतर झालें व हिटलर त्याचा सर्वाधिकारी बनला.

कांहीं दिवसांनीं हिटलरला मजूर पक्षाच्या मतप्रचार समितीचा मुख्य नेमण्यांत आलें. ह्या समितींत त्याच्या वांचून दुसरा सभासद नव्हता. मतप्रचार समितीचा मुख्य झाल्याबरोबर हिटलरनें आपल्या कामास सुरवात केली. त्याचा उत्साह आणि तडफ दांडगी होती. सुरवार्ताला वर्तमानपत्रांतून आपल्या पक्षाच्या सभांची हकीगत येण्यासाठीं त्यानें पुष्कळ प्रयत्न केला. पण त्याचा कांहीं उपयोग झाला नाहीं. एका सभासदाच्या सूचनेवरून एका प्रमुख वर्तमानपत्राला त्यानें खोटें पत्र लिहिलें. त्यांत त्या वर्तमानपत्राच्या संपादकाला मजूरपक्षाच्या सभेंत अतोनात शिव्या देण्यांत आल्या बगैरे लिहिलें होतें. पण ह्या पत्राला संपादक महाशयांनीं केराची टोपली दाखविल्यामुळें हिटलरचा हाही प्रयत्न फुकट गेला !

मजूरपक्षाला पुढें अणण्यासाठीं हिटलरनें केलेले प्रयत्न एकामागून एक फुकट जाळें लागल्या कारणानें पुढें काय करावें ह्याविषयीं सर्वांनाच चिंता पडली. शेवटीं हिटलरनें वर्तमानपत्राकडे न जातां स्वतःच्या पायावर उभें राहून प्रचारकार्य

करण्याचें ठरविलें. त्यानें तेवढ्यासाठीं एकामागून एक जाहीरसभा बोलावण्याचें ठरविलें. मजूरपक्षाची तिजोरी जवळ जवळ रिकामीच असल्यानें सभेच्या जाहिराती छापवून घेऊन वाटणें शक्य नव्हतें. सर्व सभासदांनीं थोड्या थोड्या जाहिराती लिहाव्यात आणि लिहिलेल्या जाहिराती ज्याच्या त्यानें वांटून याव्या असें हिटलरनें ठरविलें. जाहिराती लिहिण्यासाठीं कागदसुद्धां एका ओळखीच्या दुकानदाराजवळून एका स्वपक्षीय सभासदाच्या पतीवर आणावा लागला. अशा तऱ्हेनें परिश्रम करून बोलाविलेल्या सभेत हाताच्या बोटांवर मोजण्याइतके श्रोते हजर राहिले. हिटलर त्यामुळें नाउमेद तर झाला नाहींच, उलट त्यानें आणखी जोरानें प्रयत्न करण्याचें ठरविलें. 'प्रयत्नाअंती परमेश्वर' ह्या ह्याणीवर त्याचा दृढ विश्वास होता.

अखेर त्याच्या प्रयत्नाला यश येण्याची चिन्हे दिसूं लागली. सुरवातीला मजूरपक्षाच्या सभांना फार थोडा समाज हजर असे. पुढें आपल्या वक्तृत्वामुळें हिटलर लोकांत इतका प्रिय झाला कीं, त्याचें व्याख्यान आहे असें समजावयाचा अवकाश, कीं व्याख्यानाचे जागीं श्रोत्यांच्या झुंडीच्या झुंडी लोटत. पुढें पुढें तर तो इतका लोकप्रिय झाला का, म्यूनिख शहरांतिल सर्वांत मोठें सभागृहसुद्धां त्याच्या व्याख्यानाला लहान पडूं लागलें.

नुस्त्या व्याख्यानबाजीनें आपलें कार्य होणार नाहीं, हें हिटलर जाणून होता. त्याबरोबर मजूरपक्षाचें बळ व सांपत्तिक स्थिति सुधारणें जरूर होतें. झणून त्या दिशेनें तो प्रयत्न करूं लागला. लोकांच्यापुढें कांहीं तरी भरीव कार्यक्रम ठेवणें अवश्य होतें व हिटलर तो ठरविण्याच्या नादांत होता.

ह्याच सुमारास हर फेडर नांवाचा एक इंजिनिअर आपल्या अर्थशास्त्रविषयक कल्पना लोकांपुढें मांडत होता. मजूर पक्षाच्या सभासदांपुढें त्याचें एकदां व्याख्यान झालें. त्या व्याख्यानांत त्यानें भांडवलाचे दोन गट केले. पहिला गट कर्जाक दिलेल्या अनुत्पादक भांडवलाचा व दुसरा गट उद्योग धंद्यांत गुंतविलेल्या झणजे उत्पादक भांडवलाचा होय. पहिल्या गटांत फक्त सावकारी भांडवलाचा समा-

वेश होतो. हे भांडवल अनुत्पादक आहे व अडीअडचणीमुळे लोकांनी पैसे कर्जाक काढलेले असल्यामुळे त्यावर त्यास जबर व्याज द्यावे लागते व परिणामी पुष्कळशा शेतकऱ्यांना व कामकऱ्यांना द्यालांत दिवस काढावे लागतात. दुसऱ्या गटातील भांडवल म्हणजे उद्योगधंद्यांत गुंतविलेले भांडवल. अशा भांडवलाने देशाची प्रगती होण्यास मदत होते व उद्योग धंद्याची भरभराट होऊन सर्वास चांगले दिवस दिसतात, असे फेडरने प्रतिपादले.

हर फेडरच्या व्याख्यानाचा हिटलरच्या मनावर पुष्कळ परिणाम झाला. मजूर पक्षाचे आर्थिक धोरण संदिग्ध होते असे मागे सांगितलेच आहे. भांडवलाची फेडरने केलेली व्याख्या हिटलरला पसंत पडल्यामुळे त्याने फेडरला मजूरपक्षाचा सभासद करून घेऊन त्याच्या सल्ल्याने आपल्या पक्षाचे आर्थिक धोरण ठरविले. फेडर आज नाझी पक्षाचा आर्थिक सल्लागार आहे व त्याच्या संमतीवाचून त्या पक्षाच्या आर्थिक धोरणांत हिटलर केव्हाही फेरफार करित नाही.

फेडरची भांडवलाची व्याख्या स्वीकारतांना हिटलरने तीत जरूर ते फेरफार केले. जनतेला आपल्या पक्षाचे म्हणणे पटण्यासाठी त्याने आपले अमेघ अन्नही उपयोगांत आणण्याचे सोडले नाही. व्याख्यानांतून आणि वर्तमान पत्रांतून त्याने असे प्रतिपादण्यास सुरवात केली की, जेवढे ह्याणून अनुत्पादक भांडवल आहे तेवढे सर्व ज्यू आणि तत्सम लोकांचे आहे. जर्मनीला परावलंबीपणाच्या शृंखलांत कायमचे ठेवण्यासाठी असे भांडवल त्यांनी गुंतविले आहे. जर्मनीला स्वतःच्या पायावर उभे राहाण्याचे असेल तर सर्व अनुत्पादक भांडवल आपण घुडविले पाहिजे. उत्पादक भांडवल जर्मन लोकांच्या मालकीचे आहे व ते जर्मनीच्या अंतिम हितासाठी आहे, म्हणून त्याला आपण हात लावतां कामा नये.

आपल्या पक्षाचे आर्थिक धोरण थोडे फार निश्चित केल्यावर हिटलर आपले पक्षाला वाढविण्याकडे व नाझी पक्षाची संघटना करण्याकडे वळला. खुद्द म्यूनिख शहराच्या निरनिराळ्या भागांत त्याने मजूर पक्षाच्या शाखा स्थापन केल्या, व

डॉ. गोबेलच्या साहाय्याने बव्हेरिआमर व इतर लहान लहान संस्थानांमून आपल्या शाखांचें जाळें पसरण्याचा उपक्रम सुरू केला. मजूरपक्षांच्या सभांतून सोशालिस्ट व कम्युनिस्ट यांचा उपद्रव होऊं नये म्हणून ordnergruppen नांवाची स्वयंसेवक पथकें त्यानें स्थापन केलीं. या पथकांकडे सुरवातीला सभांतून शांतता राखण्याचें काम होतें, पण पुढें ह्याच पथकांचें नाझी फौजेंत रूपांतर झालें. आपल्या पक्षाच्या सभासदांनीं कांहीं तरी विशिष्ट चिन्ह धारण करावें असें त्यानें ठरविले व पक्षचिन्ह छणून स्वस्तिकाची योजना केली. स्वस्तिकाची नाझी पक्षाचें चिन्ह म्हणून योजना करण्यांत त्याचा हेतु असा होता कीं, स्वस्तिक पाहून सर्व लोकांच्या मनांत आर्य संस्कृतीच्या अध्यात्मिक श्रेष्ठतेची भावना जागृत होऊन त्यांनीं ती श्रेष्ठता कायम टिकविण्यासाठीं अहर्निश झटावें. नाझींचे निशाणामागे पण हीच विचारपरंपरा आहे. नाझीपक्षाचें सर्व निशाण तांबड्या रंगाचें असून त्यावर मध्यभागी स्वस्तिकांकित शुभ्र वर्तुळ आहे. ह्या निशाणांतील तांबडा रंग सर्व कामकरी लोकांना नाझीपक्ष आपल्या हितासाठीं झटणारा पक्ष आहे असें वाटून त्या पक्षाविषयी त्यांच्या मनांत आपुलकी बसण्यासाठीं याजला आहे. नाझी चळवळ ही बोल्शेव्हिक चळवळी विरुद्ध प्रतिक्रियारूप आहे असें दर्शविण्यासाठीं पांढरें वर्तुळ आहे. व जर्मन आर्य वंशीयांचें अध्यात्मिक पावित्र्य नाझीपक्षाच्या सतत डोक्यापुढें आहे, हें दाखविण्यासाठीं स्वस्तिकाची योजना करण्यांत आली आहे.

आतांपर्यंत हिटलर नाझी पक्षाच्या मतप्रचार समितीचा अध्यक्ष या नात्यानें काम करीत होता, पण येथून पुढें तो नाझींचा उपाध्यक्ष व सर्वाधिकारी बनला.

## प्रकरण तिसरे

अयशस्वी नवढाई

५५

इ. स. १९२३ उजाडलें त्या वेळीं हिटलरचें नांव जर्मनींत सर्वतोमुखीं झालें होतें. तो जर्मन Nationalsozialistische Deutsche Arbeiter Partei पार्टीचा सर्वाधिकारी झाला होता. ह्याच वेळीं जर्मनीतील सर्व जनता हवालदिल झाली होती. मार्क नाणें घसरगुंडीला लागलें होतें. घसरत घसरत त्याची किंमत इतका उतरली होती कीं, एका पौडाला लक्षावधी कागदी मार्क मिळत असत. ह्या परिस्थितीचा पूर्ण फायदा घेण्याचें हिटलरनें ठरविलें. दुसरीही गोष्ट हिटलरच्या पथ्यावर पडली. युद्धखंडणीचा हप्ता मार्क नाण्याच्या घसरगुंडी-मुळें जर्मनी देऊं शकला नाहीं. त्यामुळें व्हेर्सायचा तहांतील एका कलमाचा फायदा घेऊन व्हाईन व व्हूर हे जर्मनीतील औद्योगिक महत्त्वाचे प्रांत कर्जफेडीसाठीं इमी ह्मणून फ्रान्स व बेल्जम या दोन राष्ट्रांनीं कब्जांत घेतले. या गोष्टीस बर्लिन सरकारनें आपणाकडून शक्य तेवढा विरोध केला, पण विजयानें मस्त झालेल्या फ्रेंच व बेल्जम सरकारापुढें हतबल जर्मन राष्ट्रांचें कांहींच चाललें नाहीं.

नाझी पक्षानें ह्या संधीचा फायदा घेण्याचें ठरवून आपली चळवळ जोरानें पुढें चालू ठेविली. मनगटाच्या जोरावर बव्हेरिअन सरकार हस्तगत करून नंतर उरलेला जर्मनी आक्रमावयाचा असें हिटलरनें ठरविलें व त्या दिशेनें त्यानें आपला उद्योग चालू केला. हिटलरच्या चळवळीवर बर्लिन सरकारची सक्त नजर होती. हिटलरला सुट्टे ठेवलें तर त्याची सरशी होऊन सोशलिस्टांना जर्मनीच्या राज्यकारभारांतून पार काढून देण्यांत येईल अशी त्या वेळचे राष्ट्राध्यक्ष एबर्ट यांस धास्ती पडली. बव्हेरिआंत बंदोबस्त नीट राहण्यासाठीं एबर्टनें गस्टाव फॉन्

काहर ह्याला मुख्य अधिकारी नेमून त्याच्या हातांत अनियंत्रित सत्ता दिशी. तसेंच बव्हेरियन सैन्याच्या नायकाला जादा अधिकार दिले.

ह्याच सुमाराला लुडेन्डॉर्फ नाझीपक्षाला येऊन मिळाला हा शुभ शकुनच झाला असें हिटलरला वाटलें व त्यानें जबरदस्तीनें बव्हेरिया ताब्यांत घेण्याचें ठरविलें. असें ठरविण्यास आणखोही एक दोन कारणे होती. बव्हेरियाचा मुख्याधिकारी फॉन् काहर व राइशम्बार् ( जर्मन सेनेवा ) बव्हेरियांतील मुख्य सेनापती फॉन् लॉसो हे दोघेही लोकशाहीच्या विरुद्ध होते. शिवाय म्यूनिकचा मुख्य पोलिस अधिकारी कर्नल फॉन् सायसर हाही थोडा फार हिटलरला अनुकूल होता. अशी संधी पुनः येणारी नव्हती. ह्याणून ह्या संधीचा त्यानें पूर्ण फायदा घेण्याचें ठरविलें.

तारीख ८ नोव्हेंबर १९२३ रोजीं रात्रीं साडे आठ वाजतां राष्ट्रीय सरकार स्थापन झाल्याची हिटलरनें घोषणा केली. ता. ८ नोव्हेंबर हा दिवस राज्यक्रान्ती साठीं योजण्यांत हिटलरन दूरदर्शित्व दाखविलें होतें. त्याच दिवशीं सोशालिस्ट क्रान्तिकारकांनीं जर्मनींतील कायसरचें राज्य संपुष्टांत आणून लोकशाही पुकारली. सोशालिस्टांनीं केलेल्या ह्या क्रान्तीला नाझीपक्षीयांनीं ' असावधावस्थेंत केलेला चार ' असें ठरविलें व त्याचा सूड घेण्याच्या इराद्यानेंच हिटलरनें नोव्हेंबर महिन्याची आठ तारीख आपल्या प्रतिक्रान्तीच्या दिनासाठीं सुकर केली. त्या रात्रीं फॉन् काहर हा स्वातंत्र्य-दिन साजरा करण्यांत गुंतला होता. फॉन् लॉसो व कर्नल सायसर हेही त्याच्या समवेत होते. रोज्ञेनहाइमरस्ट्रास वरील भव्य प्रासादांत जमलेल्या नागरिकांपुढें उभा राहून तो आपलें भाषण शांतपणें वाचत होता. इतक्यांत हिटलर आपल्या अनुयायांसह तेथें येऊन दाखल झाला. एकवार जमलेल्या लोकांकडे पाहून दोघां शरीरसंरक्षकाबरोबर तो प्रासादांत शिरला. मुख्य दिवाणखान्यांत जाऊन त्यानें काहर, लॉसो व सायसर यांस शेजारच्या खोलींत नेलें व लुडेन्डॉर्फ ह्यास बोलावणें पाठविलें. या चौघापैकीं कोणासही हिटलरच्या बेताची कल्पना नव्हती. काहर जरी लोकशाही विरुद्ध असला तरी पुंडाबा माजवून सत्ता बळकावणें त्याला पसंत नव्हतें, ह्याणून हिटलरच्या बेताला त्यानें विरोध

केला. पण हिटलर त्या वेळीं बहुजनसमाजाचा नेता असल्यामुळें शेवटपर्यंत विरोध करणें काहरला शक्य झालें नाहीं. शिवाय हिटलर व काहर या दोघांमध्ये बोलणें चाललें असतानाच लुडेन्डॉर्फ तेंथें येऊन दाखल झाला व त्यांनहीं काहरला तूं हिटलरपक्षाला भीळ असा आग्रह केला. कांहींसा विचार करून शेवटीं हिटलरनें काढलेल्या राष्ट्रीय सरकारच्या जाहीरनाम्याला काहरनें संमति दिली. कर्नल सायसर व फॉन लॉसो यांनींही त्याचें अनुकरण केलें. इतकें झाल्यावर लुडेन्डॉर्फ, हिटलर, लॉसो आणि सायसर यांच्छ सद्धानिशीं तो जाहीरनामा प्रसिद्ध करण्यांत आला. ह्या जाहीरनाम्या अन्वये स्वतः हिटलर राष्ट्रीय सरकारचा सर्वाधिकारी बनला, लुडेन्डॉर्फला जर्मन सेनेचें मुख्य सेनापतिपद देण्यांत आलें, फॉन काहरला बव्हेरिआचा मुख्याधिकारी करण्यांत आलें व लॉसो व सायसर यांना अनुक्रमें युद्धमंत्री व जर्मनपोलीसचे मुख्याधिकारी यांच्या जागा मिळाल्या.

पण हिटलरचें राष्ट्रीय सरकार पुरतें चौवीस ताससुद्धां टिकलें नाहीं. ब्वेर्गेर-ब्रॉकेलर ( Buergerbraeukeller ) मधून काहर, लॉसो व सायसर ही त्रयी बाहेर पडली ती हिटलर पक्षांतून फुटून निघण्याच्या इराद्यानेंच बाहेर पडली. हिटलरला ह्या तिघांच्या विषयी संशय बाळगण्याचें बिलकुल कारण नव्हतें. तिघेजणही लोकशाही विरुद्ध आहेत हें जगजाहीर असल्यानें हिटलरनें त्यांच्या हालचालींवर लक्ष ठेवलें नाहीं. त्यामुळें हिटलरचा डाव हाणून पाडणें त्यांना शक्य झालें. हिटलरच्या कचाट्यांतून सुटल्यावर काहरनें पहिली गोष्ट केली ती ही कीं, म्यूनिकमधील सैन्यांत त्यानें अशी घोषणा केली कीं आझी राष्ट्रीय सरकार स्थापन होण्याला संमति दिली ती राजीखुषीनें दिली नाहीं, पिस्तुलें रोखून राष्ट्रीय सरकारच्या जाहीरनाम्यावर आमच्या सद्द्या घेण्यांत आल्या; तरी सैनिकांपैकीं कोणीही जाहीरनाम्यावर विश्वास ठेवूं नये. तसेंच एक फर्मान काढून त्यानें ओबेरलांड व राइखफ्राग हीं हिटलर पक्षाचीं दोन सैनिकदळें बेकायदेशीर ठरविलीं. बर्लिनवर स्वारी करण्याच्या इराद्यानें जंगी फौज घेऊन हिटलर निघणार होता, ह्या स्वारीपूर्वीं म्यूनिक शहरांत ह्या फौजेची थाटाची भिरवणूक निघणार होती. ही भिरवणूक निघूं न देण्याचा काहरनें निश्चय केला.



दुसऱ्या दिवशीं सकाळीं म्यूनिकमधील लोक उठून पाहतात तों रस्त्यांवर, पुलांवर, चौकांत, सार्वजनिक इमारतींवर जिकडे तिकडे राइशश्वारमधील सैनिक दिसत होते. त्याच दिवशीं पोह्नर ( Poehner ) नांवाच्या नाझींच्या एका पुढाऱ्याला डॉ. काहरच्या हुकमावरून लॉसोनें अटक केली. संध्याकाळीं म्यूनिकमध्ये बर्लिनवर स्वारी करून जाणाऱ्या फौजेची मिरवणूक निघणार होती. मिरवणूक निघून देण्याचें काहरनें ठरविलेंच होतें. तेवढ्यासाठीं शहरांतील मुख्य रस्त्यांवर पोलीसस्वार ठेवण्यांत आलें. काहरनें आपल्याकडून शक्य तेवढा बंदोबस्त केला असतांनाही मिरवणूक निघावयाची ती निघालाच. मिरवणुकीच्या अग्रभागीं लुडेन्डॉफ, हिटलर. डॉ. फ्रिक वगैरे पुढारी मंडळीं अश्वारूढ होऊन चालली होती. त्या सर्वांवर मिरवणूकबंदीची नोटीस सरकारनें बजावली, पण तिला न जुमानतां लुडेन्डॉफनें ( राष्ट्रीय सैन्याचा मुख्य सेनानायक ) आपल्या लोकांस शिस्तीनें चालण्याचा हुकूम केला. शिवाय रड्खफ्लाग दळाच्या कॅप्टन व्होमनें राड्खफ्लागच्या सैनिकांनीं मिरवणुकीच्या वेळीं रक्तागत कर्हं नथे असें फर्माविलें. हिटलरची सुद्धां रक्तपात होऊं नथे अशीच इच्छा होती. पण सरकारला मिरवणूक निघूं द्यावयाची नसल्यानें ती बंद राखण्यासाठीं वाटेल त्या उपायांचा अवलंब करण्याचें ठरवून अंतिम उपाय झगून राइशश्वारचे सैनिक सरकारनें तयार ठेवले होते. पोलीसांना मिरवणूक आवरत नाहीं असें दिसल्यावर त्यांनीं मिरवणुकीवर बंदुकी झाडल्या व ती सूचना समजून राइशश्वारनें मिरवणूक उधळून लावण्यासाठीं तिच्यावर हल्ला केला. ह्या हल्ल्यांत हिटलरकडील चौदा इसम मृत्युमुखीं पडले, व पुष्कळांना जखमा झाल्या. त्याच वेळीं बहुतेक सर्व पुढाऱ्यांना अटक करण्यांत आली, पण हिटलर मात्र सांपडला नाही. तो दुंडळींमधे येथें पळाला व तेथें आपले सैनिक गोळा करण्याचा त्यानें प्रयत्न केला, पण तो सिद्धीत गेला नाही. त्याला ता. ११ नोव्हेंबर रोजीं उर्फिंग मुक्कामीं अटक करण्यांत येऊन म्यूनिकला आणण्यांत आलें.

नाझीपक्षाच्या पुढाऱ्यांना पकडल्यावर बव्हेरियन सरकारनें आपला अंमल अतिशय कडक केला. हिटलरचा फोटो सार्वजनिक ठिकाणीं लावण्याची बंदी

करण्यांत आली; नाझी पक्षाचें प्रमुख वर्तमानपत्र फोकिश ब्योबाखटर ( Völkische Beobachter ) जप्त करण्यांत आलें; नाझी पक्षाच्यांनीं आपला ' युनिफॉर्म ' घालून हिंडू नये असें फर्माविण्यांत आलें. नाझी पक्ष बेकायदेशीर असल्याचें फर्मान आर्धोच काढण्यांत आलें होतें, आतां त्या पक्षाची मुख्य कचेरीही सरकारनें आपल्या ताब्यांत घेतली. सरकारी कचेऱ्या व बऱ्या अधिकाऱ्यांच्या राहण्याच्या जागा वगैरेवर सुरक्षिततेसाठीं पाहारे ठेवण्यांत आले.

आतां पर्यंत नाझींच्या दहा पुढाऱ्यांनाच अटक करण्यांत आली होती. ते ह्यणजे हिटलर, लुडेन्डॉर्फ, डॉ. फ्रिक, डॉ. प्लोह्नर, कॅपटन व्होम, वेबर, ब्रूकनर, पर्नेट, वॅगनर व क्रीबेल हे होत. येवढ्या पुढाऱ्यांवरच सरकारनें राजद्रोहाची फिर्याद दाखल केली. खटल्याची सुनावणी म्युनिक मधील मिलटरी अॅकडमी मध्यें झाली. हा खटला ऐकण्यासाठीं कौर्टीत प्रवेश मिळावा म्हणून सरकारनें पास ठेवले होते. हे पास फार कसोशीनें देण्यांत आले होते. ह्या खटल्याचें काम दोन महिने चालले. आरोपींनीं फिर्यादी पक्षाच्या साक्षीदारांची घेतलेली उलट तपासणी फार सुंदर झाली. विशेषतः हिटलर, डॉ. प्लोह्नर व डॉ. फ्रिक यांनीं विचारलेल्या प्रश्नांचीं उत्तरे देणें साक्षीदारांना जड गेलें. डॉ. काहर ज्या वेळीं साक्षीदारांच्या पिंजऱ्यांत उभा राहिला त्यावेळीं त्याची उलट तपासणी ऐकण्यास नेहमीं पक्षां अधिक लोक इजर होते. पण त्यानें स्वतःच्या अधिकारबलावर स्वतःवरच निर्बंध घालून घेतले. नाझी पक्षाशीं त्यानें अथ पासून इति पर्यंत जें वर्तन ठेवलें त्या विषयीं त्याला विचारतांच तो राष्ट्रहितावर दृष्टी ठेऊन ह्या प्रश्नास उत्तर देतां येत नाहीं असे सांगे. त्यामुळें बंडांत त्यानें कितपत भाग घेतला तें न्यायमूर्तींना कळलें नाहीं.

हिटलरनें आपल्या बचावासाठीं चार तास भाषण केलें. कौर्टीतील ते चार तास ह्यणजे सर्वांत वक्तृत्वाची भेजबानीच वाटली. त्याचा बोलण्याचा आशय असा होता कीं, ' ज्या मनुष्याची राजकारणाकडे सहज प्रवृत्ति आहे, तो कांहीं झालें तरी राजकारणाचे डाव खेळल्या वांचून राहणार नाहीं. पक्षांची ज्याप्रमाणें गाण्याकडे सहज प्रवृत्ति असते, त्याप्रमाणें असल्या माणसांची राजकारण चाल-

विण्याकडे सहज प्रवृत्ति असते. माझीही कार्ये पक्षांच्या गायनाप्रमाणे सहज प्रवृत्त आहे, आणि त्यामुळेच ते सतत चालू राहाले. आमची सेना दिवसें दिवस वाढत आहे, आणि ती सारखी वाढत राहील.....तुम्ही मला शिक्षा करणार हें निश्चित असून तो किती होईल हेंही मी जाणतो. पण ह्या खटल्याबरोबरच ह्या प्रकरणाची चौकशा संपली असा मात्र भ्रम वाळू नका. परमेश्वराच्या न्यायासनासमोर आमची चौकशा होईलच. ल्युडेव्हॉल तुम्ही विचारल्याप्रमाणे तेथील न्यायाधीश आझाला असें विचारणार नाहीं कीं, 'तुम्ही राजद्रोह केलात काय ?' त्याचा प्रश्न 'तुम्ही पितृभूमीच्या उन्नत्यर्थे झटलांत काय ?' असा असेल. येथे तुम्ही आझाला खुशाल शिक्षा द्या—एकदां नव्हे हजारदां शिक्षा करा—परंतु तो सर्व श्रेष्ठ न्यायाधीश आझाला खात्रीनें निर्दोष ठरवील. 'हिटलरचे भ्रमण संपतांच कोर्टांत टाळ्यांचा कडकडाट झाला. कांहीं जणांनीं 'हिटलरकी जय', 'लुडेव्हॉर्फ का जय' अशा अर्थाचा जयघोष करण्यासही कमी केलें नाहीं.

न्यायाधिकांनीं लुडेव्हॉर्फशिवाय सगळ्यांनाच शिक्षा ठोठावल्या. हिटलर, वेबर, डॉ. प्लोह्नर व लेफ्टेनंट कर्नेल क्राबेल यांना प्रत्येकीं पांच वर्षांची व इतरांना सवा वर्षांची शिक्षा सांगण्यांत आली. हिटलर आदींना शिक्षा सांगतांना त्यांना सहामहिण्यांनीं सरकारनें सोडून द्यावें अशी न्यायमूर्तींनीं शिफारस केली.

शिक्षेनंतर हिटलर वगैरेनां लँडस्बर्ग येथील तुरुंगांत ठेवण्यांत आले. तेथील तुरुंगाच्या मुख्य अधिकाऱ्यानें सर्व कैद्यांना चांगल्या रीतीनें वागविलें. हिटलरला रोज दोन तास फिरून येण्याची त्यानें मोकळीक दिली होती. या दिवसांत आपल्या पक्षांतील निरनिराळ्या पुढाऱ्यांच्या हिटलरनें भेटी घेतल्या. शिवाय 'साईन काम्फ' नांवाचे आत्मवृत्तपर पुस्तक त्यानें लिहिलें. सन १९२३ पर्यंत आपल्याविषयींची हकीगत देऊन शिवाय आपल्या पक्षाचा इतिहासाची व धोरणाचीही माहिती साहजक काम्फमध्ये त्यानें दिली आहे. हें पुस्तक त्यानें सहा महिन्यांच्या अवघांत तुरुंगांत बसून लिहिलें, नंतर लवकरच न्यायमूर्तींच्या शिफारशीस अनुसरून हिटलरची सन १९२४ च्या डिसेंबर महिन्यांत मुक्तता करण्यांत आली.

## प्रकरण चवथें

### नाझी पक्षाची घटना

येथवर हिटलरच्या चरित्राची सन १९२४ पर्यंतची रूपरेखा आपाहिळी. ही रूपरेखा संपविण्यापूर्वी नाझी पक्षाविषयी सामान्य माहिती देणे अनुचित होणार नाही.

मागे लिहिल्याप्रमाणे हिटलरच्या पक्षाचे नाझी पक्ष असें मूळचे नांव नाही. नाझी पक्षाच्या मूळच्या संस्थापकांनी त्या पक्षाला ' जर्मन मजूरपक्ष ' असें छोटें आणि सुटसुटीत नांव दिलें होतें, तें बदलून ' राष्ट्रीय साम्यवादी जर्मन कामगार पक्ष ' ( Nationalsozialistische Deutsche Arbeiter Partei ) असें लांबलचक पण थोडेंसे अर्थपूर्ण नांव हिटलरनें आपल्या पक्षाला दिलें. नित्य बापरण्यांत हें लांबलचक नांव गैरसोयीचें वाटलें म्हणून त्याला सुरवातीला ' नाझी-सोझी ' असें लघुरूप देण्यांत आलें होतें, पण हल्लीं ' नाझी ' असें स्थापेक्षांही लघुतर रूप प्रचारांत आहे.

' नाझी ' पक्षाविषयी सामान्य माहिती देतांना ती दोन पृथक् पृथक् भागांत यावयास हरकत नाही. पहिल्या भागांत नाझी पक्षाच्या संघटनेविषयी व दुसऱ्या भागांत नाझी पक्षाच्या विचारासंबंधी व धोरणासंबंधी माहिती दिली आहे.

सुरुवातीला आपण नाझी पक्षाची संघटना कशी आहे तें पाहूं. इ. स. १९२२ नंतर युरोपियन राष्ट्रांतून जे जे नवीन पक्ष स्थापन झाले त्या त्याकडे आपण बारकाईनें पाहिलें तर आपणास असें आढळून येईल की, अशा प्रत्येक पक्षानें आप-  
आपलीं लष्करी दळे तयार केलीं आहेत. पक्ष स्थापनेबरोबरच त्या पक्षाच्या लष्करी

दलांची स्थापना करणे ही उसनवारीची कल्पना आहे, व ती मुसोलिनीच्या फासिस्ट सैनिक दलांची हुबेहुब नकल आहे. मुसोलिनीच्या फासिस्ट चमूने इटालियन सरकार विरुद्ध मिळविलेला जय पाहून ज्या पक्षाचे धोरण फॅसिझम सदृश होते त्यांनी आपल्या पक्षाला संलग्न अशी सैनिकदले स्थापन केली. मुसोलिनीच्या फासिस्टांचे डगले काळे असले तर पोर्तुगालमधील फासिस्टांचे डगले निळे आहेत. जर्मनीत हिटलरचे नाझी सैन्य आहे तर ऑस्ट्रियांत त्याच वर्तुळ हाइमवेहर सैन्याची स्थापना झाली आहे.

हिटलरच्या नाझी फौजेच्या संस्थापनेचा इतिहास किंचित् भिन्न आहे. हिटलरचा पक्ष व त्याचे सैन्य यांची स्थापना एकसमयावच्छेदाने झालेली नाही. हिटलर हा पक्षबल वाढविणारा जरी असला तरी तो नाझी पक्षाचा संस्थापक नाही. शिवाय मुसोलिनीच्या फासिस्टांना विजय मिळाला तो इ. स. १९२२ साली. आणि त्यापूर्वीच नाझी पक्ष स्थापन झाला होता. सन १९२२ सालचा मुसोलिनीच्या रोमवरील हल्ला यशस्वी झालेला पाहून हिटलरच्या मनांत नाझी सेनेची स्थापना करण्याचे आले व त्याने ताबडतोब अशा सेनेची स्थापना केली. असे करण्यास त्याला फारसा वेळ लागला नाही. ऑर्डेनर ग्रुप्पेन ( *Ordnergruppen* ) नांवाची स्वयंसेवक पथके त्याच्या पक्षांत पूर्वीपासूनच होती, याच पथकांचे त्याने नाझी फौजेत रूपांतर केले व ह्याच वेळी पक्ष संघटनेविषयी कांहीं नियम तयार केले. हल्ली नाझी पक्षाची संघटना खाली दर्शविल्याप्रमाणे आहे.

ज्या इसमाला नाझीपक्षाचा सदस्य व्हावयाचे असेल त्याने प्रथम 'नाझी पक्षाचे पंचवीस कलमी धोरण मला मान्य आहे' असे लिहून दिले पाहिजे. नाझीच्या पंचवीस कलमी धोरणास लेखी मान्यता दिली म्हणजे तो इसम नाझी पक्षाचा सभासद झाला असे समजण्यांत येते. अशा सभासदावर कोणत्याही प्रकारची जबाबदारी नसते. पक्षाचे संख्याबल वाढविण्याकडे व निवडणुकांच्या वेळी सभासदांना मते देण्याकडे अशा सभासदांचा उपयोग होतो.

नाझी पक्षाचा दुसरा भाग स्टर्म अँब्टायलुंग ( Sturm abteilung ) हा होय. ह्यालाच इंग्रजीत शॉक टुप्स अगर स्टॉर्म टुप्स (तुफान फौज) असें ह्मणतात. तुफान फौजेच्या प्रत्येक घटकाला पिंगट खाकी ( Brown ) रंगाचा ' पार्टी युनिफॉर्म ' देण्यांत येतो. पेहरणाच्या रंगावरूनच तुफान फौजेच्या घटकाला केव्हां केव्हां खाकी डगलेवाला ह्मणतात. नाझी प्रक्षाच्या कामगिरीवर असतांना व कवा-इतीच्या वेळीं हा पोषाख घातलाच पाहिजे अशी रूढीवर सक्ती आहे. फौजेच मुख्य अधिकारी स्वतः हिटलर असून त्याला ओसाफ असें संबोधतात. गेल्ल महायुद्धांत प्रसिद्धीस आलेल्या अनेक सेनानायकांच्या साहाय्यानें तो ओसाफची कामगिरी पाहतो.

ह्या सैन्याच्या घटनेसाठीं जर्मनीचे पांचविभाग करण्यांत आले आहेत. प्रत्येक विभागाच्या मुख्याला दुय्यम ओसाफ ह्मणतात. विभागाच्या अत्यंत खालच्या घटकाला मंडळ ( Gruppe ) अशी संज्ञा आहे. एका ग्रुपमध्ये तेशीं पाईक असतात. असे पुष्कळ ग्रुप मिळून एक टुप ( Truppe ) होते व अनेक टुप मिळून एक गॉस्टर्न ( Grausturm ) होतो. एकापेक्षां अधिक गॉस्टर्नची एक स्टँडर्ड ( Standarte ) होतो व अशा पुष्कळ स्टँडर्ड मिळून एक विभाग होतो.

प्रत्येक लढानभोठ्या घटकाच्या मुख्याच्या नेमणुकीचा प्रकारही ध्यानांत ठेवण्यासारखा आहे. स्वतः हिटलर पांच विभागावरील पांच मुख्यांची नेमणूक करतो विभागावरील मुख्य आपल्या विभागांतील स्टँडर्डच्या मुख्याची नेमणूक करतो. अशा तऱ्हेनें प्रत्येक भोठ्या घटकाचा मुख्य त्या घटकांतील लढान घटकाच्या मुख्यांची नेमणूक करतो. ह्या रूढीच्या जबाबदारीचे तत्व सुद्धां कांहींसे भिन्न आहे. स्वतः हिटलर नाझीचा सर्वाधिकारी असल्यानें तो कोणाला जबाबदार नाहीं असें ह्मटले तरी चालेल. तुफान फौजेच्या बाबतींत पांच विभागावरील पांच दुय्यम ओसाफ हिटलरला जबाबदार आहेत. अशाच क्रमानें खालचा अधिकारी त्याला ज्यानें नेमले

असेल त्याच वरच्या अधिकाऱ्याला जबाबदार असतो, इतर कोणत्याही वरच्या अधिकाऱ्याला तो जबाबदार नसतो.

तुकान फौजेशिवाय शुट्झस्टाफेल (Schutzstaffel) नांवाची नाझी पक्षाची आणखी एक फौज आहे. त्या फौजेचा दर्जा तुफान फौजेच्या पेशां वरच्या प्रतांचा आहे. शुट्झस्टाफेल मधील सैनिकांकडे नाझी पक्षाच्या सभासंमेलनाच्या संरक्षणाची व हेरांची कामगिरी असते. हिला हिटलरची 'खास फौज' असें समजण्यांत येते. ह्या फौजेच्या साहाय्याने हिटलर स्वपक्षांतील दुःपयांचें नियंत्रण करतो. नाझी पक्षांतील एखादा सभासद फंद फितुरी करीत असेल तर त्याला शुट्झस्टाफेल ताबडतोब शासन करते. ह्या फौजेत दाखल होणारा प्रत्येक इसम वयाने तेव्हास वर्षांच्या वरचा व पस्तीस वर्षांच्या आंतला असावा लागतो. शिवाय ह्या फौजेत दाखल होण्यापूर्वी कमीत कमी तीन वर्षे तरी तो नाझी पक्षाचा सभासद असला पाहिजे व एक वर्षभर त्याने तुफान फौजेत कामगिरी केलेली असली पाहिजे, त्याशिवाय त्याचा शुट्झस्टाफेलमध्ये शिरकाव होत नाही.

तुकान फौज व शुट्झस्टाफेल या दोहोंवर हिटलरचें पूर्ण नियंत्रण आहे. केवळ कवाडतीच्या घळीच नव्हे तर इतर वेळीं सुद्धा सैनिकांनी कसें वागावे त्याविषयी हिटलर आज्ञा सोडत असतो. त्यासंबंधी एक उदाहरण सांगतात तें असें की एकदां काहीं नाझींनी स्वतःच्या पतीवर एका उपहारगृहांतून कांहीं जिन्नस घेऊन खाल्ल्याचें हिटलरच्या नजरेस आलें, त्यानें ताबडतोब 'अशा तऱ्हेचें वर्तन करणारांनीं आपलो बाकी देऊन टाकावी' असा हुकूम सोडला व अशा तऱ्हेचें वर्तन करणें नाझी पक्षाला कमीपणा आणणारें असल्यानें पुढें जो असें वर्तन करील त्याला कडक शिक्षा करण्यांत येईल असें त्यानें जाहीर केलें.

हिटलरचा पक्ष खाजगी खडी फौज बाळगून असल्यामुळे हिटलरला फौजेच्या जोरावर सर्व जर्मनी पादाक्रान्त करावयाचा आहे असें त्याचे प्रतिपक्षी ह्याणतात. पण स्वतः हिटलर मात्र आपली चळवळ निव्वळ सनदरीर मार्गाचाच अवलंब करील असें ह्याणतो. "फौजेच्या साहाय्यानें शांतता भंग करणें हा माझा हेतु

नाहीं" असें त्यानें वारंवार जाहीर केलें आहे, व "नाझी सैनिकांच्या जवळ पिस्तुल अगर बंदुकीसारखें हत्यार सांपडल्यास त्याला नाझी पक्षांतून हांकलून देण्यांत येईल" असा जाहीरनामाही त्यानें एकदां काढला होता. हिटलरच्या विचारआचारांत कधींच एकरूपता नसते; जनांत एक, मनांत एक असें त्याचें स्वतःचें वर्तन असून त्याचे अनुयायी जाहीर रीतीनें नेहमीं रक्तपाताचा पुरस्कार करीत असतात असें हिटलरच्या कांहीं आक्षेपांचें ह्मणणें आहे.

हिटलरच्या फौजेची संख्या सध्यां १ लक्षाच्या घरांत गेली असून दिवसे दिवस तींत अधिकाधिक भर पडत आहे. आठवड्यांतून एकदां पाळीपाळीनें सर्व फौजेला करमणुकीचीं साधनें फुकट पुरविण्यांत येतात व कामगिरीवर असणाऱ्या फौजेला थोडाफार भत्ताही देण्यांत येतो. या १ लक्ष फौजेचा खर्च कसा चालतो ह्याविषयी पुष्कळांना आश्चर्य वाटतें, आणि ही खरोखरच आश्चर्य करण्यासारखी गोष्ट आहे. कारण दर आठवड्याला एक लक्ष लोकांना नाटकसिनेमा दाखविणें व केव्हां केव्हां भत्ता देणें आणि तेंही एका खाजगी राजकीय पक्षानें देणें ही लहान-सहान गोष्ट नाहीं. पुष्कळांच्या मतें हिटलरला ही मदत कारखानदार, जमीनदार वगैरेसारख्या बड्या बड्या पैशेवाल्या लोकांकडून होत आहे. कांहींच्या मतें इटली-तील फासिस्टपक्षाकडून नाझींना आर्थिक साहाय्य मिळत असावें. शिवाय अमेरिकेंत राहणारे जर्मन लोकही नाझी पक्षाला सढळ हातानें साहाय्य करतात. एका लेखकानें तर नाझींना मदत करणारांची यादीच प्रसिद्ध केली आहे. त्यांत क्रप, थायसेन, मानस्मान वगैरेंचीं नांवें दिली आहेत. या मदतीच्या जोरावर हिटलरनें आपल्या नाझी पक्षास सुसंघटीत करून त्याचें कार्य आजवर अव्याहत रीतीनें चालविणें आहे.



## प्रकरण पांचवें

### नाझींचें परराष्ट्रीय धोरण

मार्गाल प्रकरणांत आपण नाझी पक्षाची घटना कशी आहे तें पाहिलें, आतां नाझींचें परराष्ट्रीय धोरण कशें आहे तें आपण पाहूं

आपल्या पक्षाच्या नांवांत राष्ट्रीय हा शब्द घालून हिटलरनें आपल्या पक्षाची श्रुति नेहमीं 'राष्ट्रीय' राहिली असें सूचित केलें आहे, 'राष्ट्रीय' हें पद काय सुचवितें? 'राष्ट्रीय' हा शब्द पक्षाच्या अभिधानांत घातल्यानें काय फरक होळें शकतो? राष्ट्रीय पक्ष ह्मणजे स्वराष्ट्राचा सर्व बाजूंनीं अभ्युदय साधणारा पक्ष, स्वराष्ट्रास परराष्ट्रापेक्षां उच्च जरी नसली तरी परराष्ट्राचा पदवीच्या समान पदवी प्राप्त करून देणारा पक्ष. ज्या वेळीं स्वराष्ट्राचें आणि परराष्ट्राचें हितसंबंध परस्पर विरोधो असतील त्या वेळीं आंतरराष्ट्रीय राजनीतीला वाजूस झुगारून स्वराष्ट्राचाच अभ्युदय साधण्यासाठीं झटणारा पक्ष राष्ट्रीय पक्ष होय. राष्ट्रीयतेला आंतरराष्ट्रीयतेचें नावडें असतें. राष्ट्रीय पक्षाचें ब्रीद आधीं 'मी' व नंतर 'तुम्ही' असें असतें. नाझी पक्षाच्या अभिधानांतील राष्ट्रीय हें विशेषण असेंच सुचवितें कीं, नाझीपक्ष आधीं जर्मनीचा अभ्युदय साधील व हा अभ्युदय साधल्यावर परराष्ट्राला त्याचा अभ्युदय—आणि तोही अशा परकीयराष्ट्राचा अभ्युदय जर्मनीच्या अभ्युदयाच्या मूळावर येत नसेल तर—साधण्यास शक्य असेल तर मदत करील.

नाझी पक्षाच्या परराष्ट्रीय धोरणांत व जर्मनीतील इतर पक्षांच्या परराष्ट्रीय धोरणांत पुष्कळच एकवाक्यता आहे, व ह्या महत्त्वाच्या प्रश्नावरील एकवाक्यते-

मुळेंच नाझी पक्ष व हुगेनबर्ग ( Hugenberg ) आणि सेल्ट ( Seldte ) यांचा राष्ट्रीयपक्ष एक होऊन आज जर्मनीच्या राज्यकारभाराची धुरा वाहात आहेत.

व्हेर्सायचा तह जर्मनीतील निरनिराळ्या पक्षांच्या परराष्ट्रीय धोरणाचा पाया आहे असें ह्याणावयास हरकत नाही. इ. स. १९१४ चें युरोपियन महायुद्ध सुरू होण्यापूर्वी सर्व बाबतींत श्रेष्ठ असलेला जर्मनी आज सर्व बाबतींत मागासलेला आहे त्याला व्हेर्सायचा तहच कारण आहे असें नाझी पक्षायांचें म्हणणें आहे महायुद्धापूर्वी जगांतील कोणतेंच राष्ट्र जर्मनी येवढें बलाढ्य नव्हतें. पण आजची परिस्थिति अगदीं भिन्न आहे; युरोपांतील एखादें छुद्र राष्ट्र सुद्धां आज युद्धप्रसंग उद्भवला तर जर्मनीस सहज जिंकूं शकेल अशी परिस्थिति उत्पन्न होण्याला व्हेर्सायच्या तहानें जर्मनीवर लादलेल्या अन्याय्य अटी कारण झाल्या आहेत असें हिटलर ह्याणतो.

नाझी पक्षाच्या चळवळीचें अधिष्ठान झालेला व्हेर्सायचा तह तरी कसा आहे तें आपण पाहूं. ह्या तहांतील जां मुख्य कलमें जर्मनीला बदलून द्यावयाची आहेत तीं ह्यागजे, युद्धदोषाचें खापर एकट्या जर्मनीच्या डोक्यावर फोडण्यांत आलें आहे तें कलम रद्द करणें, युद्धांतील नुकसान भरपाईबद्दल दोस्तराष्ट्रांना जर्मनीनें द्यावयाची खंडणी अजाबात बंद करणें, युद्धानंतर जर्मन साम्राज्यांतील वसाहती दोस्त राष्ट्रांनीं आपल्याकडे घेतल्या आहेत त्या जर्मनीला परत मिळवून देणें, जर्मनीच्या सर-दहावरील मुलखांची पुनर्रचना करण्यांत आली आहे ती बदलून जर्मनी पुनः पूर्ववत एक करणें व तहांतील जर्मनीच्या निःशस्त्रीकरणासंबंधीचा तहाचा पांचवा भाग बदलून घेणें.

वर उल्लेखिलेल्या व्हेर्साय तहाच्या पांचव्या भागान्वये जर्मनीवर असें निर्बंध घालण्यांत आले आहेत कीं, जर्मनीनें आपलीं सर्व शस्त्रां कमी करावोंत, सक्तांचें उष्करी शिक्षण बंद करावें, घोडदळ आणि पायदळ मिळून फक्त १,००,०००

खडे सैन्य जर्मनीने ठेवावे, कोणत्याही प्रकारचे युद्धोपयोगी लढाऊ विमान जर्मनीने ठेऊं नये, जर्मन आरमारांत अधिकारी व दर्यावर्दी सैनिक मिळून १५,००० मनुष्यबळापेक्षां अधिक भरती करूं नये, जर्मनीच्या लढाऊ जहाजांचें वजन १,००० टनांपेक्षां अधिक असूं नये, विषारी धुरासारखी युद्धाच्या वेळीं उपयोगी पडणारीं रासायनिकें जर्मनीने तयार करूं नयेत, जर्मनीच्या सरहद्दीवर असलेले लढाऊ किल्ले व गळ्या दुरुस्त करूं नयेत अगर नव्याने बांधूं नयेत, वगैरे.

व्हेर्सायच्या तहानें जर्मनीला सर्व बाजूंनीं जखडून टाकल्यामुळें त्याला आपलें सामर्थ्य वाढवितां येत नाहीं. आपल्याशिवाय इतर युरोपियन राष्ट्रे तोंडानें 'शांतिपाठ' ह्मणत ह्मणत हातानें आपलें सैन्यबळ सर्व बाजूंनीं खंबीर करीत आहेत अशी परिस्थिति पाहिल्यावर ज्या राष्ट्राला आपला पूर्वीचा अत्युच्च दर्जा स्मरत आहे असें कोणतें स्वाभिमानांनी राष्ट्र प्रतिक्षणीं अधिकाधिक हीनतेला नेणारी परिस्थिति सहन करील ?

ही हीनता सहन न होऊनच ती नाहींशी करण्याच्या इराद्यानें जर्मनीतील राष्ट्रीय पक्षांनीं ह्या हीनतेचे कारण जो व्हेर्सायचा तह त्यावर सर्व बाजूंनीं हल्ला चढविला. नाझींनीं तर आपल्या प्रत्येक सभेंत ह्या तहाविरुद्ध ओरड केली. त्यांना हिटलर व गोबेल्स सारखे खंदे वक्ते लाभल्यानें जर्मन जनतेच्या मनांत व्हेर्साय तहाचा अन्याय्यपणा ताबडतोव भरवितां आला, व अशा परिस्थितीत हिटलरचें ह्मणणें पटून जर्मन लोक नाझी पक्षाचे सभासद होऊं लागले. नाझींच्या ह्या चळवळीचा परिणाम इ. स. १९३० सालीं झालेल्या राइखस्टागच्या निवडणुकींत दिसून आला. त्या निवडणुकींत एकंदर जागापैकी ३७% जागा नाझींनीं काबीज केल्या व राइखस्टागमध्ये नाझी पक्षाचे १०७ सभासद वसूं लागले.

नाझी पक्षाचा एकाएकी झालेला हा प्रचंड विजय पाहून आतांपर्यंत जर्मनीची राज्यधुरा वाहणाऱ्या, सोशल डेमोक्रेट, सेंटर, सोशालिस्ट आदि पक्षांना पुढील निवडणुकींत अपण हरणार कीं काय अशी भीति वाढूं लागली, व हें

भांतिस्थान नाहीसैं करण्यासाठीं त्यांनीं आपल्या परराष्ट्रीय धोरणांत फरक करून 'व्हेर्साय तह बदलून घेतला पाहिजे, जर्मनीच्या सांपत्तिक स्थितीकडे लक्ष देतां ह्यापुढें दोस्त राष्ट्रांना चुकसान भरपाईबद्दल जर्मनीनें खंडणी देणें शक्य नाहीं' असें बोलण्यास सुरवात केली, व आज जर्मनींत असा एकही पक्ष नाहीं कीं जो व्हेर्साय तहांतील ह्या ना त्या कलमाविरुद्ध बोलत नाहीं. अशा तऱ्हेनें सर्व जर्मनी आज व्हेर्सायतहाच्या विरुद्ध बोलत आहे, आणि जर्मन राष्ट्राच्या ह्या एकमुखी विरोधाला नाझी पक्षच कारणीभूत झाला आहे हें लक्षांत घेतां, एका बाबतींत तरी सर्व जर्मनीला एका मुखानें बोलावयास भाग पाडणाऱ्या हिटलरचा योग्य तो गौरव केला पाहिजे.

व्हेर्सायतहाविरुद्ध चळवळ करण्यास ह्या तहानेंच एक साधन उत्पन्न केलें आहे. तहाचा पांचवा भाग ज्या वेळीं लष्करी तज्ज्ञांनीं तयार केला त्या वेळीं अमेरिकेचे आख्यंतिक शांततावादी व भोळे अध्यक्ष वुड्रो विल्सन यांनीं फारच आग्रह धरल्यामुळें फ्रेंच मुख्य प्रधान कपटनीतिपट्ट क्लेमांसो यांनीं पांचव्या भागाला एक प्रस्तावना जोडण्याचें कबूल केलें. दोस्त राष्ट्रांवर वचनभंगाचा आरोप करण्यासाठीं ह्या प्रस्तावनेचाच जर्मनी उपयोग करीत आहे. ह्या प्रस्तावनेंत असें झणण्यांत आलें आहे कीं भविष्यत् कालांत भूपृष्ठावर सर्वत्र शांतता प्रस्थापित व्हावी ह्या उदात्त हेतु लक्षांत बाळगून व ह्या हेतूच्या पूर्ततेसाठीं सर्व राष्ट्रांना निःशस्त्रीकरण करणें शक्य व्हावे झणून, ह्या तहान्वयें जर्मनीवर जीं नियंत्रणें घालण्यांत आलीं आहेत तीं सर्व नियंत्रणें जर्मनी पूर्णपणें पाळील.

बरील प्रस्तावनेचा उल्लेख करून हिटलरनें असें जाहीर केलें आहे कीं व्हेर्सायच्या तहावर सहा करणाऱ्या सर्व राष्ट्रांनीं जर्मनीच्या प्रमाणांत आझीही आपआपलीं शस्त्रास्त्रें कमीं करूं असें वचन दिलें आहे व हें वचन बंधनकारक असून सुद्धां फ्रान्स व इतर दोस्त राष्ट्रे शस्त्रसंन्यास करण्याची चालढकल करीत आहेत. त्यावरून आपलीं वचनें पाळण्याइतका सुद्धां प्रामाणिकपणा त्या राष्ट्रांत

शिल्लक नाही. इतर राष्ट्रे जर असे अप्रामाणिक वर्तन करणार असलीं तर तहांत निर्दिष्ट केलेली बंधनें पाळण्यास जर्मनी बांधलेला नाही. ह्या पुढे इतर राष्ट्रांनीं जर आपलीं शस्त्रास्त्रे कमी केलीं नाहीत तर जर्मनी पुनः शस्त्रास्त्रे धारण करील.' ह्या धोरणास अनुसरूनच आर्थर हेंडरसन यांच्या अध्यक्षतेखाली 'भरत असलेल्या शस्त्रसंन्यास परिषदेत जर्मन प्रतिनिधि बॅरन फॉन् न्यूराथ यांनीं जर्मनीच्या शस्त्रास्त्राबाबतीतील समानतेचा पुरस्कार केला व इतर राष्ट्रे जर आपलीं शस्त्रास्त्रे कमी करणार नसलीं तर जर्मनी शस्त्रसंन्यास परिषदेतून उठून जाईल व इतर राष्ट्रांशीं समान होण्यासाठीं त्याला योग्य वाटेल तो मार्ग जर्मनी स्वीकारील असें जाहीर केलें.

व्हेर्सायच्या तहानें ह्या शिवाय आणखीही जर्मनीची दुर्दशा उडविली आहे. ह्या तहान्वयेंच आफ्रिकेंतील जर्मन वसाहती दोस्त राष्ट्रांनीं आपल्या ताब्यांत घेतल्या, कांहीं ठिकाणीं जर्मनीचो सरहद्द बदलून जर्मन साम्राज्याचें क्षेत्रफळ कमी केलें, डॉन्किंग व झेस्कोस्लोव्हाकिया वगैरे थोडे प्रदेश जर्मनसाम्राज्यांतून काढून त्यांस स्वायत्तता देण्यांत आली, आणि दक्षिण टायरोल व आल्प्स-लॉरेन हे प्रांत इटली व फ्रान्स यांच्या ताब्यांत सोपविण्यांत आले. अशा अनेक तऱ्हांनीं जर्मनीला विपन्न करण्यांत आलें आहे. ही विपन्नावस्था व्हेर्साय तहाला मूठमाती दिल्यावांचून दूर होणारी नसल्यानें नाझीपक्षाचा त्या तहावर दांत आहे व तो वाटेल त्या मार्गानें बदलून घेण्याचा नाझी पक्षानें विडा उचलला आहे.

नाझीपक्षाच्या परराष्ट्रीय धोरणांत खालील गोष्टींचा अंतर्भाव होतो असें द्वाणतां येईल.

( १ ) युद्धदोष नाकारणें,

( २ ) दोस्त राष्ट्रांनीं आपल्या ताब्यांत घेतलेला जर्मन मुलुख बिनशर्त परत करावा अशी मागणी करणें,

- ( ३ ) युद्धांतील नुकसान भरपाईबद्दल दोस्त राष्ट्रांना देण्यांत येणारी खंडणी बंद करणें, व ही खंडणी देण्याविषयींच्या यंगच्या योजने-  
वर ज्या जर्मन अधिकाऱ्यांनीं सद्दा केल्या त्या सर्वास शासन करणें,
- ( ४ ) व्हेर्साय तहानें ठरविलेली जर्मनीची सरहद्द बदलून युद्धपूर्व असलेली जर्मनीची सरहद्द कायम करणें
- ( ५ ) शस्त्रास्त्रांचे बाबतींत इतर राष्ट्रांशीं बरोबरीचे हक्क मागणें व इतर राष्ट्रें  
जर आपलीं शस्त्रास्त्रें कमी करून तों जर्मनीच्या शस्त्रास्त्रांइतकीं  
ठेवण्यास तयार नसतील तर जर्मनीनें आपलीं शस्त्रास्त्रें वाढवून तों  
इतर राष्ट्रांच्या शस्त्रास्त्रांइतकीं करण; वगैरे.

हिटलरच्या ह्या परराष्ट्रीय धोरणामुळेंच जर्मन जनता नाझी पक्षाची अनुयायी झाली आहे, आणि फ्रान्स व इंग्लंड हीं दोन राष्ट्रे जोंपर्यंत वरील मागण्या मान्य करणार नाहींत तोंपर्यंत वरील परराष्ट्रीय धोरण अनुसरणारा पक्षच जर्मनींत सत्ता-  
धारी राहिल असें ह्यणावयास हरकत नाहीं.

## प्रकरण सहावे

### नाझींचें 'गृह्य' धोरण

परराष्ट्रीय धोरण हें कांहीं हिटलरच्या पक्षाचें वैशिष्ट्य नाहीं. कारण राष्ट्रीय पक्षाचें परराष्ट्रीय धोरणसुद्धां नाझी पक्षाच्या धोरणाप्रमाणेंच आहे. शिवाय जर्मनीतील इतर पक्षांनीही आपल्या परराष्ट्रीय धोरणाच्या बाबतींत नाझी पक्षाचा मागोवा घेण्याचें ठरविलें आहे असें दिसतें. राहतां राहिला जर्मनीच्या अन्तर्गत व्यवस्थेसंबंधीं हिटलरनें आंखलेला कार्यक्रम. ह्याही कार्यक्रमांत हिटलरनें आपल्या पक्षाचें वैशिष्ट्य ठेवल्याचें दिसत नाहीं. कारण अन्तर्गत व्यवस्थेसंबंधीचा हिटलरचा कार्यक्रम ह्मणजे एक कंथाच आहे. त्या कंथेंत सोशलिस्टांचीं तत्त्वे सांपडतात, कम्युनिस्टांचा कार्यक्रमही ह्यांत दिसतो, थोमंत भांडवलवाल्यांना नाझींच्या कार्यक्रमाविषयीं आपुलकी वाटते, मध्यम वर्गाला नाझींच्या अन्तर्गतव्यवस्थेमुळें आपलें हित होईल असें वाटतें, आणि दुःखानें गांजलेल्यांना ह्या कंथेंत सौख्याचीं किरणें दिसतात, अशी कथा तयार करणें हेंच हिटलरचें वैशिष्ट्य आहे असें ह्मणण्याला हरकत नाहीं. आपण आतां ही कथा, ही गारुडाची पिशवी काय आहे तें पाहूं.

नाझी पक्षाच्या अन्तर्गत व्यवस्थेसंबंधीच्या धोरणाचा आपण खाली दिलेल्या शीर्षकांखालीं क्रमानें विचार करूं.

- ( १ ) जर्मन आर्थ वर्गाची श्रेष्ठता कायम राखण्यासाठीं तयार केलेली योजना,
- ( २ ) आर्थिक आणि सामाजिक धोरण,
- ( ३ ) सांस्कृतिक विनयन.

\*

\*

\*

वरील तीन गोट्टापैकें पहिली योजना जगांत सर्वत्र गाजली आहे. त्या योजनेसंबंधी जगाला कांहीं माहीत नसलें तरी ती अमलांत आणण्यासाठीं योज-  
लेल्या उपायांचा आज सर्वत्र गवगवा झाला आहे आणि असा गवगवा होण्याला  
प्रमुख कारण ह्मणजे ज्यू लोकांचा होत असलेला छळ होय. नाझी पक्षाची  
कोणतीही योजना घ्या तीत ज्यू लोकांचें भूत भेडसावीत नाहीं असें काचित्च  
दिसून येईल. श्रेवढ्यासाठींच नाझींच्या टीकाकारांनीं त्यांच्या धोरणाला ' जर्मन  
राष्ट्रा ऊठ ! ' ' यहुद्यांनीं काळें करा ! ' ( Deutschland erwache !  
Juda verreck ! ) असें थोडक्यांत नांव दिले आहे.

जर्मन आर्यवर्णाची श्रेष्ठता कायम राखण्यासाठीं तयार केलेल्या योजनेतील  
पहिला भाग ह्मणजे सर्व जर्मन वर्णाय राष्ट्रांचें एकीकरण करणें हा होय. ह्याच  
चळवळीला जर्मनींत आंश्लुस ( Anschluss ) चळवळ ह्मणतात. ह्या चळ-  
वळीचा जन्म ऑस्ट्रियांत झाला व आपल्यापक्षाचें एक ध्येय ह्मणून हिटलरनें  
त्याचा स्वीकार केला जर्मनी, ऑस्ट्रिया व हंगेरी यांचें एका सत्तेखालीं साम्राज्य  
निर्माण करणें हा ह्या चळवळीचा हेतु आहे. पण अशा एकीकरणाला फ्रान्सचा  
व मध्ययुरोपांतील छोट्या राष्ट्रांचा विरोध आहे. जर्मनी, ऑस्ट्रिया, व हंगेरी ह्या  
तीन राष्ट्रांचें एक राष्ट्र झालें तर आर्थिक बाबतींतील युरोपखंडाचें पुढारीपण अशा  
संयुक्तराष्ट्राकडे जाईल व असा संयुक्त जर्मनी सर्व युरोपखंडास भारी होऊन बसेल  
अशी फ्रान्सला भीति वाटत आहे; आणि तेवढ्याचसाठीं वरील तीन राष्ट्रांनीं  
आपसांत व्यापार व जकातीसंबंधीं १९३१ सालीं तह केला होता तो तह व्हेर्सी-  
यच्या तहाच्या विरुद्ध आहे अशी ओरड करून फ्रान्सनें हाणून पाडला. असें  
असलें तरी जर्मन वर्णांच्या सर्व राष्ट्रांचें एक संयुक्तराष्ट्र करण्याची महत्वाकांक्षा  
नाझी पक्षानें उराशीं बाळगली आहे.

जर्मनी केवळ जर्मन लोकांसाठींच आहे ह्या हिटलरच्या घोषणेचा ह्या योजने-  
तच अन्तर्भाव होतो. ह्या योजनेप्रमाणें जर्मन साम्राज्यांतील नागरिकावाचें हक्क



फक्त जर्मन आर्यवर्णांच्या लोकांसच देण्यांत येतील, जर्मन नागरिकांवांचून इतरांना सरकारी नोकरी मिळणार नाही, अथवा स्वतंत्र व्यापार, उदीम अगर इतर व्यवसाय करून पैसे कमवितां येणार नाहीत. जर्मनींत राहणारे जे लोक आर्यवर्णांचे नसतील त्या लोकांना परकीय लोकांसाठीं केलेल्या खास कायद्याप्रमाणें वागावें लागेल.

नाझी पक्षाचें हें धोरण ज्यू लोकांचा उत्कर्ष सहन न झाल्यामुळें नाझी पक्षानें स्वीकारलें आहे व वरील धोरणाचा मुख्य रोख ज्यू लोकांच्याच विरुद्ध आहे असें नाझींचे प्रतिपक्षी ह्मणतात. प्रतिपक्षीयांच्या ह्या आक्षेपास उत्तर ह्मणून ज्यू व नाझी संबंध कशा प्रकारचा आहे तें देणें अप्रस्तुत होणार नाही.

हिटलरच्या कार्यक्रमांत ' ज्यूंच्या प्रश्नाला ' प्रामुख्य देण्यांत आलें आहे तें खरें आहे. मध्ययुरोपांतील इतर राष्ट्रांत सुद्धां हा प्रश्न आहे व जर्मनींतील इतर पक्षसुद्धां थोड्या फार प्रमाणांत ज्यूलोकांचा द्वेष करितात. मध्ययुरोपांत लोकांचे युडेन ( Juden ) व निख्ट युडेन ( Nicht juden ) असें दोन भाग कल्पिले आहेत ज्यूंचा नायनाट करण्यासाठीं चालविलेल्या: चळवळीला युडेन फ्राग ( Judenfrage ) असें ह्मणतात. ज्यूंच्यावर इतका दांत ठेवण्याला असें कारण सांगण्यांत येतें कीं ज्यूलोकांचें अस्तित्व आर्यांच्या सामाजिक व नैतिक हिताला घातक आहे, शिवाय आर्यसंस्कृतीही त्यांच्या अस्तित्वामुळे नष्ट होण्याचा संभव आहे. ह्या सामान्य विधानापलीकडे ज्यूंचा नायनाट करण्यासाठीं कांहीं सबळ कारण दिसत नाही. दुसरें कारण शोधायला गेलें तर तें सांपडण्यासारखें असून थोडें सयुक्तिक आहे असें ह्मणतां येईल. इ. स. १९१४ चें युद्ध सुरू झाल्यानंतर पुष्कळच ज्यू लोक जर्मनींत आले. जर्मनीचें प्रजाजन युद्धांत गुंतल्यामुळें बाहेरून आलेल्या ज्यू लोकांना आपलें हातपाय पसरण्यास चांगलीच संधी मिळाली आणि ह्या संधीचा त्यांनीं भरपूर फायदा घेतला. युद्धकालांतील आणि युद्धानंतर जर्मनीचा मोठा व्यापार ज्यूंच्या

हातांत गेला. त्यांनीं खाद्यपेयांच्या किंमती वाढवून द्रव्यानें स्वतःचीं कोठारें भरलीं; दारिद्र्यांत गांजलेल्या लोकांना जबर व्याजानें पैसे कर्जाऊ देऊन त्यांस बुडविलें. ही व्यापारधंद्याची गोष्ट झाली. इतर बाजूला हीच स्थिति नजरेंत येतें. वकीलीचा, वैद्यकीचा अगर शिक्षकाचा धंदा घ्या त्यांत ज्यूंचा निम्यापेक्षां अधिक भरणा झालेला दिसतो. घरच्या मालकाला कांहीं न मिळतां घरीं आलेल्या अतिथीनेंच सर्व गिळंकृत केलें असें पाहून कोणत्या मालकास राग येणार नाही ? अशी परिस्थिति उत्पन्न झाल्यामुळेंच ज्यू लोकांविरुद्ध हांकाटी होण्यास सुरवात झाली व ' ज्यू लोकांनीं जर्मनीला बुडविलें, तरुण जर्मन विद्यार्थ्यांना जर्मन इतिहास व संस्कृति विसरून जाण्यास सांगितलें, जर्मनींत साम्यवादासारखीं अनर्थ तत्वे पसरविण्यास मदत केली, व इतर राष्ट्रांचीं मते जर्मनीविषयीं कलुशित केली ' अशी ओरड करण्यास हिटलरनें सुरवात केली. नाझींच्या आंखीव कार्यक्रमाप्रमाणें सर्व ज्यू लोकांना जर्मनींतून हांकून देण्यांत येईल असें नाही. सन १९१४ नंतर जर्मनींत आलेल्या ज्यू लोकांविरुद्धच ही चळवळ आहे. ज्या ज्यू लोकांनीं स्वतः युद्धांत शिपईगिरी केली असेल, अगर ज्यांच्या वडिलांनीं अगर मुलांनीं युद्धकालांत जर्मनीला साहाय्य केलें असेल त्यांना ह्या चळवळीपासून उपद्रव होणार नाही असें नाझींचें ह्मणणें आहे. नाझींचा ज्यू लोकांसंबंधीचा कार्यक्रम खालीं दर्शविल्यांप्रमाणें आहे.

ज्यू लोकांसाठीं एक नोंदणी पुस्तक ठेवण्यांत येईल, त्यांत सर्व ज्यूंनीं आपलीं नांवे नांदवून घेतलीं पाहिजेत. सरकार दरबारीं ज्यूंना कामकाज लागलें तर त्यांच्या कागदपत्रावर ते युद्धोत्तर जर्मनींत आले असतील तर नुसतें ' ज्यू ' असें लिहिलें पाहिजे, व जर्मनींत जर पूर्वीपासूनच राहात असतील तर ' ख्रिश्चन ज्यू ' असें लिहिलें पाहिजे. जर्मनींत पिढ्यान् पिढ्या राहणाऱ्या ज्यूंनीं जरी १८१२ सालच्या प्राशिनन फर्मानाप्रमाणें आपला धर्म बदलून ख्रिश्चन धर्माचा स्वीकार केला असला तरीही त्यास ज्यू संबोधण्यांत येईल.

युहुदी वैद्याला युहुदीतर रोग्यांना औषधपाणी देतां येणार नाहीं. युहुद्यांनीं रविवारच विश्रांतीचा दिवस ह्मणून धरला पाहिजे. जाणेंबाजारांतील झालेल्या अगर होणार फेरफार त्यांनीं बाहेर कळवितां कामा नये. हे नियम त्यांनीं मोडल्यास त्यांची मालमिळकत सरकारांत जमा होईल. ज्यू लोकांसाठीं वेगळीं स्नानगृहें उघडण्यांत येतील त्यांच्यासाठीं राखून ठेवलेल्या स्नानगृहांतच त्यांनीं स्नान केलें पाहिजे सार्वजनिक स्नानगृहांत ज्यूनीं स्नान केल्यास त्यांस शिक्षा करण्यांत येईल. त्यांना ख्रिस्तो लोकांचीं नावें धारण करतां येणार नाहींत. खिश्चन लोकांपेक्षा ज्यू लोकांवर करांचा बोजा दुप्पट राहिल.

ज्यू लोकांचें हें पुराण जरी लांबलचक असलें तरी त्याचा सारांश येवढाच आहे कीं, “ जर्मनींत केवळ ‘ आर्य ’ लोकच नांदूं शकतील, अनार्यांना जर्मनींत मज्जाव आहे. ”

\*

\*

\*

ह्याच शीर्षकाखालीं येणारा तिसरा भाग ह्मणजे जर्मन आर्यवर्णांच्या शुद्धि-विषयींचा होय. ह्या चळवळीचा हेतु जर्मन लोकांच्या मनांत रक्ताच्या शुद्धतेविषयीं जाणीव ( Blutsgefühl ) उत्पन्न करून देणें हा आहे. माइन काम्फमधील ‘ मनुष्यजाति आणि वर्ण ’ नांवाच्या प्रकरणांत ह्याविषयीं हिटलरनें विचार केला असला तरी ह्या तत्वाचा मुख्य प्रणेता डॉ. रोझेनबर्ग हा आहे. हिटलर ह्मणतो कीं, ‘ कोल्हा सदा सर्वकाळ कोल्हाच राहणार, बदक तें बदक, व वाघ तो वाघच राहणार. बदक कोल्ह्याशीं अगर कोल्हा बदकाशीं संबंध ठेवणार नाहीं. मांजर व उंदीर ह्यांचा चालत आलेला संबंध नित्य आहे. निसर्गाची योजना ज्यानें त्यानें आपआपल्या जातीशींच संबंध ठेवावा अशी असल्यानें, आणि मानवांतसुद्धां वेगवेगळ्या गुणधर्मांचे वेगवेगळे वर्ण असल्यानें, एका वर्णाच्या मनुष्यानें दुसऱ्या

वर्णांच्या मनुष्याशीं निसर्ग नियमाविरुद्ध संबंध ठेवण्याची इच्छा कां करावी ? आर्यवर्णांत कोणत्याही प्रकारचा हीणकसपणा आढळून येणार नाही, तो मानवजातीतील सर्व वर्णांत श्रेष्ठवर्ण आहे. त्याला प्राप्त झालेली ही पदवी आपण निसर्गाविरुद्ध वर्तन करून घालवितां कामा नये'.

हिटलरच्या विचारांस अनुसरून जर्मन आर्य वर्णांची बीजशुद्धि कायम राखण्यासाठीं डॉ. गुस्टाव्ह डारी यानें एक योजना तयार केली आहे. ह्या योजनेप्रमाणें नाझींच्या राजवटींत लग्नसंबंध करण्यास परवाने देण्याची पद्धति पाडण्यांत येईल. असे परवाने शारीरिक तपासणी करून स्त्री अगर पुरुष लग्नसंबंधास योग्य आहेत असें वाटलें तरच देण्यांत येतील. विवाहसंबंध करण्यासाठीं डॉ. डारीनें स्त्रीजातीचे चार वर्ग कल्पिले आहेत. ह्या चार वर्गांना निरनिराळीं चार चिन्हें देण्यांत येणार असून प्रत्येक स्त्रीनें आपल्या वर्गाचें चिन्ह आपल्या अंगावर दुसऱ्यास नाट दिसल अशा तऱ्हेनें धारण केलेंच पाहिजे असा नियम करण्यांत येईल.

पहिल्या वर्गांत आर्यवर्णांच्या अत्यंत शुद्ध स्त्रियांची गणना करण्यांत येईल. ज्यांचें रक्तशुद्ध आहे, ह्यणजे ज्यांच्या रक्तांत आनार्यांशीं संबंध घडल्यामुळें भेंसळ झाली नाही, अशा आर्यवर्णांच्या पुरुषांशीं विवाह करण्यास हा वर्ग योग्य होय व ह्या वर्गातील स्त्रीनें शुद्ध रक्ताच्या आर्यांशींच विवाह केला पाहिजे अशी सक्ती करण्यांत येणार आहे.

स्त्रियांच्या दुसऱ्या वर्गांत सुद्धां शुद्ध रक्ताच्या स्त्रियांचीच गणना होईल. पण ह्या वर्गाच्या स्त्रियांविषयीं थोडीशी शंका असल्यामुळें त्यांना कांहीं काल शास्त्रज्ञांच्या नजरेखालीं राहून आपली शुद्धता सिद्ध करून द्यावी लागले. अशा स्त्रियांनीं रक्ताच्या बाबतींतील आपली शुद्धता सिद्ध करून दिल्यावर त्यांना पहिल्या वर्गांत गणण्यांत येईल.

तिसऱ्या वर्गाच्या स्त्रिया ह्मणजे ज्यांच्या रक्तांत थोडाफार भेंसळ असण्याचा संभव आहे अशा स्त्रिया होत. अशा स्त्रियांना लग्न करण्याची परवानगी देण्यांत येणार असली तरी त्यांवर निर्वंध घालण्यांत येणार आहेत. अशा स्त्रियांनीं- त्या बुद्धीनें अगर शरीरानें चांगल्या असल्या तरी-खालच्या वर्गातील पुरुषांशींच विवाह केला पाहिजे, व अशा स्त्रियांशीं विवाह करणारांनीं विवाहाचा परवाना मिळविण्यापूर्वी स्वतःला 'वांझ' करून घेतलें पाहिजे.

चवथ्या वर्गातील स्त्रियांना लग्नसंबंध करण्यास परवानगी नाही. ह्या वर्गांत ज्या स्त्रियांचें रक्त शुद्ध नाही अशी खात्री आहे अशा स्त्रिया मोडतात.

हल्लींच्या व्यक्तिस्वातंत्र्याच्या काळांत लोकांवर वर दिल्याप्रमाणें निर्वंध घालणें कितपत सयुक्तिक होईल ही जरी शंका असली तरी नाझींच्या वरील योजनेकडे तें 'ध्येय' आहे असें समजून बघावयाचें आहे. हिटलरच्या हातांत पूर्ण सत्ता आल्याबरोबर ताबडतोब समाजांतोळ छत्रपुरुषांची वरीलप्रमाणें तो वर्गवारी करील अशांतला भाग नाही. असें करणें हिटलरला कदाचित् शक्यही होणार नाही. शिवाय हिटलरच्या ह्या योजनेवर टीका करतांना आपणास हेंही लक्षांत ठेवलें पाहिजे कीं स्त्रीपुंसबंधांत लक्ष घालणाऱ्या कांहीं विद्वान् पाश्चिमात्य आयुर्वेदाचार्यांचें सुद्धां 'विवाहोत्तर जबाबदारी पार पाडण्यास विवाहेच्छु स्त्री-पुरुष योग्य असले तरच त्यांस लग्न करण्यास परवानगी द्यावी' असें मत आहे. सनातन हिंदुसमाजाची सामाजिक घटनासुद्धां तत्वाच्या बाबतींत हिटलरला अनुकूल असल्यासारखी दिसतें. त्यामुळें हिटलरची योजना 'चिन्त्य' आहे असें ह्मणण्यास हरकत दिसत नाही. आणि यदाकदाचित् हिटलर जर्मनीचा अनभिषिक्त सम्राट् झाला व त्यानें आपल्या योजनेला चालना देण्याचें ठरविलें तर आपणही केवळ कुतूहलानें हिटलरचा हा प्रयोग कोठवर यशस्वी होतो तें पाहूं.

## अकरण सातवें

### हिटलर आणि तरुण जर्मनी

तरुण पिढीला जर्मनीत फारच महत्त्व प्राप्त झाले आहे. त्यांना इतकें महत्त्व प्राप्त होण्याला अर्ध्या शतकापेक्षा अधिक काल चळवळ करावी लागली. ऑस्ट्रियावर सतत होणाऱ्या नेपोलिअनच्या स्वान्याः थांबल्यानंतर तरुणांच्या चळवळीला प्रारंभ झाला. नेपोलिअनशी टक्कर देऊन सर्व युरोपखंड टेकीस आला होता. ऑस्ट्रियाची तर अत्यंत विपन्नावस्था झाली होती. ही विपन्नावस्था नाहोंशी करण्याचा प्रयत्न गोटलीब फिख्ट यानें केला. त्यानें तरुणांना हाताशीं धरले व त्यांच्या साहाय्यानें ऑस्ट्रियन राजकारणाची व सैन्याची घडी बसविली. त्यामुळे फिख्टला जर्मन तरुणांच्या चळवळीचा उत्पादक मानण्यांत येतें.

एकें गिसाव्या शतकाच्या अखेरीस तरुणांच्या चळवळीचें नेतृत्व कार्ल फिशर नांवाच्या एका शाळा मास्तराकडे गेलें. विद्यार्थ्यांना ऐतिहासिक महत्त्वाच्या ठिकाणीं नेऊन त्या ठिकाणीं झालेले ऐतिहासिक बनाव समजावून देण्यास फिशरनें सुरवात केली. ४:शा शैक्षणिक सहली वारंवार निघत व सहलीवर असलेली सर्वच मुलें आपआपसांत खेळी मेळीनें वागत आणि असें करण्यास त्यांचे शिक्षकही त्यांना उत्तेजन देत. मुलगा थोरा मोठ्याचा असो, अगर गरिबा श्रीमंताचा असो सहलीच्या वेळीं असले भेदभाव मुलें तेंव्हांच विसरत. सहलीच्या वेळीं एकत्र आल्यानें मुलांत बंधुभाव उत्पन्न होऊं लागला. गरिबीवर अगर श्रीमंतीवर मनुष्याचा बरे वाईटपणा अवलंबून नसतो, समाजांतल उच्चनीच भाव जन्मावर अवलंबून ठेवणें योग्य नव्हें असें मत तरुणांत फैलावूं लागलें, आणि ह्या मताचा पुरस्कार करून अनेक तरुणांनीं घरांतील वडील धान्या माणसांचा व समाजाचा राग आपल्यावर ओढवून घेतला.

तरुणांची ही चळवळ इ. स. १९१४ मध्ये महायुद्ध सुरू झाल्यामुळे थांबली, व महायुद्धाच्या समाप्तीनंतर पुनः सुरू झाली. तरुणांच्या ह्या चळवळीच्या पुनर्घटनेत ऐक्याचा अभाव दिसून येऊ लागला. वीस वर्षांच्या वर ज्यांची वयामर्यादा गेली आहे अशा तरुणांनी, - ह्यणजे ज्यांना महायुद्धांत भाग घ्यावा लागला होता अशा तरुणांना, - आपला कार्यक्रम साम्यवादास अनुकूल असा आंखला, व ज्यांनी युद्ध पाहिले नाही अशा तरुणांनी आपला कार्यक्रम राष्ट्रीयपक्षाच्या कार्यक्रमावर हुकूम आंखला. राष्ट्रीयपक्षाला व साम्यवादीपक्षाला अनुकूल असे तरुणसंघ निघतांच 'सेंटर' पक्ष व समाजसत्तावादी पक्ष यांनीही आपआपल्या पक्षाला अनुकूल असे तरुण-संघ स्थापन केले.

इतर पक्षांना संलग्न असे तरुणांचे संघ निघाल्याबरोबर नाझी पक्षाला जेव्हा तरुणांचा एक संघ असावा असे हिटलरला वाटले. तरुणांना आपलेसे करून घेतल्यानेच आपली चळवळ टिकाऊ झोईल असे हिटलरला वाटले असावे. तरुण लोकांत आपल्या मतांचा प्रचार करण्यांत हिटलरचा आणखीही एक हेतु होता. वायमार येथे घडलेल्या राज्यघटनेप्रमाणे वीस वर्षांवरील प्रत्येक इसमास जर्मन राईखस्टागच्या निवडणुकीत मत देण्याचा अधिकार आहे. आंकडेशास्त्रज्ञांच्या अंदाजाप्रमाणे प्रतिवर्षी दहा लक्ष जर्मन तरुणांना मतदानाचा हक्क प्राप्त होतो. अशी स्थिति असल्याने मताधिकार प्राप्त होण्यापूर्वीच तरुणांना आपल्या पक्षांत अडकवून ठेवलेले असावे असे हिटलरला वाटले असल्यास नवल नाही.

तरुण जर्मनीचे साहाय्य आपणाला पुढे मिळाले ह्या हेतूने हिटलरने तरुणांचे संघ स्थापन केले आहेत. ह्या संघांत १४ वर्षांपासून २० वर्षापर्यंतच्या वयाचे तरुण घेण्यांत येतात. या तरुणांना ' हिटलरचे तरुण ' ( Hitler Jugend ) असे संबोधण्यांत येते. हिटलरच्या ह्या चळवळीचा उगम इ. स. १९२४ पूर्वीच झाला आहे व दिवसेंदिवस तिच्यांत अधिकाधिक तरुण भाग घेत आहेत. इ. स. १९२९ साली सर्व ' हिटलर युगेंड ' चे संमेलन भरले होते, त्या प्रसंगां ३५०० तरुणांनी त्यांत भाग घेतला होता. त्यावेळचा हिटलर-तरुणांचा उत्साह, व

लष्करी शिस्त पाहून हिटलरचे प्रतिपक्षीसुद्धा थक झाले असे दिसतात. ह्या संमेलनानंतर हिटलर युगेंडची संख्या झपाट्याने वाढत चालली व पुढे नव्या तरुणांची भरती बंद करण्यापर्यंत पाळी आली. हिटलरच्या ह्या तरुण सेनेकडे कामगारवर्गाच्या वस्तीत जाऊन नाझी पक्षाच्या मतांचा प्रचार करण्याची कामगिरी सोंपविली आहे.

हिटलर युगेंडशिवाय नॅशनल सोशालिस्ट शूलरबंड (National Socialist Schülerbund) नांवाचा तरुणांचा आणखी एक संघ आहे, तोही हिटलरला मदत करतो. हा संघ उच्च शिक्षण घेणाऱ्या विद्यार्थ्यांसाठीच काढण्यांत आला आहे. ह्या संघाचा सभामद होण्यापूर्वी प्रत्येक तरुणाला “ काया, वाचा, मनंकरून मी माझ्या शालेंत नाझी पक्षाच्या मतांचा प्रचार करीन, व माझ्या शालेंतून नाझीच्या शत्रूंना हांकून देण्यासाठी शक्य ते प्रयत्न करीन ” अशी प्रतिज्ञा करावी लागते. नॅशनल सोशालिस्ट शूलरबंड इ. स. १९२६ साली स्थापन झाला. आज ह्या संघाच्या सभासदांची संख्या एक लक्षावर गेली आहे. जर्मनीत उच्च शिक्षण देणाऱ्या संस्थांत १,५०,००० विद्यार्थी असावेत असा अंदाज आहे. त्यापैकी दोन तृतीयांश विद्यार्थी हिटलरचे अनुयायी आहेत हे लक्षांत घेतले तर तरुणांची चळवळ ( Jugend Bewegung ) आणि हिटलरची चळवळ ( Hitler Bewegung ) ह्या दोन नसून एकच आहेत असे ह्याटले तरी चालण्यासारखे आहे.

हे झाले तरुण मुलांविषयी. तरुण जर्मन मुलांसुद्धा हिटलर पक्षाला अनुकूल असून त्यांनी हिटलरला मदत करण्यासाठी ‘ जर्मन मुलांचा संघ ’ नांवाचा एक संघ स्थापन कला आहे. “ राजकीय अगर सामाजिक चळवळीत स्त्रियांनी भाग घेऊं नये, स्त्रियांचे जग ‘ चूल आणि मूल ’ यांतच भरलेले आहे ” अशी स्त्रिया-संबंधी हिटलरची सतत असतांना आधुनिक जर्मन तरुणींनी हिटलरला सक्रिय साहाय्य करावे हे आश्चर्यच आहे !



कडवेपणा व लष्करी शिस्त हिटलरच्या तरुण अनुयायांत दिसून येतात. स्वपक्षाचें हित साधण्यासाठीं नाझी तरुण कोणतेंही काम करण्यास माघार घेणार नाही. सर्व नाझी तरुणांत बंधुभाव वसत असून, स्वपक्षाशीं सर्वजण एकनिष्ठेने वागतात. ' आधीं स्वपक्षहित व नंतर इतर गोष्टी ' हें त्यांचें ब्रीद वाक्य आहे. नाझी तरुणांच्या चळवळींत धर्मकारणाला थारा नाही. ' वैयक्तिक हितापेक्षां समाजाचें हित श्रेष्ठ आहे ' हें तरुणधर्माचें ब्रीदवाक्य आहे.

नाझी तरुणांना वर्णश्रेष्ठतेचें बळकडू पाजण्यास लहानपणापासूनच सुरवात होते. आर्यवर्ण श्रेष्ठ असल्यानें आर्यांनीं अनार्यांशीं ( ज्यूंशीं ) संबंध ठेऊं नये अशी बालपणींच नाझीं तरुणांना शिकवण मिळते. इतकेंच नव्हे तर एखाद्या जर्मन तरुणाची एखाद्या यहूदी मुलाबरोबर मैत्री असली तर त्याला वाळीत टाकण्याचा प्रयत्न होतो !

नाझी तरुणांच्या नीतिशास्त्रानुसार यच्चयावत् मानवांनीं परस्परांत बंधुभावाने वागावें असें प्रतिपादणारा जगद्वंद्य कवि गटे राष्ट्रद्रोही ठरतो, तर ' वर्णधर्माची ' श्रेष्ठता प्रतिपादणारे शोपेनहार व अर्नस्ट युंगर हे कवि नाझी तरुणापुढें आदर्श द्याणून धरले जातात.

थोडक्यांत सांगावयाचें द्वाणजे अगदीं बालपणींच नाझी तत्त्वज्ञानाचा मनावर ठसा उमटवून पुढें तो पुरुष नाझी पक्षाचा कष्ट अनुयायी बनेल अशी तजवीज आधींच करून ठेवण्यासाठीं हिटलरनें नाझी तरुणांची चळवळ सुरू केली आहे.

## प्रकरण आठवें

### नाझींचें ' गृह्य ' धोरण ( पुढें चालूं )

सहाय्या प्रकरणांत ह्मटल्याप्रमाणें जर्मन राष्ट्र हें एक वर्णीराष्ट्र करण्याचा नाझी पक्षाचा उद्देश आहे, व ह्या उद्देशसिद्धीसाठीं नाझी पक्ष निरनिराळी उपाय-योजना करणार आहे. जर्मन राष्ट्र एक वर्णी जरी झालें तरी त्यांत निरनिराळे उद्योगधंदे करणारीं माणसें असणारच. त्यांत शेतजमीन नांगरून पिकलेल्या धान्यावर निर्वाह करणारे शेतकरी असतील, मोठमोठ्या जमिनी कुळांना पट्ट्यानें देऊन आलेल्या उत्पन्नावर चैन करणारे जमीनदारही सांपडतील, मोल मजुरी करून पोट भरणारीं माणसेंहो दिसतील, व मजुरांना वेतन देणारे धनिक भांडवल-वाले सुद्धां आढळांत येतील. सर्वां आधीं सर्व प्रजाजनांचे संबंध सलोख्याचे राहावेत, राष्ट्रांतल सर्वांचे इह आणि परहित साधावें अशी सर्व राष्ट्रिकांची इच्छा असणारच. शेवटीं ह्या गोष्टी सुरळीत चालाव्यात ह्मणून त्यांचें नियमन करण्या-साठीं शासनयंत्राची जरूर भासणारच.

नाझींच्या राजवटींत वरील बाबतींत कशी व्यवस्था राहणार आहे तें आपण पाहूं. पण प्रथम आपणाला ही गोष्ट लक्षांत ठेविली पाहिजे कीं, वरील बाबतीं-संबंधांत नाझीपक्षानें जीं पत्रकें प्रसिद्ध केलीं आहेत तीं सर्व संदिग्ध असल्यामुळें त्यांच्या योजनांची सामान्य रूपरेषा कळण्या पळीकडे अशा पत्रकांचा आपणाला कांहीं उपयोग होत नाहीं. तपशीलाची माहिती पाहिजे असेल तर त्यांच्या प्रत्यक्ष कार्याकडेच आपणाला पाहिलें पाहिजे. शिवाय नाझींची ह्मणून ह्मटलीं जाणारीं मते मूळचीं दुसऱ्या पक्षांचींही असण्याचा संभव आहे. पण नाझींना अशा उसन-वारीची लाज वाटत नाहीं. त्यांच्या तत्वांचें सार कांहीं तरी देशहिताचें कार्य

करीत राहावें असें असल्यानें, ज्या कार्यक्रमासुळे देशाचें हित होण्याचा संभव असेल असा कोणताही कार्यक्रम नाझी पक्ष आपला कार्यक्रम ह्मणून आंखण्यास व पार पाडण्यास तयार असतो, फरक इतकाच कीं तो आंखण्यांत आणि पार पाडण्यांत 'नाझी पद्धतीचा' अवलंब केला जातो. नाझी पक्षाविषयीं एकांनें असें ह्मटलें आहे कीं " घेण्यासारखी असेल अशी प्रत्येक गोष्ट नाझी पक्ष आपल्या पोतडींत भरून ठेवतो, घेण्यासारख्या अशा एखाद्या गोष्टींत जर वाईट, अहितकारक व नाझी पक्षाच्या मूलभूत उद्देशाला बाधक असा भाग असेल तर तेवढा टाकून देऊन त्यांत सुधारणा करण्यास जागा असली तर तेवढी करून नाझी पक्ष ती गोष्ट आत्मसात् करतो. विचार उपयोगी आणि हितपरिणामी असला तर त्या विचाराचें जनस्त्व कोणाकडे जातें त्याची चौकशी करण्याचें प्रयोजन नाझी पक्षाला उरत नाहीं. ह्मणून नाझींनीं एखादी कल्पना अगर कार्यक्रमाला एखादा भाग दुसऱ्या पक्षाच्या कार्यक्रमांतून उचलला आहे असें ज्या वेळीं नाझींचे टीकाकार अगर प्रतिपक्षी ह्मणतात त्यावेळीं त्यांच्या टीकेचा अर्थ नाझी पक्षांत कांहींच वैशिष्ट्य नाहीं असा होत नाहीं; कारण नाझींचें वैशिष्ट्य पुढें उपयोगी पडणारी देशहितकारक गोष्ट अचूक हुडकून काढून, ती पारखून आत्मसात् करण्यांत व सुधारणाक्षम गोष्टींत पाहिजे ती सुधारणा करून ती उपयोगांत आणण्यांत आहे. "

प्रथम आपण शेतती, शेतकरी व जमीनदार यांच्या विषयींचा नाझींचा कार्यक्रम काय आहे तें पाहूं. नाझींच्या मताप्रमाणें राष्ट्रांतील सर्व शेतजमीनीवर सरकारचा हक्क आहे. व शेतकरी हा केवळ उपरी आहे. असें असलें तरी नाझी पक्ष हा खाजगी माल भिळकतीविरुद्ध नसल्यानें शेतकऱ्यांकडे असलेली शेत जमीन त्यांच्या घरांत वंशपरंपरेनें राहिली व शेतकऱ्याला जमीनीचा मालक न समजतां त्याला त्याच्याकडे असलेल्या जमीनीच्या तुकड्यावर शेतकी करण्याच्या हक्काचा मालक समजण्यांत येईल.

ही झाली शेतकऱ्यासंबंधी गोष्ट. आतां जमीनदारांसंबंधी नाझींचें धोरण काय आहे तें पाहूं. जमीनदारांच्या बाबतींत नाझींचें धोरण मार्क्स वादाला अनुकूल आहे. जमीनदारांविषयीच्या धोरणांत हिटलरला फार जपून वागावें लागत आहे. बड्या जमीनदारांनीं आणि कारखानदारांनीं हिटलरला पैसा पुरवून त्याची चळवळ यशस्वी होण्यास मदत केल्यानें त्यांच्या विरुद्ध जाणें हिटलरला काठण झालें आहे. नाझीपक्षाचा मूळ उद्देश बड्या जमीनदारांजवळ असलेली शेतजमीन जमीनदारांना नुकसानभरपाई वगैरे कांहीं न देतां सक्तीनें जप्त करून ती बेकार लोकांस वाटून द्यावयाची असा आहे. असें केल्यानें बेकारी नाहीशी होण्यास पुष्कळ मदत होईल असें नाझींचें ह्मणणें आहे. पण त्याबरोबरच पीक अधिक झाल्यामुळें धान्याच्या किंमती उत्तरण्याचा संभव असल्यानें तसें न व्हावें म्हणून जर्मनींत खाद्यपयांची आयात बंदकरण्याचा नाझींचा विचार आहे. असें धोरण आंखण्याचें मुख्य कारण असें आहे कीं जर्मनीतील अवघी ४ टक्के शेतजमीन छोट्या मालकांकडे असून बाकीची राहिलेली ९६ टक्के शेतजमीन मोठमोठ्या जमीनदारांच्या मालकीची आहे. जमीनदार आपल्या मालकीची जमीन खंडानें लावतात व खंडानें जमीन ठेवणाऱ्या कुळांना पिळून काढण्याकडे त्यांचा कल असतो. जमीनदार आणि त्यांचें कूल ह्यांच्यातील संबंध गुलाम आणि त्याचा मालक यांच्यातील संबंधा इतकाच स्पृहणिय असतो. कुळांची ही गुलामगिरी नाहीशी करून त्याला आपल्या जमिनीचा मालक करण्याचा नाझींच्या ह्या धोरणाचा हेतु आहे. पण हें धोरण कोठवर यशस्वी होईल ही शंका आहे. जमीनदारांकडून नाझींनीं पैसे घेतले असल्यानें त्यांना त्यांच्या जमिनीवरून हुसकावून लावणें आतां शक्य नाही. शिवाय पुशिआंतील कांहीं जमीनदारांना त्यांचें हक्क बुडणार नाहीत असें हिटलरनें वचन दिलें आहे असें ह्मणतात. अशा स्थितींत अधिकारारूढ हिटलरला एकच मार्ग उरला आहे आणि तो ह्मणणे जमीनदारांच्या जमिनी विकत घेऊन त्या बेकार वर्गीस मशागतीसाठीं देणें हा होय.

इतर उद्योगधंद्यांच्या बाबतीत सुद्धां हिटलरचें धोरण वरीलप्रमाणेच राहिल. मोठे कारखानें व बडे कारखानदार हिटलरला डोक्यापुढें सुद्धां नकोत. 'एका वड्या कारखान्यांत ५०० मजुरांनीं काम करून पैसे मिळविण्यापेक्षां त्या ५०० जणांनीं तोच धंदा घरीं वसत्या छोट्याप्रमाणवर करून पोटाला मिळविणें अधिक बरें' असें नाझींचे ह्मणणे आहे असें केल्यानें प्रत्येक जण आपल्या धंद्याचा मालक होईल व मालक आणि मजूर यांतील लढा मिटण्यास पुष्कळशी मदत होईल. ही योजना एका मनुष्याला घरीं वसत्या चालवितां येईल अशा धंद्याविषयीं ज्ञाली, पण ज्या ठिकाणीं एखादें काम मोठ्याप्रमाणवर केल्याशिवाय होणारें नसले तर त्याबाबतीत नाझींची योजना वेगळी आहे. येथें त्यांनीं सोशालिस्टांची उसनवारी करून असे ठरविले आहे कीं अशा उद्योगधंद्यांच्या बाबतीत खाजगी प्रयत्नानें कोणी कारखानें काढूं नयेत, असल्या प्रकारचें उद्योगधंदे सरकार स्वतः काढील व सध्यां जे अस्तित्वांत असतील ते सुद्धां सरकारी मालकीचे करण्यांत येतील. ह्याप्रमाणें उद्योगधंद्यासंबंधीं नाझी पक्षाचें धोरण आहे. पण हें धोरण प्रत्यक्ष व्यवहारांत उतरविण्याचा ज्या वेळीं प्रसंग येईल त्या वेळीं जर्मनदारांच्या बाबतीत जसा 'मधला मार्ग' स्वीकारण्याची नाझी पक्षाला पाळी येणार आहे. तद्वत्च कारखानदारांच्या बाबतीत सुद्धां नाझींना 'मधला मार्ग' स्वीकारावा लागेल.

आर्थिक धोरणांतील महत्त्वाचा भाग ह्मणजे भांडवलशाही व सावकारी विषयांचा होय. नाझींच्या धोरणामुळें आंतरराष्ट्रीय सावकारी करणारे सावकार बुडण्यांचा संभव आहे. ह्या बाबतीत नाझी पक्ष व्यक्तींचा नियमच राष्ट्राला लावतो. ज्याप्रमाणें ऋणको व्यक्ति धनकोच्या पार्थी बेजार होते व अपरिमित नुकसान सोसून सुद्धां धनकोच्या जाचांतून सुटण्याचा प्रयत्न करते त्याप्रमाणेंच ऋणको राष्ट्र धनको राष्ट्रांच्या पार्थी बेजार होतें. व त्याला धनको राष्ट्रांच्या पार्थी असह्य अपमान सोसण्याची पाळी येते.

व्यापारी भांडवलाच्या (Das Kapital) बाबतीत सुद्धां नाझी पक्षाचें मत वरील सारखेंच आहे. भांडवलाचे दोन भाग पाडण्यांत येतात, एक उत्पादक

भांडवल व दुसरे अनुत्पादक अथवा सावकारी भांडवल (Das Leihkapital). नाझींच्या मताप्रमाणे एखाद्या जवळ जर पुष्कळ पैसा असला व त्याने तो घरेदारे खरीद करण्यांत उपयोजिला अगर त्याच्या साहाय्याने एखादा उद्योग धंदा काढला तर चालेल पण जर त्याने तोच पैसा दुसऱ्या एखाद्यास घरेखरीदण्यासाठी अगर उद्योगधंदा काढण्यासाठी कर्जाक दिला तर तें मात्र चालणार नाही. नाझी राजवटींत जो कोणो अयोग्य नाफाबाजीचा, सट्टेबाजीचा अगर व्याजबाजीचा धंदा करील त्याला देहांत प्रायश्चित्तावांचून दुसरे प्रायश्चित्त नाही !

मागे ह्यटल्याप्रमाणे नाझींच्या घोरणाविषयी अधिक तपशीलवार माहिती मिळण्याला साधन नाही, जी थोडी फार माहिती मिळते तीवरून नाझींच्या घोरणाविषयी थोडक्यांत कल्पना येईल इतकी माहिती वर दिली आहे. आतां नाझींच्या शासन विषयच काय कल्पना आहेत तें पाहू.

शासनयंत्र कसे असावे ह्याविषयी हिटलरने फारसा विचार केलेला नाही. राज्यशासन नीट असणे हें सरकारच्या घटनेवर अवलंबून नसून तें एका व्यक्तीच्या बुद्धिमत्तेवर आणि कार्यक्षमतेवर अवलंबून असतें असे हिटलरचें मत आहे. हिटलरच्या ह्या मतावरून नाझीराजवटींत जर्मन सरकारची घटना कशी असेल ह्याविषयी कल्पना येते. शिवाय नाझी घोरणामुळे सामाजिक व्यवस्था आमूल बदलणार असल्यामुळे ती बदलण्याला क्षम असंच नाझींचें शासनयंत्र असणार आणि सध्यांच्या नाझी पक्षसंघटनेकडे पाहिलें ह्मणजे सध्यांच्या परिस्थितींत सर्वाधिकारित्वासारखीच ( Dictatorship ) शासन पद्धति नाझी राजवटींत अमलांत येईल. नाझी राजवटींत पक्षोपक्ष असणार नाहीत राजकीयपक्ष-भेदांचे नाझींना वावडे आहे. एखादी विशिष्ट सुधारणा करण्याचें डोक्यांत घेऊन तिच्यासाठी पक्ष काढून ती अमलांत आणण्याचा प्रयत्न करणे नाझींना पसंत नाही. नाझींच्या मताप्रमाणे” ज्यांच्या ज्यांच्या मनांत राष्ट्रचें हित व्हावें, राष्ट्र सुखी व्हावें व त्याची प्रगती व्हावी असें असेल त्या सर्वांचा पक्ष एकच. त्या

सर्वांनी आपले घेय डोळ्यांपुढे ठेऊन संघटित कार्य केले तर लोकांना तेव्हांच सुख लागेल. लोकांच्या हिताचे जे जे असेल ते ते करावयाचे, माझेच खरे इतरांचे खोटे असे वाद घालीत बसावयाचे नाही असे नाझींचे तत्व आहे. प्रतिपक्षी असूच द्यावयाचा नाही, सर्वांचे हित राष्ट्राच्या हितांत आहे, ज्या ज्या गोष्टी करावयाच्या त्या राष्ट्रहिताच्याच करावयाच्या, राष्ट्रहिताविरुद्ध कोणतीही गोष्ट होऊं द्यावयाची नाही. ” हे नाझींचे ब्रीद आहे.

आतां सांस्कृतिक विनयनासंबंधी लिहावयाचे राहिले तेव्हा लिहून देणे प्रकरण आटोपते घेऊं. जर्मनराष्ट्राची आर्य संस्कृति कायम टिकावी व तिच्या श्रेष्ठपणाला फर्मापणा येऊन तिला हीनता येऊं नये ह्याणून नाझींनी एक योजना आंखली आहे. ह्या योजनेप्रमाणे सर्वराष्ट्रांना सक्तीचे शारीरिक व लष्करी शिक्षण देण्यांत येणार आहे तेवढ्यासाठी खर्च सरकार करील व खेळण्यासाठी मोठ मोठी मैदाने तयार करण्याची व्यवस्था करील. आर्यसंस्कृतीचे श्रेष्ठत्व लोकांच्या मनावर ठावें ह्याणून त्यांना लहानपणापासूनच तसे शिक्षण देण्यांत येईल. अनार्य तत्वे प्रदिपादिळी जाऊं नयेत ह्याणून वर्तमानपत्रे, नाटकें, चित्रपट, बोलपट वगैरेवर सक्त नियंत्रण ठेवण्यांत येईल. ह्या सर्व गोष्टी नोट करतां याव्यात ह्याणून हल्लींची संयुक्त संस्थान पद्धति ( Federation ) नाहीशी करून त्या ठिकाणी सर्व जर्मनीसाठी एकच सरकार ह्याणजे राष्ट्रीय सरकार स्थापन करण्यांत येईल.

## प्रकरण नववे

### वाढत्या शक्तीचें प्रदर्शन

तिसऱ्या प्रकरणांत हिटलरच्या चरित्राची इ. स. १९२४ पर्यंतची रुपरेखा दिली आहे. आतां हिटलरचें आजपर्यंतचें चरित्र द्यावयाचें, ह्याणजे जर्मनींत घडणाऱ्या घडामोडींची आज तागाईतची माहिती देणें होय.

बव्हेरिअन सरकार हस्तगत करण्यासाठीं हिटलरनें आपल्या तुफान फौजेच्या साहाय्यानें चढाई केली, पण ती अयशस्वी होऊन हिटलरला सहा महिने तुरुंगवास भोगावा लागला. हिटलर तुरुंगांतून बाहेर पडला तेव्हां जर्मनीचें औद्योगिक पुनरुज्जीवन होण्यास सुरवात झाली होती. अमेरिकन व्यापाऱ्यांनीं जर्मनीस द्रव्य-साहाय्य केल्यामुळे मार्क नाणें स्थिरपद झालें होतें. जर्मनीचें औद्योगिक पुनरुज्जीवन करून जर्मनीला अष्टपदावर नेण्यासाठीं सर्व पक्ष झटत असल्यानें राजकारणाकडे लक्ष देण्यास कोणास अवसर नव्हता. त्यामुळे सुद्धन आल्यानंतर हिटलरची सर्वत्र उपेक्षा होऊं लागली. बव्हेरिआनें हिटलरची चळवळ सुखं झालेली पाहिली व ती यशस्वी होण्यासाठीं अथपासून मदत केली, पण आतां तोच बव्हेरिआ हिटलरवर उलटतो कीं काय, अशी भांति उत्पन्न झाली होती. हिटलर तुरुंगांत अवताना नाझींचे बहुतेक छोटे मोठे पुढारी ' हिटलरचें नांव सोडा; त्याला नाझी पक्षांतून हांकलून द्या ' अशा गर्जना करीत होते. पोहनर, लुडेंडोर्फ, कॉबेल, व्होम आदि हिटलरचें सर्व मदतनीस उदासीन होते. डॉ० पोहनर तर राष्ट्रीय पक्षाला मिळून त्यानें नाझी पक्षीयांना राष्ट्रीय पक्षांत ओढण्याची खटपट चालविली होती. इ. स. १९२४ च्या डिसेम्बर महिन्यांत झालेल्या राइखस्टागच्या निवडणुकींत नाझी



पक्षाला अवध्या १४ च जागा काबीज करतां आल्या. निवडणुकी पूर्वी नाझींचे ३२ सभासद राइखस्टागमध्ये बसत असत, हें लक्षांत घेतां नाझींच्या झालेल्या पिछेहाटीची कल्पना येईल. शिवाय निवडून आलेल्या १४ सभासदांत सुद्धा हिटलरचें पुढारांपण मानणारे अवघे ४ सभासद होते.

अशा तऱ्हेनें सर्व बाजूंनीं प्रतिकूल परिस्थिति असतांही हिटलरनें नाझी पक्ष पुनरुज्जीवित करण्यासाठीं नेटानें सुरुवात केली. ह्या कार्मी ग्रेगर स्ट्रासर व ओट्टो स्ट्रासर या स्ट्रासर बंधूंनीं त्याला फार चांगली मदत केली. हिटलर तुरुंगांत असतांना नाझी पक्षांत धुगधुगी कायम ठेवण्याकरितां त्यांना फार श्रम घ्यावे लागले, आणि तेवढ्यासाठीं स्वतःचें दुकान विकून पैसे उभारण्यास सुद्धां त्यांनं कमी केलें नाहीं. स्ट्रासरचीं मते सोशालिस्ट व कम्युनिस्ट पक्षांना थोडीशीं अनुकूल असल्यानें असला कार्यप्रवण पुरुष आपल्यांत असलेला बरा असें वाटून त्या पक्षांनीं त्याला मोठमोठीं आभिषेही दाखविलीं, पण स्ट्रासरनें आपलें इमान सोडलें नाहीं. हिटलरच्या भोंवती जरी थोडेसेंच अनुयायी होते- तरी स्ट्रासरप्रमाणें सर्व एकनिष्ठ असल्यानें त्यांच्या जोरावर आपण फड तेव्हांच जिकु अशी हिटलरला खात्री होती, व ह्या खात्रीवरच नाझीपक्ष पुनः पांच वर्षांचें आंत पूर्वस्थितीला नेऊन सोडतो असें फोकिश ब्योवाख्टर मधून त्यानें जाहीर केलें.

इ. स. १९२५ मध्ये नाझीपक्षाची सभा हॅनोव्हर मुक्कामी भरली. ह्या सभेला हिटलर स्वतः हजर नव्हता. हिटलरची बाजू गॉटफ्रीड फेडर व ग्रेगर स्ट्रासर यांनीं सभेपुढें मांडली व हिटलरलाच नाझी पक्षाचा सर्वाधिकारी नेमण्यांत कशी सयुक्तिकता आहे तें विशद करण्याचा प्रयत्न केला. पण सभेंत हिटलर कंपूला जय मिळाला नाहीं.

ह्याच सुमारास दक्षिण टायरोलवर पुस्तक लिहून इटालेअन फासिस्ट पक्षाची सहानुभूति संपादण्याचा हिटलरनें प्रयत्न केला. ह्या पुस्तकामुळ हिटलरच्या शत्रूंंस

त्याच्यावर टीका करण्यास चांगलेंच फावलें. दक्षिण टायरोलवर जर्मनी फार दिवसांपासून हक्क सांगत असूनसुद्धां तो प्रदेश इटलीला सोंपविण्यास हरकत नाहीं असें हिटलरनें प्रतिपादिलें. ' फासिस्ट पक्षाची सहानुभूति मिळवण्यासाठीं, व त्यांच्याकडून द्रव्यसाहाय्य मिळण्यासाठीं हा हिटलरचा प्रयत्न आहे ' असें त्याचे प्रतिपक्षीं ह्मणूं लागले. उलट हिटलरचें असें ह्मणणें होतें कीं, ' दक्षिण टायरोलचा प्रश्न ज्यू लोकांनीं उपस्थित केला आहे. त्यांत जर्मनीचा कांहीं संबंध नाहीं. '

प्रतिपक्षावर हल्ला करतांना अगर आपल्या मतांचा प्रचार करतांना स्वतः हिटलर फारच खबरदारी घेऊं लागला. आपल्याकडून कायद्याच्या मर्यादेचें उल्लंघन होऊं नये ह्मणून त्यानें आपली भाषा थोडी सौम्य ठेवली. अशा प्रकारची काळजी घेण्यास हिटलरला एकच कारण होतें. तें ह्मणजे प्रतिपक्षीयांनीं उचलबांगडी करून कोर्टाकरवीं आपणाला पुनः तुरुंगांत डांबूं नये हें होय. कारण हिटलर जर पुनः तुरुंगांत जाता तर त्याच्या पक्षाचा शेवट होण्यास फारसा वेळ लागला नसता. पण हिटलरला करतां न येण्यासारखें हें काम डॉ. गोबेल्ससारखे त्याचें अनुयायी करीत असत. अशा तऱ्हेनें एक वर्ष निघून गेलें. बॅम्बर्ग मुक्कामां नाझींची दुसरी सभा भरली. ह्या सभेंत हिटलर विजयी झाला व पुनः तो नाझीपक्षाचा सर्वाधिकारी बनला.

बॅम्बर्ग काँग्रेसमध्ये हिटलरला जय मिळाल्यावर त्याचें वळ हळू हळू वाढत चाललें. ' पूर्वीसारखा पुंडावा माजवून आपल्याला कांहींही शिळणें शक्य नाहीं, आपला विजय झाला तर तो सनदर्शार मार्गानींच होणें शक्य आहे, ' हें हिटलरला कळून चुकलें. त्यामुळें आपल्या पक्षाच्या मतांचा प्रचार करण्यासाठीं त्यानें व्याख्यानांचे अनेक दौरे काढले, व पुष्कळ लोकांना आपल्या पक्षाचें सभासद बनविलें. जर्मनींत सर्व संस्थानांतून नाझीपक्ष दृढमूल झाला असला तरी बर्लिन भागांत नाझींची सरशी नव्हती, म्हणून तेथील चळवळ सुयंत्रित करण्यासाठीं

५१०५४

डॉ. गोबेल्सची नेमणूक करण्यांत आली. त्यानें एका वर्षाच्या आंतच वर्लिनमध्ये नाझीपक्ष स्थिरपद केला.

पुंडावा माजविण्याचें रद्द झाल्यामुळें तुफान फौज स्वस्थच होती. लोकांच्या डोळ्यांपुढें नाझी पक्ष सतत राहावा ह्याणून तुफान फौजेचे निरनिराळे कार्यक्रम करण्यास सुरवात झाली. लष्करी कथाइत व मिरवणुकी चालूच होत्या, तशांत फौजेनें रस्त्यांत भेटेल त्या प्रतिपक्षांच्यां ठोकण्याची कामगिरी आपल्यावर ओढून घेतली. ह्या बाबतींत हिटलर ह्याणतो कीं, ' अशा तऱ्हेनें खून व मारामान्या करण्याला मी माझ्या खाकी डगलेवाल्यांना केव्हांच सांगितलें नाहीं. त्यांच्यावर जर कोणी तुद्दन पडलें तर योग्य त्या उपायांनीं तुझी आत्मरक्षण करा, असा माझा त्यांना हुकूम आहे. उलट जो कोणी पिस्तुलें अगर बंदुकी वापरील त्याची नाझी पक्षांतून हांकालपट्टी होईल असें माझे फर्मान आहे, ज्या मारामान्या होतात त्या आमच्या फौजेतील लोकांकडून होत नाहींत, आमच्यासारखा पोषाख करून आमचे शत्रूच मारामान्या करून आमची बदनामी करण्याचा प्रयत्न करतात ! ' हिटलरनें जरी असें म्हटलें असलें तरी त्याच्या पक्षाचे लोक मारामान्या करीत असतात हें निश्चित आहे. मारामारीसाठीं वापरण्यांत येणारी नाझी शस्त्रे-रबरी काठ्या व पोलादी लवचीक सळ्या-दिसण्यांत जरी निरुपद्रवीं दिसलीं तरी असलें शस्त्र डोक्यांत बसलें तर प्रतिपक्षास जबर दुखापत झाल्यावांचून राहात नाहीं. मारामान्या करण्यांत नाझी पक्षाचा काय किंवा कम्युनिस्ट पक्षाचा काय हेतु एकच आहे. तो ह्याणजे प्रतिपक्षाचें संख्याबल कमी करणें हा होय. पण ह्या उपायांनें प्रतिपक्षाचें संख्याबल कमी होण्याला कितपत मदत होते याविषयी शंकाच आहे.

नाझी पक्ष एकाकडे मारामान्या करीत असला तरी दुसरीकडे नाझी पुढाऱ्यांची व्याख्यानवाजी चालूच होती. नाझी सभासद राइखस्टागच्या निवडणुकांस

उभे राहात, कांहीं निवडूनही येत, व राइखस्टागमधील नाझी सभासद स्व-पक्षाच्या मतानुवर्ती विलें पास करून घेण्याची खटपट करीत. राइखस्टागमध्ये नाझींचे पुरेसे सभासद नसल्याने ह्या कामी त्यांना फारसे यश आलें नाहीं. सन १९२७ सालीं जर्मनः राष्ट्राच्या अध्यक्षपदासाठीं झालेल्या निवडणुकींत हिंडेन्बुर्गला प्रतिस्पर्धी झणून एका नाझोस उभें करण्यास त्यांनीं कमी केलें नाहीं. राइखस्टागच्या बाहेरूनसुद्धां राष्ट्रीय पक्षाशी सहकार्य करून युद्धकर्ज नाकारण्यासाठीं, व व्हेर्सायचा तह रद्द करण्यासाठीं प्लेविसाइट, रॅफरेंडम वगैरे मागण्याची त्यांनीं खटपट केली. एकदोनदां ह्या विषयांवर प्लेविसाइटही घेण्यांत आला पण त्यांत नाझींचा पराभव झाला. त्यामुळें नाझी पक्ष हा एक विजिगीषु पक्ष आहे असें अधिकारारूढ पक्षांस वाटलें नाहीं. पण लवकरच 'कुत्र्याच्या चाव्यापेक्षां त्याचें भुंकेणेंच अधिक परिणामकारक आहे' असें दृश्य जगाला पाहावयाचें होतें.

सन १९२४ सालीं राज्यतुष्णेच्या हांवेनें नाझींनीं जी उडी घेतली ती अंधकारांत पडली. त्यानंतर सन १९२९ पर्यंत त्यांना प्रकाश असा दिसलाच नाहीं. इ. स. १९२९ मध्ये मात्र प्रकाश किरणें अस्पष्ट दिसूं लागलीं. ह्यासालीं एका संस्थानाच्या राज्यकारभारांत नाझी पक्षाचा पहिल्या प्रथम शिरकाव झाला. थुरिंगिया संस्थानाच्या प्रांतिक कायदेमंडळाच्या निवडणुकी झाल्या त्यांत नाझी पक्षाला बऱ्याचशा जागा पटकावतां आल्यामुळें डॉ० फ्रिक् ह्या हिटलरच्या साहाय्यकास थुरिंगियाच्या गृहमंत्र्याची व शिक्षणमंत्र्याची जागा देण्यांत आली. 'अल्पारंभः क्षेमकरः' असें झणत झणत डॉ० फ्रिक्ने आपला कारभार नाझी पद्धतीस अनुसरून हांकण्यास सुरवात केली. थुरिंगियाच्या प्रधानमण्डळांत असतांना डॉ० फ्रिक्ने हिटलरला जर्मननागरिगत्वाचे हक्क दिले. आतांपर्यंत हिटलर जर्मन राष्ट्राचा नागरिक नव्हता झणून त्याला जर्मनीतील कोठल्याही निवडणुकींत भाग घेतां येत नसे, पण त्याला फ्रिक्ने जर्मन नागरिक करून घेतल्यामुळें सन १९३२

साली जर्मन राष्ट्राच्या अध्यक्षपदासाठी झालेल्या निवडणुकीत हिंडेन्बुर्गचा प्रतिस्पर्धी ह्यून उभे राहतां आले. डॉ० फ्रिक्केडे गृहमंत्रीपद १४ महिन्यापेक्षा अधिक काळ टिकू शकले नाही. गृहमंत्री असतांना त्यानें सर्व पक्षांना दुखविलें; थुरिंगियांतील सर्व शाळांतून त्यानें नाझी पक्षाला अनुकूल असें राष्ट्रागत सुरू केलें. त्यांत सोशलिस्ट व कम्युनिस्ट यांनी विश्वासघात करून जर्मन राष्ट्राचा नाश केला असें पर्यायाने सूचित केलें असल्यानें आर्डेपझॉग येथील जर्मन वरिष्ठ कोर्टानें तें बंद करण्यास भाग पाडलें. मार्कचे 'पश्चिम अघाडीवर सानसूम' ( All Quiet on Western Front ) हें पुस्तक आळा कोलेजांच्या लायब्रर्यांत घेऊं नये असें फ्रिक्केन फॉर्न काढलें व त्याच पुस्तकावर एक चलचित्रपट आधारला होता त्याच्या विरुद्ध प्रबंध चळवळ करून तो बंद करण्यास त्यानें भाग पाडलें. या कारणांनीं ता. १ एप्रिल १९३१ रोजी थुरिंगियाच्या लोकसभेत त्याच्या विरुद्ध निंदा व्यंग्यक ठराव पास झाल्यानें त्याला आपल्या पदाचा राजीनामा देणें भाग पाडलें.

ता. १४ सप्टेंबर १९३० रोजीं राइखस्टागची पुनः सार्वत्रिक निवडणूक झाली. तीत नाझी पक्षाला अनपेक्षित यश मिळालें. ह्या निवडणुकींत आपल्याला ६०-७० पेक्षा अधिक जागा मिळावयाच्या नाहींत असें नाझी पक्षाच्या पुढाऱ्यांना वाटत होतें. पण निवडणुकीचा निकाल बाहेर पडला त्यावेळीं १०७ नाझी उमेदवार यशस्वी झाल्याचें पाहून नाझी पक्षांत सर्वत्र आनंदीआनंद दिवूं लागला. असें अपूर्व यश मिळालें असतांही प्रधान मंडळांत अगर राज्यकारभारांत भाग घेण्याचें हिटलरनें नाकारलें. राइखस्टाग भरली त्या दिवशीं सर्व नाझींनीं हिटलरला पुढें करून बँडच्या तालासुरांत लष्करी शिस्तीनें प्रवेश केला व सभा सुरू झाल्याबरोबर सर्व नाझी सभासद सभागृहांतून निघून गेले.

या निवडणुकीनंतर डॉ. ब्रूनिंग जर्मनीचा चॅन्सेलर झाला. त्यानें हिटलरला बोलावून ' नाझीपक्षाचें सहकार्य मिळणे शक्य आहे काय ' असें विचारलें.

या विषयावर त्यांचें पुष्कळच बोलणें झालें. पण त्याचा शेवट मात्र हिटलरनें नकार भरण्यांतच झाला. नाझीचें सहकार्य आपणास मिळत नाहीं असें दिसल्यावर डॉ. ब्रूनिंगनें अध्यक्ष फॉन् हिंडेन्बुर्ग कडून फर्मान काढवून त्या अन्वये आपणाकडे जवळ जवळ सर्व अधिकार घेतलें. हिटलरची सरकारविरुद्ध जोराची चळवळ चालूच होती. जर्मनीची आर्थिकदशा पुनः खालावूं लागली होती. जागतिक मंदी जर्मनीला फारच भोंवली. यामुळें ब्रूनिंग अगदीं बेजार झाला. आर्थिक हलाखीमुळें युद्धकर्जाचा पुढील हप्ता जर्मनी देणार नाहीं, असें ब्रूनिंगनें जाहीर केलें. त्यामुळें दोस्तराष्ट्रांचें धाबें दणणलें व त्यानींही ओरड करून अमेरिकेकडून एक वर्ष पावेतो कर्जफेडीची तहकुबी मिळविली. जर्मनीच्या आर्थिक स्थितीचें समालोचन करण्यासाठीं दोस्तराष्ट्रांनीं एक समिति पाठविली. या समितीनेंही जर्मन सरकारच्या ह्मणण्यास दुजोरा देऊन पुढेंही जर्मनी कर्ज फेडूं शकेल अगर नाहीं त्याची शंकाच आहे असा आपला अभिप्राय व्यक्त केला. युद्धकर्जातून ब्रूनिंग डोकें वर काढतो न काढतो तों नाझींच्या चळवळीनें फार उग्र स्वरूप धारण केल्याचें दिसलें. कम्युनिस्ट व नाझी तुफान फौजेतील पाईक यांत रोज मारामाऱ्या होऊं लागल्या. तें बंद करण्यासाठीं ब्रूनिंगनें राष्ट्राध्यक्षाकरवीं आणखी फर्माने काढून नाझींच्या तुफान फौजेला त्यानें बेकायदा ठरविलें. कोणाही पक्षविशिष्ट पोशाख घालून व हातांत काठ्या लाठ्या घेऊन हिंडू नये असें त्यानें ठरविलें. वर्तमानपत्रें व सार्वजनिक सभा यांवरही त्यानें कडक निर्बंध घातलें. शिवाय जमाखर्चाची तोंडमिळवणी करण्यासाठीं त्यानें जनतेवरील कर्जाच्या बोजांत आणखी भर टाकली. या सर्व गोष्टींमुळें ब्रूनिंग जनतेला अप्रिय झाला. पण त्याच्या अप्रियतेत आणखी भर पडण्यापूर्वीच त्यानें प्रशियन जमिनदारांच्या जमिनी घेऊन त्या बेकार लोकांस घाटण्यासाठीं तयार केलेल्या त्याच्या योजनेच्या बाबतींत त्याचा राष्ट्राध्यक्ष हिंडेन्बुर्ग याच्याशीं बेवनाथ झाला व त्यामुळें त्याला चॅन्सेलर पदाचा राजीनामा द्यावा लागला.

दरम्यान हिंडेन्बुर्गची अध्यक्षपदाची मुदत संपल्यामुळें मार्च १९३२ मध्ये पुनः निवडणूक झाली. निवडणुकीपूर्वी हिंडेन्बुर्ग विनविरोध निवडून यावा ह्याणून ब्रूनिंगने हिटलरला पाचारण करून 'तूं निवडणुकीस उभा राहूं नकोस' असे विनविलें, पण हिटलरला आपलें बळ अजमावयाचें असल्याने त्याने ब्रूनिंगच्या विनंतीस मान्यता दिली नाही. ता. १३ मार्च रोजी निवडणूक झाली. त्यांत हिंडेन्बुर्गला १,८६,६१,७३६ मते मिळालीं व हिटलरला १,१३,२८,५७१ मते मिळून तो दुसरा आला. इतर उमेदवारांना पडलेल्या मतांच्या बेरजेपक्षां हिंडेन्बुर्गला जास्त मते पडलीं नाहीत ह्याणून अध्यक्षपदासाठीं ता. १० एप्रिल रोजी पुनः निवडणूक झाली. दुसऱ्या निवडणुकीला पडलेल्या उमेदवारांच्या मतांच्या बेरजेहून अधिक मते मिळालीं पाहिजेत असा नियम नसतांही हिंडेन्बुर्गला मिळालेलीं मते अधिक आहेत असे दिसून येईल. त्यांत त्याला १,९३,५९,६४२, हिटलरला १,३४,१७,४६० व थालमानला (कम्युनिस्ट) ३७,०६,३३८ मते मिळालीं आहेत. या निवडणुकांमुळें जगापुढें आपल्या वाढत्या शक्तीचें प्रदर्शन करावयास मिळालें येवढाच हिटलरला फायदा झाला.

## प्रकरण दहावे

### जर्मनीचा सूत्रचालक

ब्रूनिंगनं मे महिन्यांत राजीनामा दिल्यावर हिंडेन्बुर्गनं फॉन् पापन यांस चॅन्सेलरपद दिलें. त्यानं राइखस्टाग बरखास्त करण्याचें ठरवून तसें अध्यक्षीय फर्मानही काढविलें व राइखस्टागच्या फेर निवडणुकी ३१ जुलै १९३२ रोजीं होतील असें जाहीर केलें. जुलैमध्ये होणाऱ्या निवडणुकींत आपल्या पक्षास बहुमत मिळावें ह्याणून पापननं पुष्कळ खटपट केली. त्यामानानें त्याला फारच थोडें यश आलें. त्या दिवशीं झालेल्या निवडणुकींत नाझींना प्रचंड विजय मिळाला. एकंदर साडेतीन कोटींहून अधिक मदतदारांनीं आपलीं मते निवडणुकीच्या वेळीं नोंदलीं. त्यापैकीं सवाकोटींहून थोडीशी अधिकच मते नाझींना मिळून त्यांना राइखस्टागमध्ये २३० जागा मिळाल्या, जर्मनींत लोकशाही सुद्धं झाल्यापासून एकाच पक्षाला इतक्या जागा कधींच मिळाल्या नव्हत्या. त्यामुळें निवडणुकी झाल्याबरोबर राइखस्टागमधील सर्वांत मोठ्य पक्षाचा नेता ह्याणून पापननं सहकार्यासाठीं आपला हात हिटलरपुढें पसरला. पण तो त्यानं झिडकारला. हिंडेन्बुर्गनंही हिटलरची भेट घेतली; त्यांत हिटलरनं हिंडेन्बुर्गला ' रोमवरील हल्ला यशस्वी झाल्यावर मुसोलिनीनं जे जे अधिकार गाजवले तितके सर्व गाजविण्याची सत्ता तुझीं मला देत असला तर मी प्रधानमंडळ बनविण्यास तयार आहे ' असें सांगितल्याचें बाहेर आलें आहे. हिटलरची ही मागणी हिंडेन्बुर्गनं अमान्य केली व फॉन् पापन यासच राज्यकारभार पुढें हांकण्यास त्यानं सांगितलें.

ता. १२ सप्टेंबर रोजीं नव्या राइखस्टागची पहिली बैठक भरली. सुरवातीला नाझी पक्षीय कॅप्टन गोअरिंग हा सभापतीच्या जागेसाठीं निवडला गेला. या



सभेत आपला औद्योगिक व आर्थिक कार्यक्रम मांडण्याचा चॅन्सेलर पापन याचा विचार होता पण कम्युनिस्ट पुढारी अर्नस्ट ट्रोलर एकदम बोलावयास उठला व त्याने सरकार विरुद्ध निर्दाव्यजक ठराव मांडला. या ठरावास सरकारकडून हरकत घेण्यांत आली. शेवटीं भवति न भवति हांऊन राइखस्टागमधील नाझींचा पुढारी डॉ. फ्रिक् याच्या सूचनेवरून सर्वपक्षांस खिचार करतां यावा ह्याणून अर्धा तासभर राइखस्टागची बैठक तहकूबम ठेवण्यांत आली. अर्धातासानंतर सर्व सभासद आपआपल्या जागेवर येऊन बसल्यावर ठरावावर मते घेण्याचे ठरले. या अर्ध्या तासांत हिटलरशीं विचार विनिमय करून नाझी पक्षायांनीं ठरावाला पाठिंबा देण्याचे ठरविले आहे असें दिसून येतांच फौन् पापन उठला व त्याने राइखस्टाग बरखास्त केल्याचे अध्यक्षीय फर्मान सभापतीच्या टेबलावर ठेवले. असें असतांही राइखस्टागनें ५१३ विरुद्ध ३२ मतांनीं सरकारवरील अविश्वासाचा ठराव पास केला. या ठरावाच्या कायदेशीरपणा विषयी पुष्कळ चर्चा झाली, पण विरोधी पक्षांना त्या पासून कांहीं फायदा झाला नाही. फौन् पापननें अध्यक्षीय फर्मानांच्या साहाय्यानें राज्यकारभार करणे अबाधित ठेवले, व ता. ६ नोव्हेंबर रोजी राइखस्टागच्या पुनः निवडणुकी होतील असें त्यानें जाहीर केले.

नोव्हेंबरमध्ये होणाऱ्या निवडणुकींत जुलैत झालेल्या निवडणुकीइतके मोठे यश हिटलरला मिळणे कठीण होतें. त्याच्याच पक्षांताळ कांहीं पुढारी त्याच्यावर नाराज झाले होते. ' दिलेत तर सर्व द्या, नाही तर कांहींच नको ' हें हिटलरचें धोरण त्यांना पसंत नव्हतें. त्यांचे ह्याणणे असें की सध्यां होईल तेवढा शिरकाव प्रधानमंडळात करून घ्यावा व एकदां शिरकाव झाला ह्याणजे इतरांना बाजूस सारून आपण सर्वाधिकार हाता ध्यावेत. ह्या विचारसरणीचा पुरस्कर्ता प्रेगर स्ट्रासर होता, पण डॉ. गोबेल्सचा अशा विचारसरणीस विरोध असल्यामुळे स्ट्रासरनें नाझीपक्षांतून अंग काढून घेतले.

अंतर्गत बेवनावाशिवाय आणखीही कांहीं गोष्टा हिटलरला मारक होणार होत्या. हिटलरच्या कार्यक्रमापैकी कांहीं भाग पापननें आपला ह्याणून अमळांत

आणण्यास सुरवात केली होती. त्याने नव्या तऱ्हेचीं वेडर जहाजे बांधण्यास मंजुरी दिली, तरुणांसाठी शारीरिक शिक्षण सक्तीचे केले, त्यांना उच्चद्या भेदानांत खेळता यावे ह्याणून सरकारी खर्चाने जमिनी खरीद केल्या, या व इतर अशाच गोष्टी त्याने हिटलरचे वळ कमी करण्याच्या इच्छेने केल्या. त्यामुळे ६ नोव्हेंबर रोजी झालेल्या निवडणुकांत हिटलर पक्षाचे कृमी सभासद निवडून आले. खाली दिलेल्या आंकड्यावरून निरनिराळ्या पक्षांच्या मतांच्या व राईखस्टाग मधील सभासदांच्या संख्येत कसा चढ उतार झाला ते कळून येईल.

### मत नोंदणी

पक्षाचे नांव	३१ जुलै १९३२ ची	६ नोव्हेंबर १९३२ ची
	निवडणूक	निवडणूक
नाझी पक्ष	१, ३७, ३२, ७७९	१, १७, १३, ००० अंदाजे
राष्ट्रीय पक्ष	२१, ७२, ९४१	२९, ५२, ००० „
सेंटर पक्ष	४५, ८६, ५०५	४२, २८, ००० „
बव्हेरियन लोक पक्ष	११, ९०, ४५३	१०, ८०, ००० „
सोशलिस्ट पक्ष	७९, ५१, २४५	७२, ३४, ००० „
कम्युनिस्ट पक्ष	५२, ७८, ०९४	५९, ७३, ००० „
इतर	१९, ३३, २६६	२२, ३०, ००० „
एकंदर बेरीज	३, ६८, ४५, २७९	३, ५४, १०, ००० „

## सभासद संख्या

पक्षाचें नांव	जुलै	नव्हेंबर	उणें, अधिक
नाझी	२३०	१९५	— ३५
सोशालिस्ट	१३३	१२१	— १२
कम्युनिस्ट	७८५	१००	+ ११
सेंट्रिस्ट	७५	७०	— ५
व्हॅरेरिअन लोक पक्ष	२२	१८	— ४
राष्ट्रीय	३७	५०	+ ११
जर्मन लोकपक्ष	७	११	+ ४
डेमोक्रेट्स	४	२	— २
ख्रिश्चन सोशालिस्ट	४	४	०
इतर	७	४	— ३
एकंदर	६०८	५७५	— ३३

वरील दोन कोष्टकांवरून असे दिसून येईल कीं जुलैच्या मतनोंदणीपेक्षां नोव्हेंबरमधील एकंदर मते जरी कमी भरलीं तरी त्यांत राष्ट्रीय व कम्युनिस्ट पक्षांस पूर्वीपेक्षां अधिक मते मिळून त्या प्रमाणांत राइखस्टागमध्येही त्यांचे अधिक सभासद निवडून आले. हिटलरपक्षाला पूर्वीपेक्षां ३५ जागा कमी मिळाल्या, आणि फॉन् पापनचा अंदाज तर अगदींच चुकला. फॉन् पापनच्या पक्षाचे सभासद निवडून न आल्याने त्याला मदत करण्यास कोणताच पक्ष तयार होईना. त्यामुळे त्याने वॅसेलरपदाचा राजीनामा देण्याची इच्छा प्रकट केली. ह्या कोंडीतून बाहेर कसे पडोवे याची हिंडेन्बुर्गलासुद्धा पंचईत पडली. डॉ. ह्युगेनबर्ग ( राष्ट्रीयपक्ष ), डॉ. लुडविग काऽस ( सेंट्रिस्ट ), डॉ. डिंगेल्डी ( लोकपक्ष ) वगैरे निरनिराळ्या

पक्षांच्या पुढाऱ्यांशीं विचारविनिमय करून त्यांनं हिटलरला बोलावणें पाठविलें. त्यांनं ह्या वेळीं नकार न भरतां इतर पक्षांशीं सहकार्य करून आपल्याला प्रधानमंडळ बनवितां यतें कां तें पाहण्याचें कवूल केलें. पण त्यांच्याशीं सहकार्य करण्यास कोणताच पक्ष तयार झाला नाहीं. त्यामुळें ' मी नाझी पक्षांचेंच प्रधानमंडळ बनवितो' असें त्यांनं हिंडेन्बुर्गला कळविलें. हिंडेन्बुर्गनें त्याच्या ह्या झगण्याला कांहीं अटीवर मान्यता दिली. आजपर्यंत चालत आलेलें आर्थिक व परराष्ट्रीय धोरण हिटलरनें बदलूं नये, राइखस्टागमधील बहुमताप्रमाणें सनदशीर मार्गनें राज्यकारभार पाहावा, व वायमार राज्यघटनेतील ४८ व्या कलमानें अध्यक्षाला दिलेले अधिकार उपयोगांत आणण्याची हिटलरनें शिफारस करूं नये, या त्या अटीपैकीं मुख्य अटी होत्या. या अटी हिटलरला मान्य होण्यासारख्या नसल्यानें ' आपल्याला या अटीवर चॅन्सेलर होता येत नाहीं ' असें त्यांनं हिंडेन्बुर्गला कळविलें, व त्याच वेळीं नाझी पुढाऱ्यांकरवीं खालील जाहीरनामा काढला. ' हल्लींच्या परिस्थितीमुळें बहुमतास अनुसरून राज्यकारभार पाहणें अशक्य झालें आहे. पितृभूमीची हीन दीन झालेली स्थिति पाहून ती सर्व बाजूंनी सुधारतां यावी ह्या हेतूनें अध्यक्षापुढें हिटलरनें एक योजना मांडली होती पण अध्यक्ष महाशयास ती योजना पटली नाहीं. "

हिटलरनें प्रधानमंडळ बनविण्याचें नाकवूल केल्यामुळें ता २ डिसेंबर १९३२ रोजीं कर्ट फॉन् श्लायकर यास हिंडेन्बुर्गनें चॅन्सेलर नेमलें. फॉन् पापनच्या मानानें श्लायकरच्या हातांत सत्ता अधिक होती. शिवाय श्लायकर हाच मंत्रिमंडळें बनविणारा व मोडणारा आहे, तो लष्करांतील असल्यानें त्याचें हिंडेन्बुर्ग तेव्हांच ऐकतो अशी श्लासकरची आधींच प्रसिद्धी झाली होती. त्यामुळें त्याचें प्रधानमंडळ पुष्कळ दिवस टिकेल अशी लोकांची अपेक्षा होती. पण सुरवातीलाच मी कोणत्याही पक्षाचा नाहीं, देशहिताचा दिसेल तोच मार्ग मी अनुसरून असें त्यांनं जाहीर केलें व लागलीच वाढत असलेल्या बेकारीस आळा घालण्यासाठीं डॉ.

ब्रूनिंगने प्रशिक्षण जर्मनदारांविषयीं आंखलेला योजनाच त्याने हिडेन्बुर्गपुढे ठेवली. त्या योजनेला हिडेन्बुर्गने अर्थात्च संमति दिली नाही म्हणून श्लायकरने चॅन्सेलर-पदाचा राजीनामा दिला. आपल्या अधिकाराचा त्याग करण्यापूर्वी त्याने तीन मार्ग हिडेन्बुर्गला सुचविले ते असे. पहिला मार्ग हिटलरला दुसऱ्या पक्षाचे साहाय्य घेऊन चॅन्सेलर होण्यास सांगणे, दुसरा मार्ग अल्पमतवाल्यांना हिटलरला न दुखवितां राज्यकारभार पाहण्यास सांगणे व तिसरा मार्ग अध्यक्षाने स्वतःचे प्रधान-मंडळ बनवून त्याच्या सल्ल्याने राज्यकारभारचे तारुं सुरक्षित नेण्याचा प्रयत्न करणे. हे मार्ग सुचवून त्याबरोबरच कोणत्याही एका पक्षाच्या हाती अनियंत्रित सत्ता देऊन त्याला राज्यकारभार पाहण्यास सांगू नये असेही त्याने हिडेन्बुर्गला बजावयास कमी केले नाही.

शेवटीं वरील तीन मार्गांपैकी पहिला मार्ग हिडेन्बुर्गने स्वीकारला व हिटलरला चॅन्सेलरपद देऊं करून पापनपक्ष व हिटलरपक्ष यांचे संयुक्त प्रधानमंडळ करण्यास त्याने हिटलरला विनंति केली. ह्या विनंतीला हिटलरने मान देऊन मी प्रधानमंडळ बनवितो असे आश्वासन दिले. अशा तऱ्हेने ता. ३० जानेवारी १९३३ रोजी हिटलर जर्मनीचा सूत्रचालक झाला.

## प्रकरण अकरावे

### हिटलरची प्रभावळ

१

आज हिटलर जर्मनराष्ट्रनैकेचा कर्णधार झाला आहे. त्याला ह्या पदापर्यंत नेण्याला ज्या व्यक्ति कारण झाल्या व कर्णधाराचें काम ज्यांच्या साहाय्यानें हिटलर पाहणार आहे त्यांच्या विषयी थोडीशी माहिती हें छोटेचें चरित्र संपविण्यापूर्वी दिली तर अस्थानी होणार नाहीं.

सर्वांत आधीं गॉटफ्रिड फेडरचा उल्लेख केला पाहिजे. फेडरचें नांव आपणाला ऐकूं येत नाहीं, शिवाय त्याच्याविषयी फारशो माहितीहि उपलब्ध नाहीं. फेडर नाझी पक्षांत शिरण्यापूर्वी इंजिनियर होता. आपला धंदा करीत असतांनाच त्यानें अर्थशास्त्राचा अभ्यास केला. पुढें तो अर्थशास्त्रावर व्याख्यानें देऊं लागला. त्याचें एक व्याख्यान हिटलरच्या जर्मन मजूर पक्षापुढें झालें. व्याख्यानांत त्यानें भांडवलशाहीची चिकित्सा केली, ती हिटलरला पटली व त्यानें फेडरला मजूर पक्षाचा सभासद करून घेतले. फेडर मजूर पक्षाचा सभासद झाल्यामुळें त्या पक्षाला आपलें आर्थिक धोरण आंखतां आलें व आजही नाझी पक्षाचें आर्थिक धोरण फेडरवर अवलंबून आहे. आर्थिक बाबतींत त्याच्यावांचून कोणाचेच हिटलर ऐकत नाहीं.

हिटलरच्या प्रभावळांतील दुसरें रत्न ह्यणजे ग्रेगर स्ट्रासर होय. स्ट्रासरनें महायुद्धांत कामगिरी बजाविली आहे. तो नाझी पक्षाचा सभासद झाला त्यावेळीं त्याचें औषधो विकण्याचें दुकान अस्तित्वांत होतें. हिटलरला स्ट्रासरची मदत फार पूर्वीपासून मिळत आहे. ता. १ मे १९२३ रोजी बव्हेरियावर चढाई करण्याचा हिटलरचा विचार होता. त्यासाठीं दारुगोळा आणण्याची महत्वाची कामगिरी

हिटलरने स्ट्रासरवर सोंपविली होती. पण म्यूनिकमध्ये दारूगोळा घेऊन शिरण्याच्यापूर्वीच स्ट्रासर धरला गेला. त्यामुळे हिटलरचा बेत आंतल्याआंतच जिरला. नोव्हेंबरमध्ये हिटलरने चढाई केली त्यावेळी स्ट्रासरसुद्धा धरला गेला होता. पण पुराव्याच्या अभावी त्याला सोडून देण्यांत आले. हिटलर तुरुंगांत गेल्यावर स्ट्रासरने नाझी पक्ष जिवंत ठेवण्यासाठी जीवापाड श्रम केले. त्याकामां त्याने आपले दुकानही विकले. ह्या कामगिरीबद्दल पारितोषिक ह्मणून हिटलरने त्याला मतभ्रंवार कभिटीचा मुख्य नेमले. हिटलरला पुनः नाझी पक्षाचा सर्वाधिकारी होण्याला स्ट्रासरचाच फार मदत झाली. इ. स. १९३२ मध्ये प्रधानमंडळांत शिरण्याचा स्ट्रासर आग्रह करीत होता तरी हिटलरने त्याचे ऐकले नाही, ह्मणून त्याने सध्यां नाझी पक्षांतून आपले अंग काढून घेतले आहे.

हिटलरच्या साहाय्यकांत डॉ. रोझेनबर्ग याचीही गणना होते. डॉ. आल्फ्रेड रोझेनबर्ग हा हिटलरच्या फोकिशब्योबाखटरचा मुख्य संपादक आहे. तो स्थापत्य-विशारद असून त्याने वर्णभ्रष्टतेचा प्रसार करण्याचो कामगिरी आपल्या अंगावर घेतली आहे. राष्ट्रांतील सर्व लोक एकाच वर्णाचे असावे, व अशा एकवर्णी पायावर जर राष्ट्रक्याची इमारत उभारली तरच ती चिरकाल टिकेल असे रोझेनबर्गचे ह्मणणे आहे. आर्येतर वर्णाचा जर्मनींत छळ होत आहे त्याच्या मूळाशी रोझेनबर्ग आहे असे ह्मटले तर चालण्यासारखे आहे. सध्यां रोझेनबर्गकडे परराष्ट्रीय धोरणाच्या बाबतींत हिटलरला सल्ला देण्याची कामगिरी आहे.

उल्लेख करण्यासारखी नाझी पक्षांतील चवथी व्यक्ति ह्मणजे डॉ. विल्हेल्म फ्रिक् ही होय. डॉ. फ्रिक्चा उदरनिर्वाह वकिलीवर होतो. इ. स. १९२३ मध्ये हिटलरबरोबर फ्रिक्ला शिक्षा झाली होती. पण त्याची पुनः चौकशा करण्यांत येऊन त्याला सोडून देण्यांत आले. इ. स. १९२९ मध्ये तो थुरिंगिया संस्थानचा गृहमंत्री झाला. गृहमंत्री असतांना नाझी धोरण अमलांत आणण्याचा त्याने कसून

प्रयत्न केला; त्यामुळे त्याच्या विरुद्ध निर्दाव्यजक ठराव होऊन त्याला आपले पद सोडवें लागले. खुनी नाझींना पासपोर्ट मिळवून देऊन पळवून लावण्यांत ह्याचें अंग असें असें ह्मणतात. नाझी पक्षांतिल अत्यंत चळवळ्या व्यक्तींत याची गणना होते. सन १९२४ पासून सालोसाल तो राइखस्टागमध्ये निवडून येत आहे, व राइखस्टागमधील नाझी सभासदांचें पुढारीपण डॉ. फ्रिक् याजकडेच आहे. सध्यांच्या नाझी राजवटीत त्याच्याकडे गृहमंत्री पद आहे.

कॅप्टन् हरमान गोअरिंग ही हिटलरच्या साहाय्यकांपैकी मुख्य व्यक्ती आहे. याचा जन्म उत्तर बव्हेरिआंत झाला. हा खानदानीच्या कुळांतिल असल्यामुळे अहंमन्य आहे. यानें महायुद्धांत फार श्रेष्ठप्रतीची कामगिरी बजावली आहे. याच्या वैमानिक काफिल्याचें नांव ऐकतांत शत्रुसैन्य घाबरे. विमानांतून युद्ध करण्यांत याच्या इतका वाकबगार कोणी नव्हता. इ. स. १९२३ च्या चढाईत यानें ही हिटलरला मदत केली आहे. पण धरपकडीला सुरवात झाल्याबरोबरच तो जर्मनींतून पळून गेला. त्यांन डेन्मार्क व स्वीडनमध्ये विमान खात्यांत नोकरी केली व नंतर इटलींत जाऊन इटलिअन फासिझमचा अभ्यास केला. परत आल्यावर नाझी तुफान फौजेचें नेतृत्व त्याला देण्यांत आलें. तो शिस्तीचा फार भोक्ता आहे. नाझी तुफान फौज गोअरिंगच्यामुळेच कार्यक्षम झाली आहे असें ह्मणण्यास हरकत नाही. आड येईल तें कापून काढावें येवढेंच त्याला ठाऊक आहे. सध्यांच्या नाझी राजवटीत त्याच्याकडे पुष्कळच कामे सोंपविण्यांत आली आहेत, राइखस्टागचा सभापति तोच असून प्रधानमंडळांत सल्लागार मंत्र्याचें व विमान-मंत्र्याचें काम तोच करतो, शिवाय प्रशिआंतिल मुख्यमंत्र्याचें व मुख्य पोलीस-अधिकाऱ्याचें कामही त्याच्याकडेच सोंपविण्यांत आलें आहे. पोलीस व विमान मंत्री तोच असल्यानें दोन पोलीसविमानें बांधण्याचा त्यांन निश्चय केला आहे. त्याचा हा निश्चय व्हेर्सायच्या तद्वाविरुद्ध असला तरी त्याचो त्याला दिक्कत नाही. विरोधीपक्षांचीं पाळेमुळे खणून काढण्याचें काम गोअरिंगवर सोंपविण्यांत आलें



आहे. हें काम तो कितो तत्परतेनें करीत आहे तें जर्मनीतील अलीकडील घडा-  
मोडीवर लक्ष असणारांच्या तेव्हांच ध्यानांत येईल.

हिटलरच्या प्रभावळांतील आणखी एक महत्वाचें रत्न ह्यणजे डॉ० पॉल जोसेफ गोबेल्स हें होय हिटलर तुरुंगांत असतां नाझी पक्ष जिवंत ठेवणाऱ्या कामीं स्टासरप्रमाणे गोबेल्सनेंही परिश्रम घेतले. बर्लिन भागांत नाझींची चळवळ नव्हती तेथें गोबेल्सला पाठविण्यांत आले व त्या राजधानीच्या गांवीं नाझी पक्ष स्थापून तो गोबेल्सनें दृढमूल केला. याच्याच सल्ल्यावरून पापन-श्लायकर प्रधानमंडळांत हिटलरनें भाग घेण्याचें नाकारलें. वक्तृत्वाच्या बाबतींत हिटलर-नंतर याचाच नंबर लागेल. अलीकडे त्यानें बर्लिन येथें ऑफ्रिफ नांवाचें स्वतःचें वर्तमानपत्र चालविलें आहे. हिटलरच्या प्रधानमंडळांत ह्याचा शिरकाव झाला असून त्याच्यासाठीं प्रचार व बातमीखातें मुद्दाम काढून त्या खात्यावर त्याला मुख्य नेमले आहे. त्याची नेमणूक झाल्यावर त्यानें सर्व बातमीदारांना एकत्र बोलावले. व 'कोणती बातमी प्रसिद्ध करावयाची व कोणती प्रसिद्ध करावयाची नाही तींही तुझाला सांगेन व ती देईन तो मजकूर तुझीं प्रसिद्ध केला पाहिजे' असें त्यानें बातमीदारांना बजावले आहे.

## प्रकरण बारावें

### चॅन्सेलर हिटलर

राष्ट्राध्यक्ष हिट्लरने हिटलरला चॅन्सेलर करण्यास अनुकूल नव्हता, तरी शेवटी हिटलरच्या अंगावर चॅन्सेलरची वदने चढविणे त्याला भाग पडले. आतां पर्यंत प्रधानमंडळांत शिरकाव करून घेण्याची संधि हिटलरला दोनदां प्राप्त झाली होती, पण ' प्रधानमंडळांत चॅन्सेलर झणूनच मी बसेन ' असें हिटलरनें प्रत्येक वेळीं सांगून आलेली संधि धुडकावून लावली. पण अखेरीस त्याचा विजय होऊन त्याला चॅन्सेलर नेमण्यांत आले. चॅन्सेलर झाल्यावर हिटलरनें खालीलप्रमाणे आपले प्रधान-मंडळ बनविलें.

अडोल्फ हिटलर  
फ्रान्झ फॉन् पापन  
बॅरन कॉन्स्टाईन फॉन् न्यूराथ  
डॉ. विल्हेल्म फ्रिक्  
सेनापति वेर्नर फॉन् ब्लॉमबर्ग  
क्रॉट लुट्झ शेरीन फॉन् कोसिंग  
डॉ. आल्फ्रेड ह्युगेन्बर्ग  
फ्रान्झ सेल्ट  
बॅरन पॉल फॉन् एल्ट्स रुबेनाख  
रवेन्थर गेरेक्  
कॅप्टन हरमान गोअरिंग  
डॉ. गोबेल्स

चॅन्सेलर  
दुय्यम चॅन्सेलर  
परराष्ट्रीय मंत्री  
गृहमंत्री  
युद्धमंत्री  
फडणीस  
व्यापार व शेतकी खात्याचा मुख्य  
सजूर व कामगार खात्याचा मुख्य  
दळणवळण व पोस्ट खात्याचा मुख्य  
वेव्हारीवर इलाज करण्यासाठीं  
राइखस्टागचा सभापति, विमान व  
सल्लागारमंत्री, मुशिआचा मुख्य  
प्रधान व मुख्य पोलिस अधिकारी  
मतप्रचार व बातमीखात्याचा मुख्य

वरील सर्व मंडळी कट्टर साम्राज्यवादी आहेत. त्यांपैकी न्यूराथ, क्रोसिंग, रुवेनाख व गेरेक हे चौथे श्वायकरच्या प्रधानमंडळांत होतेच. ब्लॉमवर्ग राजकारणांत भाग न घेणारांपैकी असून त्यानें महायुद्धांत मर्दुमकी गाजविली आहे. तो लष्करी खात्याचा तज्ज्ञ आहे. अमेरिकन सैन्याची पुनर्रचना करण्यासाठी त्याला बोलवण्यांत आले होते, तिकडून परत आल्यापासून जिनेव्हा येथें भरणाऱ्या परिषदांत जर्मन प्रतिनिधींचा सल्लागार झणून त्याची नमणूक झाली होती. ह्युगेबर्ग व सेल्ट हे राष्ट्रीय पक्षाचे नेते आहेत (पैकी ह्युगेनबर्गेनें सध्यां राजीनामा दिला असल्याचें कळतें). हिटलर, गोअरिंग, फ्रिक् व गोबेल्स हे नाझी पक्षाचे पुढारी आहेत, व पापन पूर्वी सेंट्रिस्ट पक्षाचा सभासद होता.

बेरोलिनचीं सूत्रे हातांत घेतल्याबरोबर हिटलरनें राइखस्टाग बरखास्त केली व ता. ५ मार्च रोजी पुनः सार्वत्रिक निवडणुकी होतील असें जाहीर केले. ता. १ फेब्रुआरी रोजी रेडिओ पुढें भाषण करून त्यानें आपल्या प्रधानमंडळाचा कार्यक्रम सांगला. 'गेल्या चौदा वर्षांत माजळली अंदाधुंदी नाहोशी करण्यांत येईल, बेकारी नष्ट करण्यासाठीं उपाय योजण्यांत येतील, नाणें बाजाराची सद्यःस्थिति क्षालावेल असे धोरण आम्हीं स्वीकारणार नाहीं, राज्यव्यवस्थेंत जेथें जेथें काटकसर करणे शक्य आहे तेथें तेथें करण्यांत येईल' असें त्यानें जाहीर केले. 'माक्सवादासुळे जर्मनगीतीचा व धर्माचा पाया पोखरला गेला आहे' असें सांगून 'आंतरराष्ट्रीय राजकारणांत शांतता प्रस्थापन करण्याचा आह्वां कसून प्रयत्न करूं' असें त्यानें वचन दिलें. 'आमची येवढीच इच्छा आहे कीं इतर राष्ट्रांनीं मुसतें तोंडानें जर्मनी आमच्या बरोबरीचें राष्ट्र आहे असें न ह्मणतां त्यांनीं आमचे हिरावून घेतलेले हक्क आह्वाला परत द्यावेत व राष्ट्रमालिकेंत उमान दर्जाचें, उमान हक्कांचें व समान भोलाचें नवें जर्मन राष्ट्र नेऊन वसविण्यास आह्वांस मदत करवी' अशी इच्छा प्रकट करून त्यानें आपलें भाषण संपविलें.

हिटलर अधिकाराहूढ झाल्याबरोबर कम्युनिस्ट लोकांवर नाझींनीं आपली मोहीम सुरू केली. हिटलरनें फर्मान काढून कम्युनिस्टांना उघड्या जागेवर

सभा भरविण्यास व मिरवणुकी काढण्यास मनाई केली. सभागृहांत होणाऱ्या सभासुद्धां पोलीसाच्या सक्त नजरेखाली होऊं लागल्या. वारंटांवांचून कम्युनिस्ट पुढाऱ्यांना पकडण्यांत येऊं लागले व त्यांच्या राहत्या घरांची झडती घेण्यांत आली. नाझी व कम्युनिस्टांत मारामाऱ्या होऊं लागल्या त्यामुळें शार्लेटेन्बर्गमध्ये लष्करी कायदा पुकारण्यापर्यंत मजल गेली. कम्युनिस्टांची वर्तमानपत्रेही बंद पाडण्यांत आली. या अत्याचारांना प्रत्युत्तर द्यावून कम्युनिस्टांनीं सार्वत्रिक संप पुकारण्याची तयारी चालविली, पण त्यांचा हा बेतही हाणून पाडण्यांत आला. हिटलर चॅन्सेलर झाल्याबरोबर जर्मनींत सुलतानशाही सुरू झाल्याचा सर्वांना भास होऊं लागला.

राइखस्टाच्या बरोबर प्रशिअन डाएट बरखास्त करण्याचें हिटलरनें ठरविलें. पण ही गोष्ट डाएटचा अध्यक्ष, प्रशिअन कौन्सिल ऑफ स्टेटची अध्यक्ष व प्रशिअन मुख्यप्रधान या तिघांच्या समितीच्या स्वाधीन असल्यानें हिटलरचा बेत सिद्धीस जाण्याचा रंग दिसना. डाएटचा अध्यक्ष नाझीच होता हाणून त्यानें पापनळा प्रशिआचा सर्वाधिकारी केलें व त्याला मुख्य प्रधानाच्या ऐवजीं कमिटींत बसावयास सांगून त्यानें डाएट बरखास्त करण्याचा ठराव पास करून घेतला.

ता. ६ फेब्रुआरी रोजीं हिंडेन्बुर्गनें आणखी एक वटहुकूम काढला. त्या अन्वये वर्तमानपत्रांनीं सरकारविरुद्ध लोकांस चिथविलें अगर हरताल पाडण्यास उत्तेजन दिलें तर त्यांना पहिल्या अपराधाच्या वेळीं ४ आठवडे व पुढील अपराधाला ६ महिने बंदीची शिक्षा करण्यांत येणार होती. हा वटहुकूम परदेशीय वर्तमानपत्रांनासुद्धां लागू होता, व त्याचा वारंवार उपयोग केल्यामुळें जर्मनींत निवडणुकीपूर्वीं नाझी वर्तमान पत्राशिवाय दुसरें वर्तमानपत्र दिसत नसे.

इतका कडक अंमल असतांही ता. २८ फेब्रुआरी रोजीं राइखस्टागच्या सभागृहास आग लावण्यांत आली. ही आग कम्युनिस्टांनीं लावली व आगलाव्या

व्हॅन डर ल्यूव नांवाच्या डच कम्युनिस्ट आझी पकडला आहे व त्याने आपला गुन्हा कबूल केला आहे असे प्रसिद्ध करण्यांत आले ही आग निवडणुकींत यश मिळण्यासाठी गोअरिंगने मुद्दाम लावली असे कम्युनिस्ट ह्याणतात. ते काही असले तरी या आगीमुळे जर्मन सरकारचे ४५ लक्ष रुपयांचे जुकसान झाले व वढे खरे. शिवाय आगीचे निमित्त पुढे करून हिंडेन्बुर्गने आणखी एक वट हुकूम काढला व नायमार राज्यघटनेने जर्मन नागरिकांस दिलेले विचार व व्यक्तिस्वातंत्र्यांचे हक्क व पत्रव्यवहाराच्या गुप्तपणाविषयीचा हक्क तातपुरते रद्द केले. कायदा, सुव्यवस्था व शांतता राखण्यासाठी एखादे संस्थान आवश्यक उपाय योजीत नाही असे मध्यवर्ती सरकारास दिसल्यास त्याने अशा संस्थानाचा राज्यकारभार आपल्या हातारें घ्यावा असेही या वटहुकमाने ठरविण्यांत आले. या सर्वांचा परिणाम ता. १ मार्चचा निवडणुकींत नाझी पक्षाला प्रचंड बहुमत मिळण्यांत झाला. त्या दिवशीच्या निवडणुकीचा परिणाम खाली दर्शविल्याप्रमाणे लागला:—

पक्ष	मते	जागा	उणे, अधिक
नाझी	१, ७३, ००, ०००	२८८	+ ९३
राष्ट्रीय	३१, ००, ०००	५३	+ ३
सोशल डेमोक्रेट्स	७०, ००, ०००	११८	— ३
कम्युनिस्ट	४८, ००, ०००	८१	— १९
सेंट्रिस्ट व व्हॅरिअन	५५, ००, ०००	९१	+ ३
लोकपक्ष.	१३, ४७, ०००	५७	— ४
इतर			
एकंदर	३, ९०, ४७, ०००	६४८	+ ७३

प्रुशिअन डाएटच्या निवडणुकींत सुद्धा नाझींचा अपूर्व\*विजय झाला. या निवडणुकीमुळे आणखी एक गोष्ट प्रत्ययास आली ती ह्यणजे राष्ट्रीय पक्षानें नाझीशीं जरी सहकार्य केलें नाहीं तरी आतां चालेल अशी परिस्थिति निर्माण झाली आहे. कारण कम्युनिस्ट व सोशलिस्ट पुढारी तुरुंगांत खितपत पडलें आहेत, अगर् सुरक्षिततेसाठीं परदेशास निघून गेले आहेत. त्यामुळे एकट्या नाझी पक्षालाच हुकमी बहुमत मिळाले आहे. या हुकमी बहुमताच्या जोरावर हिटलर आपला अंमल कसा गाजवीत आहे, त्यानें जर्मनींत काय काय सुधारणां केल्या, परराष्ट्रीय राजकारणांत कोणत्या तऱ्हेनें वागला वगैरे गोष्टी पुढील प्रकरणांत पाहूं.

---

## प्रकरण तेरावें

### हिटलरशाहीचें प्रथम दर्शन

आतांपर्यंत बव्हेरिआचे हिटलरची दृष्टि वळवी नव्हती. पण निवडणुकीमुळें अनियंत्रित सत्ता आपल्या हातांत येणार असें दिसल्याबरोबर त्यानें बव्हेरिआचा मुख्य प्रधान हाइन्रिख हेल्ड याला बडतर्फ केलें व त्याच्या जागीं जनरल फ्रान्झ रिटर फॉन एप्प यांस बव्हेरिआचा गव्हर्नर नेमलें. अशा तऱ्हेनें लोकशाहीचे कट्टे पक्षपाती प्रुशिआ व बव्हेरिआ यांची वाट लावल्यावर इतर छोट्या संस्थानांत मध्यवर्ती सरकारचा अंमल सुरू करणें सुलभ होतें. जर्मन राईख ( साम्राज्य ) मध्ये एकंदर १७ संस्थाने आहेत, त्यांपैकी प्रुशिआ व बव्हेरिआ हीं मोठीं संस्थाने आहेत व आपल्या हक्कासाठीं झगडण्याची त्यांची तयारी आहे. पण अशा संस्थानांना सुद्धां हिटलर आपल्या ताब्यांत घेतल्यावर राहिलेल्या १५ संस्थानांचा ताबा घेण्यास हिटलरला कितीसा वेळ लागणार ? वूरटेम्बर्ग, सॅक्सनी, वाडन, हेस्स, शामबुर्ग-लिण, व ब्रेमन या संस्थानांतही वरील प्रमाणेच राईख कमिशनर नेमण्यांत आले व राहिलेल्या नऊ संस्थानांतील कायदेमंडळांत नाझीपक्ष प्रबळ असल्यानें तीं तशीच ठेवण्यांत आलीं. इतकेंच करून हिटलर थांबला नाहीं. त्यानें लोकशाहीच्या निशाणास मूठमार्ती देऊन त्या जागीं कायसरचे निशाण लावावें व जुन्या व नव्याच्या एकाचें प्रतीक झणून त्या निशाणाबरोबरच नाझीचें स्वस्तिकंकित निशाण डुलत ठेवावें असें फर्माविलें.

नव्या राईखस्टागची पहिली बैठक पॉट्सडाम राजप्रासादांतील गॅरिझन चर्च मध्ये भरली. त्यावेळीं हिंन्बुर्ग व हिटलर यांची भाषणें होऊन सर्व सभासदांना ' आपल्या संस्कृतीची व इतिहासाची आठवण ठेवा ' असें सांगण्यांत

आलें. ता. २३ मार्च रोजीं राइखस्टागची सर्वसाधारण सभा क्रोलस ऑपेरा हौस-मध्ये भरून एक पांचकलमी कायदा पास करण्यांत आला व राइखस्टागचे सर्व अधिकार नाझी सरकारास देण्यांत आलें. हा कायदा ४४१ विरुद्ध ९४ मतांनीं पास झाला हें लक्षांत ठेवण्यासारखें आहे. या कायद्याचीं पांच कलमें येणेंप्रमाणें आहेत:—

- ( १ ) प्रधानमंडळाला ' फेडरल ' कायदे करी येतील; व राइखस्टागच्या संमतीवांचून जमाखर्चाचें अंदाजपत्रक तयार करतां येईल. कर्ज उभारण्याचा अधिकार ही या कलमानें सरकारास दिला आहे.
- ( २ ) प्रधानमंडळाला वायमार राज्यघटनेला बाधक असे कायदे करतां येतील, पण या कलमाखालीं राष्ट्राध्यक्ष्याच्या अधिकारांचें अतिक्रमण होईल असे कायदे करतां येणार नाहींत.
- ( ३ ) असे कायदे वेन्सेलरनें तयार करावेत व सरकारी गॅझेटमध्ये प्रसिद्ध करावेत.
- ( ४ ) कायद्यांत जर कांहीं लिहिलें नसेल तर अशा कायद्यांचा अंमल ते प्रसिद्ध केल्याच्या दुसऱ्या दिवशीं सुरूं होईल.
- ( ५ ) हा कायदा ज्या दिवशीं प्रसिद्ध करण्यांत येईल त्या दिवसापासून अमलांत यावयाचा आहे. ह्याचा अंमल ता. १ एप्रिल १९३७ पर्यंत राहिल. जर येवढ्या मुदतींत हल्लींचें सरकार बदललें तर हा कायदा रद्द सप्तजावा.

अशा तऱ्हेनें सत्ता हातीं आल्यावर नाझींना मद चढल्यासारखें झालें. त्यांनीं ज्यूंचा अनन्वित छळ केला. या छळांत फर्मानें काहून सरकारनेंही भर घातली. ज्यूंना शिक्षकांच्या व प्रोफेसरांच्या जागावरून बडतर्फ करण्यांत आलें; ज्यू



डॉक्टरांना व वकीलांना आपला धंदा करण्यास बंदी करण्यांत आली. ज्यू व्यापाऱ्यांच्या दुकानांवर बहिष्कार पुकारण्यांत आला, व काहीं ठिकाणी त्यांची मालमत्ताही जाळण्यांत आली. ज्यूंच्या छळाच्या हकीगती बाहेर फुटल्यामुळे जर्मनीबाहेराल ज्यूंनी जर्मन मालावर बहिष्कार पुकारला व त्यांना ह्या कार्मी अमेरिकन व इंग्लिश जनतेचे साहाय्य मिळाल्यामुळे जर्मन राष्ट्राला हा बहिष्कार जाणवू लागला व त्यामुळे ज्यूंच्या छळाची तीव्रता कमी झाली.

ज्यूंचा छळ होणे थांबेपर्यंत थांबत न थांबत तोंच कम्युनिस्ट व सोशालिस्टांच्या छळास सुरवात झाली. त्यांत नाझी सरकारने अथपासून इतिपर्यंत भाग घेतल्याने त्याची परिणती हे दोन्ही पक्ष नामशेष होण्यांत झाली, व ह्या पक्षांचा सर्व निधि सरकारने आपल्या ताब्यांत घेतली. कम्युनिस्ट व सोशालिस्टांसारख्या बलिष्ठ पक्षांस नामशेष केल्यावर सरकारने आपली दृष्टि राहिलेल्या पक्षांकडे वळविली व त्यांनाही नामशेष करण्यांत आले. ह्या संपाद्यांतून ' बॉय स्काउट ' सारख्या संघाही सुटल्या नाहीत ! अशा तऱ्हेने सध्या उघडपणे जर्मनीत एकाच पक्षाचे ह्यजे नाझी पक्षाचे अस्तित्व आहे.

अंतर्गत कारभारांत दडपशाहीचे धोरण स्वांकारल्याने परराष्ट्रीय राजकारणांत सुद्धा हिटलर आजपर्यंत बोलत होता तसाच वागणार को काय अशी सर्व राष्ट्रांना भीति पडली. आपले परराष्ट्रीय धोरण जाहीर करण्यासाठीं ता. १७ मे रोजीं राइख-स्टागची खास बैठक हिटलरने बोलाविली होती. या बैठकींत जहाल धोरण स्वांकारल्याचे हिटलरने जाहीर करून घेऊन अमेरिकेचे अध्यक्ष रूझव्हेल्ट यांनी ' धोक्याची सूचना ' म्हणून एक पत्रक प्रसिद्ध केले. त्यांत जर्मनीने जहालधोरण स्वांकारल्यास पुढे धोका आहे असे सूचित केले होते. या पत्रकामुळे शस्त्रसंन्यास परिषद आतां खास तरणार असे सर्व राष्ट्रांना वाटले. रूझव्हेल्टपत्रक प्रसिद्ध झाल्याच्या दुसऱ्याच दिवशीं हिटलरने आपले धोरण जाहीर केले. हिटलरच्या भाषणांतील मवाळपणा पाहून सर्वांनाच आश्चर्य वाटले. त्याच्या भाषणांतील खालील मुद्दे लक्षांत ठेवण्यासारखे आहेत.

(१) वेढेसायचा तद्द बदलण्याची आवश्यकता आहे. (२) युद्धखंडणी भरणे ह्यापेजे जर्मनीने आपले भरण ओढवून घेणे आहे तरीही आजपर्यंत जर्मनीने ती भरली आहे. (३) जर्मनीत झालेल्या राष्ट्रीय जागृतीमुळे बाहेरच्या जगाने घाबरेलून जाण्याचे कारण नाही. (४) जर्मनीने शस्त्रसंन्यास केला तर इतर राष्ट्रांनीही शस्त्रसंन्यास केला पाहिजे. जी गोष्ट इतर राष्ट्रांनी केली तर जर्मनी हरकत घेईल अशी गोष्ट स्वतः जर्मनीही करणार नाही. (५) इतर राष्ट्र जर पूर्णपणे शस्त्रसंन्यास करावयास तयार असली तर जर्मनीही सर्व शस्त्रां टाकण्यास तयार आहे. (६) इतर राष्ट्रांनी जर्मनीला दिलेली वचने पूर्ण करून घेण्याचा जर्मनीला नैतिक हक्क आहे. जर्मनीने तहांतील अटी पाळल्या नाहीत असे ह्यापेजे चुकीचे आहे. (७) तुफान फौज हें खाजगी सैन्य आहे. सरकार हे सैन्याला कसलीही मदत करित नाही. हें सैन्य लष्कराच्या बरोवरीचे आहे असे ह्याउळे, अखाडे, तालीमखाने वगैरे संस्थांच्या सभासदांना सुद्धा सैनिक असे संबोधायें लागेल. (८) घुरीपांत युद्ध उपस्थित केलें तर केवळ मूर्खपणा होईल. त्यापासून कोणाचाच फायदा मिळणार नाही. (९) सर्व राष्ट्रांतील शस्त्रां गुणतः एका दर्जाची ठेवून सध्या असलेली सत्तावाची साधनेही नष्ट करण्यास जर्मनीची हरकत नाही. (१०) पांच वर्षे हा काळ तयारीचा काळ समजून जर्मनी आहे त्या स्थितीत राहण्यास तयार आहे. पण ह्या संधीनंतर इतर राष्ट्रांनी आपली शस्त्रां जर्मनीच्या इतकी कमी करण्यास तयार झाले पाहिजे. (११) इतर राष्ट्रांनी आपल्या चढाईच्या शस्त्रांवांचा लागू केल्यास जर्मनीही चढाईची शस्त्रां ठेवण्याचा अभ्रह्म धरणार नाही. (१२) राष्ट्रांच्या सैन्याची मोजदाद करतांना फ्रेंच सैन्यांत फ्रेंच वसाहतींतील सैन्यसुद्धा धरण्यांत यावें. (१३) जर्मन राष्ट्रांला दुसऱ्या राष्ट्रांवर आक्रमण करण्याची इच्छा नाही. (१४) मॅकडोनाल्ड-पोजनेने शस्त्रसंन्यासाचे कोडे सुटण्यास मदत होईल असे जर्मनीस वाटते. वगैरे.

हिटलरचें भाषण संपल्यानंतर ' परराष्ट्रीय धोरणाच्या बाबतीत सर्व जर्मन राष्ट्र जर्मन सरकारच्या काये आहे ' असा ठराव राहवस्टागने मतैक्याने पास

केला. हिटलर भाषण संपवून बाहेर पडला त्यावेळीं सर्व सभासदांनीं त्याला उत्थापन दिलें व आजपर्यंत न झालेली अशी ही गोष्ट पाहून “ खरोखर आतां जर्मनींत ऐक्य नांदूं लागलें आहे ” असें हिटलरनें उद्गार काढलें. हिटलरनें पुढें शांततेच्या मार्गावरील पाहिले पाऊल ह्याणून इंग्लंड-फ्रान्स-जर्मनी व इटली या राष्ट्रांत झालेल्या चौरंगी तहास आपली सुमती दिली.

परराष्ट्रीय धोरण जाहीर केल्यानंतर हिटलर अंतर्गत सुधारणा करण्याच्या मार्ग लागला व ता. १ जून १९३३ रोजीं आपल्या आर्थिक संकट निवारणार्थ योजलेल्या कार्यक्रमाचे थोडासा भाग त्यानें जर्मन जनतेपुढें ठेवला. त्या कार्यक्रमाप्रमाणें सार्वजनिक हिताचीं कामें सरकार लवकर आपल्या हातीं घेईल; बेकारांना काम पुढेवण्यासाठीं रस्ते, पूल वगैरे नवे बांधण्यांत येतील. या ठिकाणीं काम करणारांना एक चांगलें जेवण व बेकारीभत्ता मिळेल. शेतकीची व उद्योगधंद्याची स्थिति पूर्वी इतकी भरभराटीस येईपर्यंत सरकार शेतकऱ्यांना व कारखानदारांना मदत करील. सावकारांनीं शेतकऱ्यांना कर्जाळ दिलेल्या रकमेवरील व्याजाचे दर ४॥ पासून ५॥ टक्केपर्यंत कमी करण्यांत येईल व ह्यामुळें होणारे सावकारांचे नुकसान सरकार भरून देईल.

मग सरकार विवाह करण्यास उत्तजन देणार आहे व त्यासाठीं अविवाहितांवर कर वसविण्यांत येणार आहे. ज्या अविवाहित स्त्री पुरुषांची विवाह करण्याची इच्छा पैशाच्या अभावां सफल होऊं शकत नाहीं अशांना सरकार कर्ज देणार आहे. हें कर्ज पुढें हप्त्या हप्त्यानें सरकार फेडून घेईल. स्त्रियांनीं त्यांच्या घराच्या बाहेर काम करूं नये असा कायदा होणार आहे; पण ज्या स्त्रियांच्या नवऱ्यांचें मासिक उत्पन्न १२५ मार्कांपेक्षां कमी असेल त्यांना घराबाहेर काम करण्यास परवानगी देण्यांत येणार आहे.

जमन राष्ट्रातील प्रत्येक नागरिक सुदृढ सशक्त व निरोगी असावा ह्याणून एक नवा कायदा तयार करण्यांत आला असून त्याचा अंमल ता. १ जानेवारी

१९३४ पासून होणार आहे. त्या अन्वये ज्यांच्यांत अनुवंशिक अंधत्व, बधिरत्व अगर मूकत्व असेल, अथवा ज्यांना कांहीं विशिष्ट रोग झाले असतील त्यांनी स्वतःला वांक्ष करून घेऊन मग विवाह करावा असे ठरविण्यांत आले आहे.

सध्यां सुरू असलेल्या हिटलरशाहीचें चित्र थोडक्यांत वर वर्णन केल्याप्रमाणे आहे. यांत ज्यांच्या व नाझीतर पक्षांच्या छळावांचूत वाईट असे कांहींच नाही. इतर पक्षांच्या कार्यक्रमाकडे पाहिले तर त्यांनाही अशा तऱ्हेच्या सुधारणा अमलांत आणावयाच्या होत्या पण त्यांच्यांत नाझीपक्षाइतका रंज नसल्याने त्यांना तसें करणे शक्य झाले नाही. पण हिटलरने तेच आपल्या हिटलरशाहीनें अंमलांत आणले.

## प्रकरण चवदावे

### उपसंहार

हिटलरचें प्रस्तुत धर्मियेथें संपलें. तें वाचून चवदा वर्षीच्या अल्प कालांत एक सामान्य अज्ञात युगूस जर्मनीचा अनभिषिक्त राजा कसा झाला ? अल्पावधींत त्याला जें अपमान यश प्राप्त झालें, तें मिळविण्यासाठी त्याला किती अविश्वांत मेहनत करावी लागली ? तो आपल्या अंगच्या गुणांमुळे एवढ्या मोठ्या पदवीस बढला, कीं केवळ परिस्थितीनें त्याच्या गळ्यांत सर्वाधिकार्याची माळ पातळी ? ही माळ त्याच्या गळ्यांत किती दिवस टिकून राहिल ? बुसोलिनी व स्टॅलीन हे अनुक्रमे इटलीने व रशियाने सर्वाधिकारी आहेत. त्यांच्यांत व हिटलरमध्ये साम्य आहे काय ? असल्यास किती आहे ? राष्ट्राचा सर्वाधिकारी होण्यास अंगीं कोणते गुण असावयास हवेत ? लोकशाहीस सुरड घालून सर्वाधिकारी नेमणें कितीत श्रेयस्कर आहे ? असे प्रश्न आपल्या पुढें उभे राहतात. या प्रश्नांना आपल्या अनिश्चित परिस्थितींत मिश्रित उत्तरे मिळणें कितपत शक्य आहे तें आतां आपण पहूं.

हिटलर इतक्या अल्पावधींत यशस्वी होण्याला जर्मनीतील युद्धोत्तर परिस्थिति व हिटलरच्या अनुयायांची त्याच्यावरलि अवलंब श्रद्धा हीं दोन मुख्य कारणें आहेत. व्हेर्साय येथें तहावर सहाय्य होऊन मझयुद्धाची परिसमाप्ति झाली. विजयी राष्ट्र आपण जिंकलों व आपल्या आर्थिक हानांची पूर्ण भरपाई होणार असें वाटून आनंदांत निमग्न झालीं होती, तर जर्मन राष्ट्र प्रेसिडेन्ट विल्सनच्या चवदा तत्वांना खुलून आपण विनाकारण तह केला असें ह्मणूं लागलें होतें.

व्हेर्सायच्या तहानें विलसनच्या तत्वांना हरताळ फांसली, व जर्मनीच्या मानेवर युद्धकर्जफेडीचें जड जोखड ठेवलें. शिवाय परराष्ट्रीय व अन्तर्गत व्यवहाराच्या बाबतींतसुद्धां जर्मनीला इतकें जखडून टाकण्यांत आलें होतें कीं आपल्या मानेवरील कर्जाचें जोखड घेऊन आपल्याला चार पांवळें तरी टाकतां येतील कीं नाहीं अशी जर्मनीला शंका येऊं लागली. तरीही जर्मनीनें आपला मार्ग आक्रमण्यास सुरवात केली. सन १९२२ पर्यंत कसेतरी निभावलें. परिस्थितीच्या कांचामुळें कर्जफेडीचे हप्ते जबर आहेत अशी त्या साली जर्मनीनें तक्रार केली, व एक हप्ता त्याला भरतां न आल्यानें व्हेर्सायच्या तहाची धातू हातीं घेऊन फ्रान्सनें जर्मनीतील औद्योगिक महत्वाचें प्रान्त आपल्या ताब्यांत घेतलें. फ्रान्सच्या या दंडुकेशाहीमुळें दोस्तराष्ट्रांवर व जर्मनसरकारवर जर्मन जनता अत्यंत चिडली व तिनें प्रतिकार करण्याचा अशास्वी प्रयत्न केला. प्रतिकाराचा फायदा घेवडाच झाला कीं जर्मनीला कर्जफेडीच्या हप्त्यांत थोड्या सवलती मिळाल्या. या सवलतीमुळें जर्मनीच्या मानेवरील कर्जाचें ओझें कमी झालें नाहीं; उलट त्यांत जागतिक आर्थिक दुःस्थितीमुळें अधिकच भर पडली, व १९३२ मध्यें या ओझ्याखालीं जर्मनी पार दबला. या परिस्थितीचा हिटलरनें पूर्ण उपयोग करून घेतला. “वेळोवेळीं ओढून धरण्याचें ओढून जर्मन मुत्सद्दी दोस्तराष्ट्रें हणताळ त्याला मान डोलवीत आहेत, आपल्या देशांतील परिस्थितीचा बिलकूल विचार करीत नाहींत, आह्मी या सर्व राष्ट्रांना धुडकावून लावूं, त्यांच्या हातीं एक कपादीकसुद्धां लागूं देणार नाहीं” असें प्रतिपादण्याचा हिटलरनें सपाटा लावला. त्यामुळें चवदा वर्षे सोशालिस्ट व सेंट्रिस्ट पक्षांनीं राज्यधुरा वाढिली पण त्यांना जर्मनीला चांगले दिवस दाखवितां आले नाहींत असें वाटून जर्मन जनतेनें सध्यां हिटलरच्या हातांत सत्ता दिली आहे असें हणण्यास हरकत नाहीं.

हिटलर यशस्वी होण्याला आणखीही एक कारण आहे. हिटलरच्या तरुण अनुयायांची त्याच्यावर अचल श्रद्धा आहे. त्यामुळें हिटलरचीं बरीं वाईट मते जनतेत पसरविण्याची कामगिरी ते अहमहमिकेनें करतात. त्यांना नाझी पक्षाची

मते ह्यणजे एका नवीन धर्मपंथाचे तत्वज्ञान आहे असे वाटते, व ह्या हिटलर-धर्माचा प्रचार करण्यासाठी त्यांची जीवावर उदार होऊन उद्दण्याचीही तयारी आहे. खुद्द हिटलर त्यांना अवतारी पुरुष वाटतो, व त्याच्यावर त्यांचा इतका विश्वास आहे की जर हिटलरने आज्ञा केली तर हातांत केवळ काळ्या घेऊन आधुनिक शास्त्रांनी सुसज्ज अशा शत्रुपक्षीय सेनेवर हिटलरचे तरुण अनुयायी तुटून पडतील. अशा अन्धश्रद्धे तरुण्या जोरावर हिटलर जर्मनीचा सर्वाधिकारी होऊ शकला.

जर्मनीतील परिस्थिती व तरुणांचे पाठबळ यामुळे हिटलरला सर्वाधिकारी होता आले हे कवूल करून घेऊन तरुणांचा घोळका हिटलरच्या भोवती जमला त्याला हिटलरच्या अंगचे गुण व कारण झाले नाहीत का ? असे हिटलरच्या अंगी गुण तरी कोणते आहे ? त्याच्या शिक्षणाकडे पाहिले ह्यणजे त्याच्यांत अलौकिक बुद्धिमत्ता नसली असे वाटते. त्याच्या प्रतिपक्षीयांवर विश्वास ठेवण्याचा झाला तर ज्या कल्पना, जे विचार, तो व्याख्यानांतून आपले ह्यणून सांगतो ते त्याच्या दुष्ट्यमांनी सुचविलेले असतात; हिटलरला अशा कल्पनांवर आकर्षक पेहराव, चढवून त्या लोकांच्या पुढे चांगल्या तऱ्हेने मांडता येतात येवढाच हिटलरचा गुण आहे असे ह्यणावे लागते. हिटलरच्या अंगांत बुद्धिवैभव, कल्पनावैचित्र्यादि गुण जरी नसले तरी अत्युत्कृष्ट वक्तृत्वाची ईश्वरी देणगी त्याला प्राप्त झाली आहे. अशा वक्त्याच्या भावनाप्रधान वाणीला भावनाप्रधान युवक भुलला तर त्यांत नवल नाही. हिटलरला तरुण अनुयायी मिळण्याला आणखीही एक कारण आहे. जर्मन तरुणांना उत्क्रान्तीने प्रगति दिसले असे वाटत नाही, प्रगति करण्यासाठी क्रान्तीचा एकच मार्ग खुला आहे असे त्यांना वाटते. इतर पक्षांच्या कार्यक्रमांत त्यांना क्रान्तीचा वासही येत नाही, हिटलरच्या कार्यक्रमांत त्यांना क्रान्तिकरणे दिसतात. शिवाय सर्वच जर्मन लोक शिस्तीचे भोक्ते आहेत. नाझी पक्षावांचून इतर पक्षांच्या कार्यक्रमांत शिस्तीला स्थान नसल्यामुळे शिस्तप्रिय नाझींकडे तरुण सहजच आकर्षिले जातात.

हिटलर यशस्वी होण्याला गुणापेक्षां परिस्थिती व तरुणांचे पाठबळ ही मुख्य कारणे आहेत असे आपण पाहिले. आतां सुसोलिनी, स्टॅलीन व हिटलर यांच्यांत

कितपत साम्य आहे ? सर्वाधिकारी होण्याला कांहीं विशिष्ट गुण अंगी असण्यांची आवश्यकता आहे काय ? या प्रश्नांचा विचार केला तर त्यांच्यांत बाह्यसादृश्यापेक्षां कांहींही सादृश्य नाही व सर्वाधिकारी होण्याला अंगी कांहीं विशिष्ट गुण असावे लागतात असेही नाही असे दिसून येईल. या तिघांत बाह्यसादृश्य आहे असें वर झटलेच आहे. कारण या तिघांचाही जन्म गरिबीत झाला. मुसोलिनीचा बाप लोहार होता, स्टॅलीन चांभाराचा मुलगी आहे, तर हिटलरचे वडील कष्टम खात्यांत शिपाई होते. तिघांचेही शिक्षण बेताचेच झाले आहे. सत्ता हाती घेण्यासाठी तिघांनीही सोपेशाहीचा अविलंब केला. येथे त्यांच्यातील साम्य संपले. आतां त्यांच्यातील फरक दाखवावयाचा झाला तर असें ह्मणतां येईल कीं मुसोलिनी अत्यंत बुद्धिसंपन्न आहे व त्याच्यांत मुत्सद्दीपणाही दिसून येतो; पंचवार्षिक योजनाचा जनक स्टॅलीन आहे असें गृहीत धरलें तर त्याचीही बुद्धिमत्ता प्रतीत होतें, पण भविष्यकालांत आपल्या योजनेमुळे कशी परिस्थिती निर्माण होईल तें जाणण्याचा त्याच्यांत पोंच नाही; हिटलरमध्ये बुद्धीचे व विचारसंपदेचे प्रकर्षानें वास्तव्य नाही, तो मुत्सद्दी आहे अगर नाही तें अजून जगाला दिसावयाचें आहे. मुसोलिनीनें जर एखादें कार्य करावयाचें ठरविलें तर त्याची योजना तो अत्यंत बारीक तपशोलासह अगाऊ करून घेवील, पण होणे जाणें ईश्वराधीन आहे असें ह्मणून हिटलर कार्य करण्यास एकदम सुरवात करील. पण हिटलरमध्ये मुसोलिनी व स्टॅलीन यांच्यांत नसलेला गुण आहे, तो ह्मणजे हिटलर अत्यंत श्रेष्ठ दर्जाचा वक्ता आहे. अस्तु. आपल्याला पहावयाचें आहे तें इतकेंच कीं सर्वाधिकारी होण्याला अमुक एक प्रकारचे गुण अंगी असावेच लागतात अशांतला भाग नाही.

जर्मनीच्या सद्यःपरिस्थितीवरून आपली नजर साहजिकच पाश्चिमात्य राष्ट्रांच्या परिस्थितीकडे वळते. आज पुष्कळशीं पाश्चिमात्य राष्ट्रे सर्वाधिकार्यांच्या अंमलाखाली असलेलीं दिसतात. इटली, रशिया यांत सर्वाधिकारी होऊन बरेच दिवस झाले; जर्मनीत हिटलर व ऑस्ट्रियांत डॉल्फस यांनीं राज्यशकट मनाला घेईल तसा हांकण्यास सुरवात केली आहे व अमेरिकेचे अध्यक्ष फ्रान्कलिन रूझ-



व्हेल्ट यांनी आर्थिक दुःस्थितीची सबब पुढे करून कॉंग्रेस व सीनेट यांकडून बरेच जादा अधिकार घेतले आहेत. अशा तऱ्हेने पुष्कळशा राष्ट्रांवर एकच व्यक्ति अधिकार गाजवू लागल्याने लोकशाहीचे गोडवे गाण्यापाश्चात्य राष्ट्रांना तिचा कंटाळा आला ? अथवा लोकशाहीमुळे राज्यव्यवस्था नीट राहू शकत नाही असा अनुभव आला ? दुसऱ्या प्रकारचा अनुभव आला असल्यास सर्वाधिकार्यापेक्षा राजा असेलला बरा असे त्यांना कां वाटते नये ? सर्वाधिकार्यापेक्षा राजा असण्यांत थोडासा फायदाच नसा कां ? कारण सर्वाधिकार्याच्या परंपरेत सततच राहू शकणार नाही तें परंपरेत राहू शकेल, असे विचार मनांत येऊ लागतात. पण अशा तऱ्हेने प्रश्नाकडे पाहण्यापेक्षा परिदृश्यरूप शासनव्यवस्थेत फरक करणे इष्ट आहे व राष्ट्रांच्या मनांत असो वा नसो परिस्थिति योग्य तो बदल घडवून आणील असे ह्याणें अधिक संयुक्तिक होईल असे आह्मास वाटतं. असा.

सध्यां हिटलर अनियंत्रित सत्ताधोश आहे, व त्याने फॉन पापन व ह्युगेनबर्ग यांना बाजूने साहून राष्ट्रांका हांकण्यास सुरवात केली आहे थेंवढे खरे. त्यांच्या भोवताळी परिस्थिति मात्र अत्यंत वाईट आहे. जर्मन राष्ट्रावर जागतिक आर्थिक हलाखीमुळे अत्यंत वाईट दिवस ओढवले आहेत. गेल्या तीन वर्षांत जर्मन अंदाजपत्रकांती तुट्टीचा आंकडा दीड अब्ज रुपयांच्या घरांत गेला आहे व युद्धाजर्ज सोडून दिले तर जर्मन राहिलेला सध्यां दहा अब्ज रुपये कर्ज आहे सध्यां बेकारांची संख्या ६० लक्ष असून, योग्य उपाय न थोडले तर ती दिवसें दिवस वाढत जाईल. दोस्त राष्ट्रांच्या ताठरपणामुळे जर्मनीला हलाखीचे दिवस आले, असें दिवस येण्याला ज्यू, सोशालिस्ट व कम्युनिस्ट कारण आहेत असां गूण हिटलर नसेलर झाला. परराष्ट्रीय राजकारणाची तरवार परचून हिटलर सत्ताधोश झाला, पण ही सत्ता टिकवून धरण्याला हे शस्त्र उपयोगाचें नाई जर्मनीला सुस्थितीचे दिवस हिटलर दाखवू शकला तरच त्याच्या हातांत सत्ता राहणें शक्य आहे.



